

“என்ன தைரியம் இருந்தா உங்கட போலீஸ் எண்ட போன் நம்பர் கொரோனா எண்ட பேரில் சேவ் பண்ணியிருப்பியள்....”



Follow us: @ t w f

# தமிழன்

THAMILAN WEEKLY

வாரவெளியீடு

தலைவர் கவிதா

தமிழ் பேசும் மக்களின் கருத்துரிமைக் காவலன்

அச்சிடல் முறைமை மற்றும் விநியோக முறைமை முற்றிலும் முழுமையான சுகாதார பாதுகாப்புத்தன்மை கொண்டது.

பிரத்தியேகமான விசேட கிருமி எதிர்ப்புத் தன்மை கொண்ட இரசாயன கலவை மற்றும் இயற்கை மூலிகைகளால் தயாரிக்கப்பட்ட நறுமணம் மிக்க சிறப்பு நிறப்பூச்சைக் (பேயின்ட்) கொண்டு நமது பத்திரிகை அச்சிடப்படுகின்றது என்பதை வாசகர்கள் அனைவருக்கும் அன்புடன் அறியத்தருகின்றோம்.

மலர் : 01, இதழ் : 04 சார்வரி வருடம், ஆடி மாதம், 04ஆம் திகதி ஞாயிறுக்கிழமை (19.07.2020) ஹிஜ்ரி - 1441 துல்கந்தா பிறை-27, 0115886187 பக்கங்கள் 16 விலை ரூ.30

**கொழும்பு மாவட்டம்**

**20** ஐக்கிய மக்கள் சக்தி

**செய் பணம்!**  
**செய் வாக்கு!**

**7** **11**

**மனோ** **ஜனகன்**

## முன்னாள் எம்.பி.க்கள் பலர் தோல்வி: புலனாய்வுத்துறை ஆய்வில் 'பகீர்' தகவல்!

### 'வெடி'மணியம்



உலகமெல்லாம் கொரோனா ரண்டாவது "அலையாக" தலைவிரிச்சு ஆடுது.

சைனாக்காரனின் சாமான்கள் கனகாலத்துக்கு நிண்டுபிடிக்காது எண்ட கதை பொய்யாப்போச்சு...

இலங்கையில் கொரோனா தொற்று வர வர கூடக்கொண்டே போகுது. சனத்துக்கு முன்ன மாதிரி பயம் இல்லை இப்ப....

அரசாங்கம் தேர்தல் வேலைகளில் மும்முரமா ஓடுப்பட்டு திரியுறதால் கொரோனா பற்றி பெரிசா அலட்டுறமாதிரி தெரியவில்லை....

கொரோனாவா? தேர்தலா? எண்டு கோத்தபாயிட்ட கேட்டால் அவர் தேர்தல் எண்டுதான் சொல்லுவார்...

தேர்தல் ஆணையம் என்ன செய்யறது எண்டு தெரியாமல் தலையை சொறிஞ்சுகொண்டு திரியுது....

இதுவரைக்கும் சுமார் ஸ்வாமிரம் தேர்தல் வன்முறைகள் பதிவு செய்யப்பட்டிருக்காம்...அதில் கனக்க வடக்கு கிழக்கில்தானாம்...

மாவட்ட செயலகத்துக்குள்ள பூந்து வானவ வெட்டுற அளவுக்கு யாழ்ப்பாணத்தில் நிலமை கிடக்கு....

முழுத்துக்கு முழும் ஆமியும் பொலிசும் நிண்டும் அந்த ஊட்டுக்குள்ளால் வான்வெட்டுக்குறூப் திரியுறாங்கள்.... பின்ன பாருங்கோவன் புதினத்தை...

ஆமி எண்டதும் தான் ஞாபகம் வருகுது. ஊரில் விதானைமாருக்கு இனிமேல் கொம்பு முளைச்சிடும்.

ஏற்கனவே அவையை சந்திக்கிறது எண்டால் பெரும்பாடு.... இதில் ஆமிக்காரங்கள் காவல் எண்டால் அவையினர் "லெவல்" கூடிவிடும்....

கொஞ்சம் கொஞ்சமா ராணுவ ஆட்சியை நோக்கி சிறிலங்கா போகுது எண்டு வெளிநாட்டில் சனம் கதைக்குது....

"கள்ள ஓட்டு" கதைக்குப்பிறகு

★ நாடாளுமன்றத்திற்கு கூடுதலான புதியமுகங்கள் ★ தமிழ்-முஸ்லிம் உறுப்பினர்கள் அதிகளவில் தெரிவு

### விசேட செய்தி

நமது அரசியல் செய்தியாளர்

எதிர்வரும் நாடாளுமன்றத் தேர்தல் தொடர்பில் அரச புலனாய்வுத்துறை மக்கள் மத்தியில் நடத்திய ஆய்வொன்றில் முக்கியமான பல தகவல்கள் வெளிவந்துள்ளதாக நம்பகரமாக அறியமுடிகின்றது.

நாட்டின் அனைத்து மாவட்டங்களையும் உள்ளடக்கி நடத்தப்பட்ட இந்த ஆய்வின்படி கடந்த நாடாளுமன்றத்தினை பிரதிநிதித்துவப்படுத்திய பெரும்பாலான எம்.பி.க்கள் இம்முறை தோல்வியடையும் அளவுக்கு அவர்களின் செல்வாக்கு குறைந்திருப்பது தெரியவந்திருக்கிறது. குறிப்பாக, கடந்த நாடாளுமன்றத்தில் உறுப்பினர்களாக தெரிவாகி அமைச்சப் பொறுப்புகளை வகித்தவர்கள் சிலரும்

இறங்குமுகத்தை கண்டுள்ளதாக சொல்லப்படுகிறது. பெரும்பாலான இடங்களில் சுயேச்சை குழுக்கள் அதிகளவில் களமிறங்கியிருப்பதுவும், அவற்றில் அந்தந்த ஊர்களின் பிரபலங்கள் தேர்தலில் போட்டியிடுவதும் அரசியல் கட்சிகளுக்கு இம்முறை பெரிதும் தாக்கத்தை ஏற்படுத்தியுள்ளதாக புலனாய்வுத்துறையினரின் அந்த ஆய்வில் தெரியவந்துள்ளது... 02 >>

## ஜனாதிபதி வழங்கிய பொதுமன்னிப்புக்கு எதிரான வழக்கில் சுமந்திரன் ஆஜர்!

**விசாரணை ஒத்திவைப்பு!**

மிருகவில் கொலைகள் சம்பந்தமான வழக்கில் மரண தண்டனை வழங்கப்பட்டிருந்த இராணுவ சார்ஜண்ட் சனில் ரத்னாயக்கவுக்கு ஜனாதிபதி கோட்டாபய ராஜபக்ஷ பொதுமன்னிப்பு வழங்கியமைக்கு எதிராக தாக்கல் செய்யப்பட்ட நான்கு வழக்குகளும் வெள்ளிக்கிழமை உயர் நீதிமன்றத்தில் விசாரணைகளுக்கு எடுத்துக்கொள்ளப்பட்டன.

இந்த நான்கு வழக்குகளில் இரண்டு வழக்குகள், இறந்தவர்களின் உறவினர்களால் தாக்கல் செய்யப்பட்டவை.

ஏனைய இரண்டு வழக்குகளும் பொதுநலன்கருதி தாக்கல் செய்யப்பட்ட வழக்குகள். உறவினர்களால் தாக்கல் செய்யப்பட்டிருந்த...



## பாடசாலைகள் உடனடியாக மீள் ஆரம்பிக்கப்படுவது சாத்தியமா?

**சுகாதாரத்தர்ப்பு அறிவுறுத்தலை தீவிரமாக பரிசீலிக்கிறது அரசு!**

கொரோனா வைரஸ் அச்சம் காரணமாக மூடப்பட்ட பாடசாலைகள் உடனடியாக திறக்கப்படும் சாத்தியத்தை அரசு தீவிரமாக ஆராய்ந்து வருகின்றது.

கொரோனா ஆரம்பகால அச்சுறுத்தலின் பின்னர் சுகாதார பாதுகாப்பு முன்னேற்பாடுகளுடன் பாடசாலைகள் மீளவும் ஆரம்பமாகின. ஆனால், கடந்த வாரம் கொரோனா அச்சம் காரணமாக மீண்டும் பாடசாலைகள் மூடப்பட்டன.

இந்நிலையில் சுகாதார முன்னேற்பாடுகளுடன் பாடசாலைகளை மீண்டும் திறப்பதா என்பதுபற்றி அரசு ஆராய்ந்தபோதும் அது இறுதி முடிவாகவில்லை. சுகாதார... 02 >>

## கைதுக்கான முயற்சிகளை நிறுத்தக்கோரி ரிஷாட் அடிப்படை உரிமை மனுத்தாக்கல்!

**அடிக்கடி நடக்கும் விசாரணைகள் குறித்தும் உயர்நீதிமன்றத்தில் விசனம்**

தம்மை கைது செய்வதற்கான முயற்சிகளை நிறுத்துமாறு கோரி, அகில இலங்கை மக்கள் காங்கிரஸ் தலைவர் ரிஷாட் பதியுதீன், உயர் நீதிமன்றத்தில் அடிப்படை உரிமை மனுவொன்றைத் தாக்கல் செய்துள்ளார். ஜனாதிபதி சட்டத்தரணிகளான பாயில் முஸ்தபா மற்றும் அனுஜு பிரேமரத்ன ஆகியோருடாக கடந்த வியாழக்கிழமை இந்த அடிப்படை உரிமை மனு தாக்கல் செய்யப்பட்டுள்ளது.

அடிக்கடி மேற்கொள்ளப்படும் விசாரணைகளாலும், கைதுக்கான முயற்சிகளினாலும் தேர்தல்... 02 >>



Manufactured by ISO 9001:2015, ISO 14001:2015, ISO 45001:2018 Certified Company

**Amritha**  
**அம்ரிதா**

மனதெல்லாம் நிறையட்டும் நறுமணத்தால்

Rs. 85/-

முன்னணியில் இருக்கும்

# 3

திலும் அமுணுகம்

ஸ்ரீலங்கா பொதுஜன பெரமுன கண்டியிலிருந்து நாட்டிற்கு

## உங்கள் விளம்பரங்களுக்கு நாடுங்கள்

"தமிழன்" பத்திரிகையில் தேர்தல் பிரசார விளம்பரங்கள், வர்த்தக மற்றும் இன்னோரன்ன விளம்பரங்களை பிரசுரிப்பதற்கு தொடர்புகொள்ளுங்கள்.  
தொ.பே.இலக்கம் : 077 693 0739 மின்னஞ்சல் : aslam@liberty.lk  
இணையம் : www.thamilan.lk

## முதலாம் பக்கத்தொடர்ச்சி

### கைதுக்கான...

செயற்பாடுகளை முன்னெடுப்பதில் பெரும் சிக்கல்கள் தனக்கு ஏற்படுவதாகவும் அந்த மனுவில் தெரிவிக்கப்பட்டுள்ளது. முன்னாள் அமைச்சர் ரிஷாட் பதியூன் தாக்கல் செய்துள்ள அடிப்படை உரிமை மனுவில் தெரிவிக்கப்பட்டுள்ளதாவது, அங்கீகரிக்கப்பட்ட அரசியல் கட்சியின் தலைவரென்ற வகையில், இன்றைய தேர்தல் சூழலில் பல வேலைப்பாடுகள் உள்ளன. அடிக்கடி என்னைக் கைது செய்வதற்கு முயற்சிகள் எடுக்கப்படுவது, எனது தேர்தல் செயற்பாடுகளுக்கு முட்டுக்கட்டையாக இருக்கின்றது. மேலும், தேர்தலுக்கு இன்னும் சில நாட்களே எஞ்சியுள்ளதால், பல கூட்டங்களிலும் பங்கேற்க வேண்டியுள்ளது. இதற்கு முன்னரும் அடிக்கடி என்னை விசாரணைக்கு அழைத்தனர். கடைசியாக

### பாடசாலைகள்...

முன்னேற்பாடுகளுடன் பாடசாலைகளை மீண்டும் ஓகஸ்ட் இரண்டாம் வாரமளவில் திறப்பது பற்றி சுகாதாரத் தர்ப்பு கல்வியமைச்சுக்கு ஆலோசனை வழங்கியுள்ளதாக தெரிகிறது. நேற்றும் நேற்று முன்தினமும் கல்வியமைச்சு இதுபற்றி சுகாதார தர்ப்புகளுடன் பலசற்று

### ஜனாதிபதி...

இரண்டு வழக்குகளில் ஒரு வழக்கு, மனுதாரரின் தந்தையும் அவருடைய இரண்டு சகோதரர்களும் கொலைசெய்யப்பட்டிருந்தமை தொடர்பானதாகும். இது தொடர்பில் ஜனாதிபதி சட்டத்தரணி சுமந்திரன் நீதிமன்ற வளாகத்தில் கூறியதாவது, இந்த வழக்கில் மனுதாரர் சார்பில் நான் ஆஜராகியிருந்தேன். மற்றைய வழக்கில் ஜனாதிபதி சட்டத்தரணி ஜெவ்ரி அழகரத்தன் ஆஜராகியிருந்தார். பொதுநலம் சார்ந்த வழக்குகளில் ஒன்று மாற்றுக் கொள்கைகளை நிறுவனம் வழக்கு தொடர்ந்திருந்தது. மற்றைய வழக்கு தமிழ்த் தேசிய கூட்டமைப்பின் உறுப்பினர் அம்பிகா சற்குணநாதனாவும் தாக்கல் செய்யப்பட்டிருந்தது. இவ்விரு வழக்குகளிலும் மனுதாரர்கள் சார்பில் நான் ஆஜராகியிருந்தேன். இந்த நான்காவது வழக்கில் என்னுடைய சிரேஷ்ட சட்டத்தரணியாக, ஜனாதிபதிச் சட்டத்தரணி கனகேஸ்வரன் ஆஜராவார். இந்த வழக்குகள் விசாரணைக்கு எடுத்துக்கொள்ளப்பட்டபோது, சுனில்

### முன்னாள்...

ஆளுங்கட்சி தென்னிலங்கையில் சில மாவட்டங்களில் மக்கள் ஆதரவில் முன்னேற்றத்தை கண்டுள்ள அதேசமயம் வடக்கு கிழக்கில் தமிழ்த் தேசியக் கூட்டமைப்புக்கான ஆதரவு பெரிதும் பின்னடைவை காணவில்லையென அறியவந்துள்ளது. ஆனாலும் இந்தக் கட்சிகளின் ஊடாக புதுமுகங்கள் நாடாளுமன்றம் செல்ல வாய்ப்பிருப்பதாக அந்த ஆய்வில் அறியமுடிந்துள்ளது. தென்னிலங்கையில் அரசு அதிகாரத்திற்குள் ஐக்கிய தேசியக் கட்சி மற்றும் ஐக்கிய மக்கள் சக்தி ஆகிய கட்சிகளுக்கு செல்லுமென பரவலாக எதிர்பார்க்கப்பட்டாலும்

**நாடாளுமன்றத் தேர்தல்**

**2020**

**இலங்கையின் தேசிய பத்திரிகை**

**தமிழன்**

**தமிழன்**

**உங்கள் வெற்றியை உறுதிசெய்துகொள்ளும் வகையில் உங்கள் பிரசார விளம்பரங்களை சிறந்த வடிவமைப்பிலும், குறைந்த செலவிலும் சிறப்பாக அச்சிட்டு உங்கள் மாவட்ட மக்களை சென்றடையச் செய்யுங்கள்.**

**தொடர்புகளுக்கு:**  
அண்மையம்: 077 693 0739  
011 52 00 900

# திறந்த பல்கலைக்கழகத்தில் நிதி நெருக்கடி: கொடுப்பனவுகளை வழங்கமுடியாத நிலை!

## பேராசிரியர்கள் சங்கம் கவலை தெரிவிப்பு

இலங்கை திறந்த பல்கலைக்கழகம் கடும் நிதி நெருக்கடியை சந்தித்துள்ளது. அதனால், பேராசிரியர்களுக்கான கொடுப்பனவுகளை வழங்கமுடியாத நிலை ஏற்பட்டுள்ளதாக இலங்கை திறந்த பல்கலைக்கழகத்தின் பேராசிரியர்கள் சங்கம் தெரிவித்துள்ளது. திறந்த பல்கலைக்கழகத்தின் நிர்வாக அதிகாரிகள் சபைக்கான கொடுப்பனவுகளை வழங்குவதற்கு மாநாத்தம் 190 மில்லியன் ரூபா தேவைப்படுகிறது. ஆனால், அரசாங்கம் 150 மில்லியன் ரூபா நிதியே வழங்குவதாக இலங்கை திறந்த பல்கலைக்கழக பேராசிரியர்கள் சங்கத்தின் தலைவர் திவீப்

விதாரண தெரிவித்துள்ளார். மாணவர்களின் கற்கை நெறி கட்டணங்களிலிருந்தே பல்கலைக்கழகத்தின் ஏனைய செயற்பாடுகளுக்கான நிதி திரட்டப்படுவதாக அவர் மேலும் தெரிவித்துள்ளார். அரசாங்கத்தினால் வழங்கப்படும் நிதி முறையாக கிடைக்கப்பெறாமையினால் பல்கலைக்கழகத்தின் பல்வேறு செயல்கள் நிறுத்தப்பட்டுள்ளதுடன், சேவையாளர்களின் மேலதிக நேர கொடுப்பனவு, பேராசிரியர்களின் வெளிநாட்டு புலமையப்பிரிசில் மற்றும்

சர்வதேச மாநாடுகள் ஆகியன தற்போது முழுமையாக நிறுத்தப்பட்டுள்ளதாகவும் திவீப் விதாரண தெரிவித்துள்ளார். பேராசிரியர்களுக்கான கொடுப்பனவுகளை செலுத்தும் விவகாரத்தில் அரசாங்கம் பாதியாக விலகியுள்ளமை, மாணவர்களின் கட்டணங்களிலிருந்து நிதியை திரட்டுவதற்கு கட்டாயப்படுத்தல் ஆகிய செயற்பாடுகளினூடாக திறந்த பல்கலைக்கழகத்தை தனியார்மயப்படுத்தும் நிலை ஏற்பட்டுள்ளதாகவும், அவ்வாறு தனியார்மயப்படுத்தல் பாரதாரமானது என்றும் அவர் சுட்டிக்காட்டியுள்ளார்.

## நாட்டின் 77 சனாமி கோபுரங்கள் செயலிழக்கும் ஆபத்து!

### செய்மதி தரவு வழங்கிய நிறுவனத்தின் ஒப்பந்தம் நிறைவு

சனாமி முன்னெச்சரிக்கை தொடர்பாக தகவல் வழங்கும் செய்மதி நிறுவனத்துடனான ஒப்பந்தம் நிறைவடைந்துள்ளமையினால் நாடெழுவதற்கும் ஸ்தாபிக்கப்பட்டுள்ள சனாமி கோபுரங்களுக்கு, உடனடி தகவல் சமிக்ஞை கிடைக்காமல் போவதற்கான ஆபத்து ஏற்பட்டுள்ளது. நாடெழுவதற்கான கடற்கரையை அண்டித்த 14 மாவட்டங்களில் சனாமி முன்னெச்சரிக்கை வழங்கும் கோபுரங்கள் 77 உள்ளதுடன், இவற்றுள் 7 கோபுரங்கள் திருகோணமலை மாவட்டத்தில் இருக்கின்றன. எவ்வாறாயினும் செய்மதி நிறுவனத்தின் ஒப்பந்தம் பெற்றுக்கொண்ட அமெரிக்க நிறுவனத்தின் ஒப்பந்தம் ஜனவரி மாதம் நிறைவடைந்துள்ளமையினால், அவசரகால தகவல்களை பெற்றுக்கொள்வதில் தடங்கல் ஏற்பட்டுள்ளது. ஹவாய் தீவுகளில் ஸ்தாபிக்கப்பட்டுள்ள சர்வதேச

சனாமி முன்னெச்சரிக்கை மத்தியநிலையத்தால் வழங்கப்படும் எச்சரிக்கை சமிக்ஞையை, இந்தியாவிலுள்ள மத்தியநிலையம் இலங்கையிலுள்ள சனாமி கோபுரங்களுக்கு பெற்றுக்கொடுப்பதே வழமையாக இருந்து வந்துள்ளமை குறிப்பிடத்தக்கது. இது தொடர்பாக அளர்த்த முகாமைத்துவ மத்திய நிலையத்தின் பணிப்பாளர் நாயகம் மேஜர் ஜெனரல் சுதந்த ரணசிங்கவிடம் கேட்டபோது, தேசிய தொலைபேசி நிறுவனத்துடன் இணைந்து, விரைவாக அந்த கோபுரங்கள் இயங்கும் வகையில் நடவடிக்கைகள் எடுக்கப்பட்டுள்ளதாகவும் தொலைபேசி தகவல் சமிக்ஞைகள் கிடைக்கப்பெறாத 16 கோபுரங்களை பொலிஸ் மற்றும் முப்படையினரினூடாக செயற்படுத்த நடவடிக்கை எடுக்கப்பட்டுள்ளதாகவும் தெரிவித்துள்ளார்

# பிரிவினைவாதத்தை ஏற்படுத்தாதீர்!



## அரசாங்கத்திடம் ஜனகன் கோரிக்கை

கொவிட 19 பாதிப்பு காரணமாக வெளிநாடுகளில் இருந்து பயணிகள் விமானங்களும், சர்க்கு விமானங்களும் கடந்த 14 ஆம் திகதி தொடக்கம் இலங்கைக்கு வருவதற்கு முற்றிலும் தடை விதிக்கப்பட்டுள்ளது. இந்நிலையில், வியத்தக குழுவினரை மாத்திரம் முழு முயற்சியுடன் இலங்கைக்கு அழைத்து வருவதற்கு முயற்சிப்பது அரசியல் நோக்கமாகும் என்று ஐக்கிய மக்கள் சக்தியின் கீழ் கொழும்பு மாவட்டத்தில் தலைவர் மனோ கணேசனுடன் இணைந்து போட்டியிடும் வேட்பாளர் கலாநிதி வி.ஜனகன் குற்றம் சுமத்தியுள்ளார். கொழும்பில் நேற்று இடம்பெற்ற செய்தியாளர் சந்திப்பிலேயே அவர் இந்த குற்றச்சாட்டை முன்வைத்தார். செய்தியாளர் சந்திப்பில் அவர் மேலும் உரையாற்றுகையில், ஜனாதிபதி கோட்டாபய ராஜபக்சுவின் மேற்பார்வையின் கீழ் உருவாக்கப்பட்ட வியத்தக அமைப்பின் உறுப்பினர்கள் பாதுகாப்பாக நாடு திரும்புவதற்கு விசேட விமானம் ஒன்று தயார்படுத்தப்பட்டுள்ளதாக தகவல் வந்துள்ளது. லண்டனில் இருக்கும் தங்களின் உறுப்பினர்கள் அல்லது வெளிநாடுகளில் இருக்கும் ஏனைய அங்கத்தவர்கள் நாடு திரும்ப வேண்டுமானால் உடனடியாக பதிவு செய்து கொள்ளுமாறு வியத்தகவின் ஐக்கிய இராச்சிய கிளையின் தலைவர் வடலப் குழுவினின் மூலம் தகவல்

அனுப்பியிருக்கின்றார். அதன்படி வியத்தக உறுப்பினர்களுக்கான விசேட விமானம் ஒன்றை தயார்படுத்திக் கொண்டிருக்கிறோம் என்றும் அவர் தனது வடலப் செயலி தகவலில் குறிப்பிட்டிருக்கிறார். தேசிய பட்டியலில் நாடாளுமன்றம் செல்லும் உறுப்பினர்களுக்கு ஒத்துழைப்பு வழங்குவதற்காக வியத்தக அமைப்பினரை நாட்டுக்கு அழைத்து வர முடியுமானால், மத்திய கிழக்கில் அநாதரவாக உள்ள இலங்கையர்களை அழைத்து வருவதற்கு அரசாங்கம் ஏன் நடவடிக்கை எடுக்கவில்லை. இந்த விடயத்தில் நாட்டு மக்கள் சிந்தித்து செயற்பட வேண்டும். நாட்டின் சாதாரண குடிமக்களுக்கு ஒரு நீதியும், ஜனாதிபதியின் ஆதரவுடன் இயங்கும் ஒரு அமைப்புக்கு இன்னொரு நீதியும் என்பது ஏற்றுக் கொள்ள முடியாத விடயம். அதேவேளை, நாட்டுக்கு அழைத்து வரப்படும் வியத்தக அமைப்பினர் 14 அல்லது 21 நாட்களுக்கு தனிமைப்படுத்தல் நடைமுறைக்கு உட்படுத்தப்படாமல் நேரடியாகவே சமூகத்தில் உலாவக் கூடிய நிலையும் இருக்கின்றது. அதேவேளை கொவிட 19 தொற்றியிருந்து இலங்கை விடுபட்டு வருவதாக அரசாங்கம் கூறி வந்தாலும், இதுவரை கொரோனாவின் முதலாவது கட்டமா அல்லது இரண்டாவது கட்டமா இருக்கிறது என்பது புரியாமல் பொதுமக்கள் திண்டாடி வருகின்றார்கள்.

மிகத்தெளிவாகவே தெரிகிறது. இந்நிலையில் நாட்டின் சாதாரண பிரஜைகளை விட அவர்களுக்கு இந்தளவிற்கு அதிகபட்ச முன்னுரிமை வழங்கப்படுவதற்கான காரணம் என்னவென்று கேட்பதற்கு சமூகத்தின்மீது அக்கறை கொண்டுள்ள நாங்கள் கடமைப்பட்டிருக்கின்றோம். எனவே, நாட்டு மக்கள் அனைவரையும் ஒரே நிலையில் இருந்து நோக்க வேண்டும் என்று அரசாங்கத்திடம் நாம் கோரிக்கை விடுக்கின்றோம். அத்துடன், இவ்வாறான செயற்பாடுகளை முன்னெடுத்து நாட்டில் மேலும் பிரிவினைகளை ஏற்படுத்த வேண்டாம் என்று அரசாங்கத்திடம் நான் வலியுறுத்துகின்றேன் என்றும் கொழும்பு மாவட்ட வேட்பாளர் கலாநிதி ஜனகன் குறிப்பிட்டார்.



ஜனாதிபதி கோட்டாபய ராஜபக்சு வெள்ளியன்று அம்பகணை மாவட்டத்திற்கான விஜயமொன்றை நேற்கொண்டிருந்ததன் அங்கு அவர் மக்களை சந்தித்து அவர்களின் குறை-நிறைகளை கேட்டறிந்ததன் பொது அமைப்புகளின் மகஜர்களையும் பெற்றுக்கொண்டார். எதிர்வரும் தேர்தலில் திகமடுலே தேர்தல் மாவட்டத்தில் பொது ஜன வரமுனை கட்சியில் போட்டியிடும் வேட்பாளர்களும் இதன்போது கலந்துகொண்டமை குறிப்பிடத்தக்கது.

## 'வெடி'மணியம் தொடர்ச்சி

சிறிதநீர் இப்ப பெரிசா வெளிக்கிட்டு திரியுதலில்லையாம். அவரைக்கூப்பிட்டு கூட்டமைப்புக்காரர் ஏசிப்போட்டினம் என்று அந்தார் ஆரிட்டையோ அழுதிருக்கு... இஞ்சால் சசிகலா ரவிராஜுக்கும் சுமந்திரனுக்கும் புடுங்குப்பாடு என்று சாவகச்சேரிப்பக்கம் கதைக்கினம்.

"என்னை மதிக்கினம் இல்லை!"  
"என்னை அவமானப்படுத்துகினம்!"  
"என்னை ஒதுக்குகினம்!" என்று சசிகலா ரவிராஜு கண்ணை கசக்கிக்கொண்டு நிக்கிறா என்று சனம் சொல்லுது...  
கூட்டமைப்பின் ஒரேயொரு பெண் வேட்பாளர். அவரையும் இப்பிடி ஒரங்கட்டறது நியாயமில்லாத வேலை என்று கொடிகாமச்சந்தியில் கடைடியில் ஆரோ புறுபுறுத்தவங்கனாம்...  
எந்த ரீதியை திருப்பினாலும் சுமந்திரனின் பேட்டிகள் போகுது... இந்தமுறை ஒரு கரை காணுவன் என்ற நோக்கத்தில்தான் அந்தார் திரியுதாம். "அமைச்சுப்பதவியை பற்றி சிந்திக்கிறது எண்டால் எங்களுக்கு இருபதும் வேணும்" என்ற கருத்துப்பட சுமந்திரன் சொன்னவராம்...  
அது கொஞ்சநாள் பிரச்சினையா ஒடுப்பட்டு திரிஞ்சுது. சம்பந்தர் டக்கெண்டு "அது ஒண்டும் நடவாது. நாங்கள் கேக்கமாட்டம்" என்று சொல்லி அடிச்ச இழுத்து மூடிப்போட்டார்...

அண்ணைக்கு கோவம் வந்திட்டுது...  
"அந்த மனிசனின் கோவம் நியாயமானது. முரளிக் கு ஒரு கோதாரியும் தெரியாது" என்று வெள்ளவத்தையில் மங்களா பஸ் ஸ்ரான்கடி லிண்டு பொடியன் கதைச்சவங்களாம்...

வெள்ளவத்தை எண்டதும் தான் ரூபகம் வருகுது... சிவாஜிலிங்கம் அண்ணைதான் இந்தக்கிழமை புதினம்... சுமந்திரன் போனமாதம் சமுத்தித எண்ட சிங்கள இனவாத ஊடகவியாளர் ஒருத்தனுக்கு பேட்டி குடுத்து பெரிய பிரச்சினை ஓடினது...

அவன் "சமுத்திக" எண்டவன் சுமந்திரனை போட்டு ஊமைக்குத்தா குத்திப்போட்டான்... மூக்கில் ரத்தம் வடிய விசர்க்கதை கதைச்சப்போட்டு வந்திட்டார் சுமந்திரன் என்று வெளிநாட்டில் எங்கட சனம் கொந்தளிச்சது...

சமுத்தித எண்டவன் தமிழ் அரசியல்வாதிகளை பேட்டி காணுவதில்லை. மாறாக கூப்பிட்டு வெருட்டுறதுதான் அவ்வர் தொழில்...

ஆனால் இந்தக்கிழமை சமுத்திக ராத்துப்பட்டது சிவாஜிலிங்கத்தோட... சிவாஜிலிங்கத்தார் அவனை நல்லா "வைச்ச செஞ்சுபோட்டார்"...  
"வெள்ளவத்தையில் நிண்டுக்கொண்டு பிரபாகரன் வீரன் என்று சொல்ல உனக்கு என்ன துணிவு?" என்று கேக்க...

அதுக்கு சிவாஜி அண்ணை அவனுக்கு முக்கை உடைக்கிறமாதிரி பதில் சொன்னார். ஒரு கட்டத்தில் சிவாஜிலிங்கத்தார் தமிழில் கதைக்கும் போது சமுத்திதவினர் முகம் கறுத்து சுருங்கிப்போச்சு...!

நல்ல தரமான சம்பவம் என்று பொடியன் பேசுபுக்கில் அந்த வீடியோவை பகிரந்து திரியுறார்கள்.

"சிங்கத்தின் கர்ச்சனைகளுக்கு புலிகளின் உறுமல்களே பதிலாகும். பூனைகளின் முனகல்கள் அல்ல" என்ற தலைப்பில் அந்த வீடியோ அறம்புறமா பகிரப்படுகுது...

இருந்தாலும் சிவாஜிலிங்கத்தார் ரண்டு மூண்டு இடங்களில் பிழைவிட்டுவிட்டார்... அதைச்சொல்லியிருக்கலாம்... இதைத்தவிர்ந்து இருக்கலாம் என்ற விமர்சனங்களும் கூடவே வைக்கப்படுகிறது...

ஒரு ஆயுதப்போராட்ட விடுதலை இயக்கத்தின் தலைவராகவும் நாடாளுமன்ற உறுப்பினராகவும் இருந்த சிவாஜிலிங்கத்தாரிடம்...

எந்தவிதமான அசையும் மற்றும் அசையா சொத்துகள் இல்லை... சொந்தமா வீடோ வாகனமோ கிடையாது எண்டது கனபேருக்கு தெரியவாய்ப்பில்லை...

ஊரில் புதினங்களும் விடுவம்... வெளிநாட்டில் என்ன புதினம் என்று எட்டிப்பாத்தால்; அங்கையும் ஒரே புடுங்குப்பாடாததான் கிடக்கு... மூண்டு குறுப்பா புலம்பெயர் தமிழ் அமைப்புகள் கடிபடுகினம்...

கொஞ்சம் கூட்டமைப்போடையும், இன்னும் கொஞ்சம் கஜெந்திரகுமரனுக்கு பின்னாலையும், இன்னும் கொஞ்சப்பேர் விக்கினைஸ்வரன் ஜயாவுக்கு பின்னாலையும் திரியினம்...

"தமிழ்த்தேசியத்தை" ஆர் வைச்சிருக்கினம் எண்டதில்தான் உந்த சிக்கல்...

ஒரே அமைப்புக்குளையும் மூண்டு நாலு புறிவா சண்டை-தமிழனை ஆயிரம் பிரபாகரன் வந்தாலும் திருத்தேவாது என்று சி.சி. முருகன் கோயில்லை நண்டு ஒரு அண்ணை சொன்னார்...

உண்மைதானே! அடுத்த கிழமை சந்திப்பம்...

# ஆயுதப் போராட்டம் மெளனிக்கப்பட்டாலும் அரசியல் செயற்பாடுகள் தொடரவேண்டும்

(மன்னார் நகர்)

எங்களுடைய ஆயுதப் போராட்டம் மெளனிக்கப்பட்டாலும் தொடர்ந்து அரசியல் செயற்பாடுகள் தொடரவேண்டும். மக்களுக்காக அரசியல் பணிகளை செய்வேண்டும் என்பதற்காக உங்களின் முன் நிற்கின்றோம் - என முன்னாள் கடற்புலித் தளபதி அன்புராஜ் தெரிவித்தார்.

தமிழ்த் தேசியக் கூட்டமைப்பின் வன்னி மாவட்ட வேட்பாளர்களான செல்வம் அடைக்கலநாதன், வினோதேசநாதலிங்கம் ஆகியோரை ஆதரித்து தேர்தல் பரப்புரைக் கூட்டம் மன்னார் வங்காளையில் இடம்பெற்றது.

இதன்போது கலந்துகொண்டு உரையாற்றுகையிலே விடுதலைப் புலிகளின் மன்னார் மாவட்ட முன்னாள் கடற்புலித் தளபதி அன்புராஜ் தெரிவித்தார்.

அவர் மேலும் தெரிவிக்கையில், நாங்கள் போராளிகளாக சேர்ந்து மக்களுடன் இணைந்து, எங்களுடைய தேசியத்துக்காக, மண்ணுக்காக, மொழிக்காக, உரிமைக்காக பலம் வாய்ந்த 22 நாடாளுமன்ற உறுப்பினர்களை உருவாக்கி நாடாளுமன்றம் அனுப்பினோம்.

இறுதியிலே போராட்டம் மெளனிக்கப்பட்டு எங்களுடைய மக்களின் செயற்பாடுகள் மாறுபட்டதாக மாறிக்கொண்டிருக்கின்றன. படிப்படியாக இரண்டு இரண்டாகக் குறைந்து இன்றைக்கு 14 இலே வந்துநிற்கின்றது. நாங்கள் விடமுடியாது. நாங்கள் மீண்டும் பலத்தை சேர்க்கவேண்டியதாக இருக்கின்றது.

வாக்குகளை சின்னாபின்னமாக சிதைப்பதற்காக, எங்களுடைய பலங்களை பலவீனப்படுத்துவதற்காக, தமிழ்த் தேசியக் கூட்டமைப்பை சின்னாபின்னமாக்கி உடைத்து தனித்து ஒவ்வொருவராக நிற்கவைத்தால் எங்கள் மக்களுடைய எதிர்காலம் இலட்சியம், தனித்துவம், உரிமை, மொழி காக்கப்படுமா?

சின்னாபின்னமாக உடைத்து ஏறித்துவிட்டால் நாடாளுமன்றில் குரல் கொடுப்பதற்கு எவருமே இருக்கமாட்டார்

## முன்னாள் கடற்புலித் தளபதி அன்புராஜ்



கள். ஒற்றை ஒற்றையாக போய் அங்கே குரல் கொடுத்து நாங்கள் எதையும் சாதிக்க முடியாது. 22 பேர் இன்றுவரைக்கும் எத்தனையோ சாதனைகளைச் செய்திருக்கிறார்கள். அது உங்களுக்கு வெளியில் தெரியாமல் இருக்கலாம்.

எங்களுடைய போராட்ட வரலாற்றிலே எங்களுடைய தலைவர் எதற்காக உருவாக்கினாரோ அந்த கோட்பாட்டோடு இன்றுவரைக்கும் தமிழ்த் தேசியக் கூட்டமைப்பு பயணிக்கின்றது.

அதற்குக் காரணம் சொல்கின்றேன். இன்று அமைச்சுப் பதவிகளைப் பொறுப்பெடுத்திருக்கலாம் அவர்கள். ஏன் பொறுப்பெடுக்கவில்லை? உங்களிடம் கேள்வியாக விடுகின்றேன்.

அவர்களுக்கு காக்கு ஆசையில்லையா? அமைச்சுப் பதவிக்கு ஆசையில்லையா? பொறுப்பெடுத்திருந்தால் அபிவிருத்திகளைச் செய்திருக்கலாம். அரசாங்கத்தோடு இணைந்திருக்கலாம். ஏன் இணையவில்லை? ஏன் பொறுப்பெடுக்கவில்லை?

நன்றாக சிந்தியுங்கள். எங்களுடைய இறுதிப் போராட்ட நேரத்தில் அனைத்து போராளிகளும் அவர்களுடைய முடிவுகளை எடுங்கள் என அறிவிக்கப்படுகின்றது.

அந்த நேரத்திலே கூட அண்ணனாம் ஒரு கட்டளை இடப்பட்டு 100 பேராளிகளை

அரசியல்துறைப் பொறுப்பாளர் நடேசன், துணைப் பொறுப்பாளர் சுகா ஆகியோருடன் முக்கியமான ஆளுமையான 100 பேராளிகள் உயர்மட்டக் குழுவாக வெள்ளைக்கொடியுடன் அனுப்பப்படுகின்றார்கள்.

அதுவும் சாதாரணமாக அனுப்பப்பட்ட வில்லை. சர்வதேசத்தினுடைய தொடர்புகளோடு அனுப்பப்படுகின்றார்கள். ஏன் அனுப்பியிருப்பார்கள்? எதற்காக அனுப்பியிருப்பார்கள்? சிந்தியுங்கள். ஆயுதப்போராட்டம் மெளனிக்கப்பட்டாலும், எங்களுடைய ஜனநாயக அரசியல் போராட்டம் மெளனிக்கப்பட்டு விடக்கூடாது. எங்களுக்கு உருவாக்கப்பட்ட தமிழ்த் தேசியக் கூட்டமைப்புடன் இணைந்து ஜனநாயக நீரோட்டத்தில் எங்களுடைய மக்களுக்காக குரல் கொடுக்கவேண்டுமென்றே அந்தக் குழு அனுப்பப்பட்டது.

இதைத் தெளிவாக அரசாங்கம் அறிந்து ஏறிகணைத் தாக்குதலினூடாக அவர்கள் கொன்றொழிக்கப்பட்டார்கள்.

இதுதான் உண்மை. தமிழ்த் தேசியக் கூட்டமைப்பு உருவாக்கப்படும்போது எந்தக் கொள்கையுடன் உருவாக்கப்பட்டார்களோ அந்தக் கொள்கையோடு இன்றும் நிற்கின்றார்கள். அது அவர்களுடைய ஓர் அர்ப்பணம். அவர்களுடைய ஒரு

ஒறுத்தல். ஏனென்றால், அரசாங்கத்துடன் இணைந்து செயற்பட்டால் அமைச்சுப் பதவிகளைப் பெற்றால் எங்களுடைய மக்களுக்கு அபிவிருத்திகளைச் செய்யலாம். ஆனால், எங்களுடைய உரிமைக்குரலை அடக்கிவிடுவார்கள். காரணம் என்னவெனில், அவர்கள் சொல்வதையே செய்யவேண்டிய சூழல் ஏற்பட்டுவிடும்.

ஆகவே, இதைத் தெளிவாக விளங்கிக்கொண்டு எங்களுடைய தமிழ் வேட்பாளர்களை குறிப்பாக, எங்களுடைய மன்னார் மாவட்டத்திலே 3 வேட்பாளர்கள் உங்களுக்கு அறிமுகமானவர்கள், உங்களுக்கு சேவை செய்பவர்கள், உங்களுடைய விருப்பு வாக்குகளை சமநிலையில் அளித்து அவர்கள் மூன்று பேரையும், ஒருவன் சென்று கதைப்பதை மூன்று பேர் கதைக்க வையுங்கள்.

நீங்களும் மூன்று பேரிடமும் இதே போன்ற தேவையான வேலைகளை செய்து தாருங்கள் என உரிமையுடன் கேளுங்கள். தமிழ்த் தேசியக் கூட்டமைப்பிலே எங்களுடைய போராளிகள் இணைந்து சில வரையறைகளை, சில பேச்சு வார்த்தைகளை, நிபந்தனைகளை பல சந்திப்புகளை மேற்கொண்டு நாங்கள் 2004ஆம் ஆண்டு எவ்வாறு செயற்பட்டோமோ அதேபோன்று 8 மாவட்டங்களிலும் போராளிகள் முன்னின்று உழைத்து செயற்பட்டும் என்பதற்காகவே மன்னார் மாவட்டத்தில் பங்கேற்றுள்ளோம்.

அந்தவகையில் வன்னி மாவட்டத்தில் 5 ஆசனங்களைப் பெற்றுக்கொள்ளும் வகையில் எங்களுடைய மனங்கள் மாற்றப்பட்டால் இது நிச்சயம் நடக்கும். மேலும், இதில் முன்னாள் போராளி பிரேம், தமிழ்த் தேசியக் கூட்டமைப்பின் வேட்பாளரும், முன்னாள் நாடாளுமன்ற உறுப்பினருமான எஸ்.வினோதேசநாதலிங்கம் ஆகியோர் கலந்து கொண்டு உரையாற்றினர்.

## மண்டைதீவில் 111 கிலோ கஞ்சா மீட்பு; இருவர்கைது!

யாழ்ப்பாணம், மண்டைதீவு கடற்பகுதியில் கஞ்சா போதைப் பொருளை கடத்திய குற்றச்சாட்டில் இருவர்கைதுசெய்யப்பட்டுள்ளதுடன், அவர்களிடமிருந்து 111 கிலோ கஞ்சா போதைப்பொருளும் மீட்கப்பட்டுள்ளதாக கடற்படைபினர் தெரிவித்தனர்.



இந்தச் சம்பவம் நேற்று முன்தினம் இடம்பெற்றுள்ளது. இது தொடர்பில் மேலும் தெரிய வருவதாவது: மண்டைதீவு கடற்பரப்பில் சந்தேகத்திற்கிடமாக சென்ற படகை கடற்படையினர் மறித்து சோதனை மேற்கொண்டனர். இதன்போது அதிவிரைவில் சந்தேகத்திற்கிடமான முறையில் மூலக்கை வைக்கப்பட்டுள்ளதை கடற்படையினர் சோதனையிட்டபோது அதில் கஞ்சா போதைப்பொருள் இருப்பது கண்டுபிடிக்கப்பட்டுள்ளது.

இவ்வாறு கைதுசெய்யப்பட்டவர்கள் பாசெயூர் மற்றும் நாவாந்துறைபகுதிகளைச் சேர்ந்த இளைஞர்களே என்று தெரிவிக்கப்படுகின்றது. கைதுசெய்யப்பட்ட சந்தேகநபர்கள், மீட்கப்பட்ட 111 கிலோ கஞ்சாவுடன் போதைப்பொருள் ஊர்காவல்துறை பொலிஸாரிடம் விசேட அதிரடிப்படையினர் ஊடாக ஒப்படைக்கப்பட்டுள்ளனர். இந்தச் சம்பவம் தொடர்பில் ஊர்காவல்துறை பொலிஸார் மேலதிக விசாரணைகளை மேற்கொண்டுவருகின்றனர்.

## பஸ் தரிப்பிடத்தை புனரமைக்க பொதுமக்கள் கோரிக்கை



நுவரெலியா மாவட்டத்தின் தலைநகரான நுவரெலியா நகரத்தின் பிரதான பஸ் தரிப்பிடமே இது. தினமும் ஆயிரக்கணக்கான மக்கள் பாவனைக்குட்படுத்தும் இப்பாதை பல வருடங்களாக இந்நிலையிலேயே காணப்படுகின்றது என பொதுமக்கள் கவலை தெரிவிக்கின்றனர். இலங்கையில் அதிகமான சுற்றுலாத்துறையினரின் கவனத்தை ஈர்த்த இடமாகவும், அதிகமான சுற்றுலாத்துறை வருமானத்தைப் பெற்றுத்தரும் நகரமாகவும் நுவரெலியா நகரம் இருக்கின்றது. இந்நிலையில், பிரதான பஸ் தரிப்பிடம் இவ்வாறு காணப்படுவதால் வாணசாரதிகளும், வியாபாரிகளும், மாணவர்களும், பொதுமக்களும் பெரிதும் சிரமத்திற்கு உள்ளாகின்றனர். எனவே, உரிய அதிகாரிகள் பஸ் நிலையத்தை புனரமைத்துத் தருமாறு பொதுமக்கள் கோரிக்கை முன்வைக்கின்றனர்.

## அரசியல் இலாபம் பெறுவதற்காக சேறு பூசுகின்றார்



(தலவாக்கலை) பெருந்தோட்டத் தொழிலாளர்களுக்கு ஆயிரம் ரூபா சம்பள உயர்வு வழங்குவதற்கு எந்த இடத்திலும் நான் எதிர்ப்புத் தெரிவிக்கவில்லை

- என முன்னாள் அமைச்சரும் நுவரெலியா மாவட்ட ஐக்கிய தேசிய கட்சியின் தலைமை வேட்பாளருமான நவீன் திலாநாயக்க தெரிவித்துள்ளார்.

நுவரெலியா ஐக்கிய தேசிய கட்சியின் காரியாலயத்தில் நடைபெற்ற ஊடக சந்திப்பின்போதே அவர் இவ்வாறு தெரிவித்தார். அவர் அங்கு தொடர்ந்து கருத்து தெரிவிக்கையில்,

தற்பொழுது பெருந்தோட்டத் தொழிலாளர்களுக்கு 750 ரூபா சம்பளம் கிடைக்கின்றது. இத்தொகையுடன் இன்னும் 250 ரூபா சேர்த்து கொடுப்பதற்கு நான் எங்குமே எதிர்ப்புத் தெரிவிக்கவில்லை. நான் பெருந்தோட்டக் கைத்தொழில் அமைச்சராக

இருந்ததால் கடந்த 2016ஆம் ஆண்டு 50 ரூபா பெருந்தோட்டத் தொழிலாளர்களுக்கு பெற்றுக்கொடுப்பதற்காக 600 மில்லியன் ரூபா ஒதுக்கினேன். அப்போதிருந்த ஜனாதிபதி மைத்திரிபால சிறிசேன நாடாளுமன்றத்தில் ஆட்சிமாற்றத்தை சர்வதிகாரமாக கொண்டுவந்ததால் அந்தப் பணத்தை தொழிலாளர்களுக்கு வழங்கமுடியாமல் போய்விட்டது.

இந்த விடயம் திகாம்பரத்திற்கும் நன்கு தெரியும். அரசியல் இலாபம் பெறுவதற்காக பெருந்தோட்டத் தொழிலாளர்களுக்கு சம்பள உயர்வு வழங்குவதற்கு நான் எதிர்ப்புத் தெரிவித்ததாக திகாம்பரம் கூறி வருகின்றார். மலையக மக்கள் தமிழராக இருந்தாலும் சரி, சிங்களவர்களாக இருந்தாலும் சரி அவர்கள் எனது தொகுதி மக்கள். அவர்களுக்கு 250 ரூபா சம்பளம் அதிகரித்தால் நான் ஒரு பெளத்தன் என்ற ரீதியில் மகிழ்ச்சியடைவேன்.

அத்தோடு, பெருந்தோட்டத் தொழிலாளர்களின் சம்பள உயர்வு இலங்கை தொழிலாளர் காங்கிரஸ், இலங்கை தேசிய தோட்டத் தொழிலாளர்

## -திகாவுக்கு நவீன் சாட்டையடி!

சங்கமும் தொழிற்சங்க கூட்டமைப்பும், முதலாளிமார் சம்மேளனமும் செய்து கொள்ளும் கூட்டு ஒப்பந்தம் மூலமே தீர்மானிக்கப்படும். அந்த கூட்டு ஒப்பந்தத்தில் திகாம்பரம் இல்லை. அவர் வேண்டுமானால் அவரின் தொழிற்சங்க அங்கத்தினரின் பலத்தைப் பயன்படுத்தி சட்டரீதியாக இவ்வொப்பந்தத்தில் இணைந்து கொள்ளலாம். நான் பெருந்தோட்டத் தொழிலாளர்களுக்கு சம்பளம் அதிகரிக்க வேண்டும் என

முதலாளிமார் சம்மேளனத்திற்கு கோரிக்கை முன்வைத்தேன். இது கூட்டு ஒப்பந்தத்தின் மூலமே தீர்மானிக்கப்படும் என அவர்கள் தெரிவித்தனர். திகாம்பரம் அரசியல் இலாபம் தேடுவதற்காக என்மீது சேறு பூசுகின்றார். நான் பெருந்தோட்டக் கைத்தொழில் அமைச்சராக இருந்த காலத்தில் பெருந்தோட்டத்

தொழிலாளர்களுக்கு என்னால் முடிந்த சேவிகளை செய்துள்ளேன். ஐக்கிய தேசிய கட்சியின் தலைமைப்பீடம் என்னை இலங்கை தேசிய தோட்டத் தொழிலாளர் சங்கத்தின் தலைவராக நியமித்துள்ளது. இதன்படி எதிர்வரும் கூட்டு ஒப்பந்தத்தில் கலந்துகொள்ள சந்தர்ப்பம் கிடைத்தால் நிச்சயமாக சுகோதர பெருந்தோட்டத் தொழிலாளர்களுக்கு சம்பள உயர்வு பெற்றுக்கொடுக்க நடவடிக்கை எடுப்பேன் - எனக் கூறினார்.

சங்கமும் தொழிற்சங்க கூட்டமைப்பும், முதலாளிமார் சம்மேளனமும் செய்து கொள்ளும் கூட்டு ஒப்பந்தம் மூலமே தீர்மானிக்கப்படும் என அவர்கள் தெரிவித்தனர். திகாம்பரம் அரசியல் இலாபம் தேடுவதற்காக என்மீது சேறு பூசுகின்றார். நான் பெருந்தோட்டக் கைத்தொழில் அமைச்சராக இருந்த காலத்தில் பெருந்தோட்டத்

## நல்லாட்சி அரசாங்கத்தில் புறக்கணிக்கப்பட்ட மலையகம்

### -சாடுகிறார் ராமேஸ்வரன்

மலையகத்தில் ஐம்பதாயிரம் வீடுகள் கட்டப்படும் என்ற வாக்குறுதியை வழங்கி ஆட்சிபீடம் ஏறிய நல்லாட்சி அரசாங்கம் இதுவரை எத்தனை விடுகளை மக்களுக்கு கையளித்துள்ளது? மலையக இளைஞர்களுக்கு எத்தனை அரச வேலைவாய்ப்புகளை வழங்கினார்கள்? அரச வேலைவாய்ப்புகளில் மலையக இளைஞர்கள் முற்றாக புறக்கணிக்கப்பட்டனர். எவ்விதமான காத்திரமான அபிவிருத்திகளும் மலையகத்தில் மேற்கொள்ளப்படவில்லை.

இப்படியிருக்கையில், அவர்களுக்கு எந்த நம்பிக்கையில் மீண்டும் மக்கள் வாக்களிப்பார்கள் - என இலங்கை தொழிலாளர் காங்கிரஸின் நிதிச் செயலாளரும் மத்திய மாகாண முன்னாள் கல்வியமைச்சரும் ஸ்ரீலங்கா பொதுஜன பெரமுன கட்சியின் நுவரெலியா மாவட்ட வேட்பாளருமாகிய மருத பானக் ராமேஸ்வரன் தெரிவித்தார். மக்கள் சந்திப்பொன்றில் கலந்து கொண்டு உரையாற்றும்போதே அவர் இவ்வாறு தெரிவித்தார்.

அவர் மேலும் தெரிவித்ததாவது: "கடந்த நல்லாட்சி அரசாங்கத்தின் செயற்பாடுகளினால் மலையக மக்கள்

விரக்தியடைந்தனர். பொதுவாக நாட்டில் பெருநகரின் விலைவாசி அதிகரிப்பு, வறுமை, வேலைவாய்ப்பின்மை போன்றவற்றால் மக்கள் பெரிதும் பாதிக்கப்பட்டனர். மக்கள் எதிர்நோக்கும் பிரச்சினைகளைத் தீர்ப்பதற்கு அந்த அரசாங்கத்தில் எவ்வித திட்டமும் இருக்கவில்லை. ஆனால், தற்போதைய பொதுஜன பெரமுன அரசாங்கம் மக்களுக்காகவே செயற்படுகின்றது. ஜனாதிபதி கோட்டாபய ராஜபக்ஷ மக்களின் நலனில் அதிக அக்கறை கொண்டு செயற்படுகின்றார். இவருடைய ஆளுமையை மக்கள் விரும்புகின்றனர். அவரை ஆதரித்தால் உண்மைகள் உருவாகும் என்பதை உணர்ந்துள்ளார்கள். நுவரெலியா மாவட்ட மக்கள் மிகத் தெளிவாக இருக்கின்றார்கள். கடந்த முறை செய்த தவறை மீண்டும் செய்யக்கூடாது.

இலங்கை தொழிலாளர் காங்கிரஸின் பலப்படுத்தவேண்டும் என்ற நோக்கத்தில் உள்ளனர். நுவரெலியா மாவட்டத்தில் ஸ்ரீலங்கா பொதுஜன பெரமுனவுக்கு வாக்களித்து இலங்கை தொழிலாளர் காங்கிரஸின் பலப்படுத்தி தமிழ்ப் பிரதிநிதித்துவத்தை அதிகரிக்க



காத்துக்கொண்டிருக்கின்றார்கள். நிச்சயமாக நாங்கள் ஐவரும் வெற்றி பெறுவோம். நுவரெலியா மாவட்டத்தில் இலங்கை தொழிலாளர் காங்கிரஸ் செய்த அபிவிருத்திகளைவிட வேறு யாருமே அபிவிருத்திகளை முன்னெடுக்கவில்லை என்பதே உண்மை. நுவரெலியா மாவட்டத்தில் எத்தனையோ அரசியல் வாதிகள் இருக்கலாம், ஆனால், இ.தொ.கா. செய்த அபிவிருத்திகளை எவருமே செய்யவில்லை. சிலர் சுகபோக வாழ்வுக்காக அரசியலுக்கு வந்து வியாபார அரசியல் நடத்தினார்கள் தவிர, திட்டமிட்டு மக்களுக்காக அபிவிருத்திகளை யாரும் முன்னெடுக்கவில்லை. எனவே, மக்கள் இம்முறை ஸ்ரீலங்கா பொதுஜன பெரமுனவுக்கு வாக்களித்த தயாராக இருக்கின்றார்கள்" - என்றார்.

# SAMEERA & PRIYANKARA

## 26 / 50 Upwords AUTO MART

No: 335, Sunethradevi Road, Peliyana, Kohuwala.

**011 282 3992 / 011 282 3993**

JAYANTHA - 076 011 9017 / DILSHAN - 076 011 9022 / SAMEERA - 077 396 0985  
CHATHURA 076 011 9020 / PRIYANKARA - 077731935 / SUPUN - 076 011 9019 / CHAMINDA - 076 011 9018

<b>TOYOTA RAZE 2 GRADE</b> 4 Units 2020 Black Top 4 Way Camera Fully Loaded "0" Mileage	<b>TOYOTA PREMIO</b> 2018 14000km G superior Electric Seat Original A/Wheel	<b>HONDA VEZEL RS</b> 2 Units 2019 / 2018 "0" Mileage Electric, Memory Seats B/ New
<b>DAIHATSU MIRA 350 S</b> 3 Units 2017 Push Start Full Option	<b>TOYOTA VITZ</b> 3 Units 2018 / 2017 Edition 3	<b>TOYOTA ROOMY</b> 2017 Dual Power Seat Remort Power Door Fully Loaded
<b>MITSUBISHI EK CUSTOM</b> 2017 Full Option Low Mileage	<b>TOYOTA AXIO WXB</b> 3 Units 2018 Ivory Interior Original A/Wheel Fully Loaded 24000km	<b>SUZUKI EVERY JOIN</b> 2 Units 2015, 2018 ABS Air Bag (50,000 Km or 1 Year Warranty)
3 Years Warranty (100 000km)      5 Free Service      Exchange Possible		
<b>MITSUBISHI OUTLANDER</b> 2 Units PHEV, 2015 / 2013 CAP-xxxx KY-xxxx, Low Mileage Company maintained, Full Option,	<b>HONDA CR-V</b> Master Peace 7 Seater Leather Electric Memory Seat, 2018 CBH-xxxx Power Door, Fully Loaded, 17,500km	<b>TOYOTA PRADO TRJ 150</b> 2 Units 2013 / 2012, CAB-xxxx Diesel & Petrol
<b>HONDA CIVIC SR</b> 2018, CBR-xxxx 30,000km 1st owner	<b>TOYOTA AQUA</b> 4 Units 2015 / 2013 / 2012 CAT-xxxx, CAH-xxxx, KW-xxxx, 1st Owner 31,000km	<b>AUDI A5 S LINE</b> 2018, C8D-xxxx Sunroof, B&O Fully Loaded 13000km, 19" Wheel
<b>HONDA CR-V</b> Master Peace 2018, CBJ-xxxx, 7 Seater, Electric Memory Seat, Power Door Fully Loaded, 13,000km	<b>HONDA FIT SHUTTLE</b> 2 Units KW-xxxx 60000km 1st Owner	<b>NISSAN TIDA</b> 2011, KU-xxxx Full option Auto 89000km
<b>TOYOTA NOAH</b> 2015, CAN-xxxx, Power Door 1st Owner 68000km, Fully Loaded	<b>HONDA GRACE</b> 2015, CAG-xxxx, Ex Package, 90,000km, Company Maintained	<b>HONDA INSIGHT</b> 2010, K5-xxxx Fully Loaded, 60,000km
<b>TOYOTA VITZ</b> Edition 3 2018 CBE-xxxx, 12,000km, Midstar Body Kit, Nide Handle, Starting Warranty, 1st Owner	<b>TOYOTA VITZ AMIE</b> 2018, vxxv, LED Scept Light, Nide Handle, Headbrst Model, 1st Owner, 19,000km, Fully Loaded	<b>SUZUKI HUSTLER</b> 2015 CAN-xxxx 25,000km, 1st owner Company Marban

**தேவதாஸ் சவரிமுத்து**  
சிரேஷ்ட ஊடக இணைப்பாளர்

**"மூன்றாம் தலைமுறையின் முக்கிய வரவு இ.தொ.காவோடு சங்கமமாகும் புகிய உறவு இளையவர் ஜீவன் தொண்டமானின் இலக்கு நோக்கிய நகர்வு இதுவே மலையகத்தின் நாளைய விழவுக்கான கனவு"**

தலைவர்கள் பிறப்பதில்லை, அவர்கள் உருவாகின்றார்கள் என்பது உலகப் பார்வை. எந்தவொரு சமூக அடக்கி ஒடுக்கப்படுகின்றதோ, எந்தவொரு சமூக உரிமைகளை இழந்து உபத்திரவப்படுகின்றதோ அச்சமூகத்தை விடுவிக்க நிச்சயம் ஓர் இரட்சக்த தலைவன் உருவாகவே செய்வான். இதைத்தான் இந்த உலகம் இதுவரை கண்டுவந்திருக்கின்றது. மாண்டுபோன நிலையிலும் மக்கள் மனங்களை ஆண்டுகொண்டிருக்கும் மாபெரும் மக்கள் தலைவர்களின் வரலாறு இதனைத்தான் சொல்கின்றது. ஆயினும் சில சமயங்களில் - சில தலைமைத்துவங்களில் வாழும் காலத்தோடு அவர் நடந்த வழிகளும் மறக்கப்பட்டுபோய் விடுகின்றன. காந்தி பிறந்தார், நாட்டுக்காக வாழ்ந்தார். அதற்காகவே மறித்தும் போனார். ஆனால், அவர் உயிராய் மதித்த அவுரிமையை அவருக்குப் பிறகு ஆற்றுப்படுத்த அடுத்த தலைவர் ஒருவர் வரமுடியவில்லை. நேருவின் கம்பீரமான குரல் அவரோடு அடங்கிப்போனது.

ஆனால், அந்த அவுரிமையான காந்தியின் ஆசீர்வாதமும் ஆசியஜோதி நேருவின் எண்ணக்கருக்களும் ஏற்றிவைத்த ஓர் அமைப்பு இன்று 81 வருடங்களை எட்டிப்பிடிக்கின்றதென்றால், அது காத்திரமான தலைமைத்துவத்தின் அடையாளம். 1939ஆம் ஆண்டு நேரு இலங்கை வந்தார். இலங்கை - இந்தியன் காங்கிரஸ் உதயமானது. 1954களில் அது இலங்கை தொழிலாளர் காங்கிரஸாக மாற்றம் பெறுகின்றது. அமரர் செளமியமூர்த்தி தொண்டமானின் முன் அனுபவம் இ.தொ.காவை இமயத்தில்



# அகவை 81இல் தடம் பதிக்கும்

# இ.தொ.கா.



இங்கே அது விளக்கிக்கொள்ளப்பட்ட விந்தையே புதிய செய்தி. இ.தொ.கா. ஒரு சமூக சொத்து. அதை ஆக்கிவைத்த தலைமுறை பாதுகாக்கவும் கடமைப்பட்டுள்ளது. அந்த கடமையைத்தான் தொண்டமான் வம்சம் முக்கிய அம்சமாகக் கருதுகின்றது. கையில் எடுக்கிறது. அன்று ஐயா அமரத்துவம் அடைந்தார். அவருக்கு நிகரத்துவமான ஒரு தலைமையை தர தயாரானார் அமரர் ஆறுமுகன் தொண்டமான். இன்று அவர் அமரராகிவிட்டார். ஆனால், அஞ்சி நழுவி போகாமல் மக்கள் நலன் காக்கும் பாரிய சவாலை கைமுவிவிடாமல் ஊர்கிரீடமாக

**இ.தொ.கா. ஒரு சமூக சொத்து அதை ஆக்கிவைத்த தலைமுறை பாதுகாக்கவும் கடமைப்பட்டுள்ளது"**  
**அந்த கடமையைத்தான் தொண்டமான் வம்சம் முக்கிய அம்சமாக கருதுகின்றது. கையில் எடுக்கிறது"**

அங்கத்துவம் பெற்றது. 1951 இலங்கை தோட்ட முதலாளிமார் சம்மேளனத்துடன் 7 புள்ளி என்றழைக்கப்பட்ட முதல் ஒப்பந்தம் செய்து கொள்ளப்பட்டது. இவ்வொப்பந்தம் பணிநீக்கம் சம்பந்தமான விடயங்களை மாத்திரம் உள்ளடக்கியது. 1965 இ.தொ.கா. அரசியல் கட்சியாகப் பதிவுசெய்யப்பட்டது. அன்றிலிருந்து இன்றுவரை இ.தொ.கா. தொழிற்சங்கமாகவும் விளங்குகின்றது. 1967 தொழில் பிணக்குச் சட்டத்தின் பிரகாரம் தொழில் ஆணையாளரிடம் முதலாம் கூட்டு ஒப்பந்தம் பதிவு செய்யப்பட்டது. இவ்வொப்பந்தம் சம்பளத்திலிருந்து தொழிற்சங்க சந்தாவை அறவிடுவது (செக் ஒப்) மற்றும் சேவைகால பணம் சம்பந்தமாகவிருந்தது. 1973 தலைவர் தொண்டமான் நியமன நாடாளுமன்ற உறுப்பினரானார். 1974 வி.அண்ணாமலையும் நாடாளுமன்ற உறுப்பினராக நியமனம் பெற்றார். 1977 பொதுத் தேர்தலில் தொண்டமான் நாடாளுமன்றத்திற்குத் தெரிவானார். 1978இல் அமைச்சர் பதவியேற்று 1999இல் அவரது மறைவு வரை அமைச்சர் பதவி வகித்தார். 2011 இ.தொ.கா. 8 உறுப்பினர்களை நாடாளுமன்றத்திற்கு அனுப்பியது. மலையக அரசியலின் இன்றைய மலர்வு இ.தொ.கா. பாசறை தந்திருக்கும் பயிற்சியின் புலர்வு, மலையக அரசியல் கட்சிகளின் பின்புலம் எல்லாமே இ.தொ.கா. சமூகத்திற்கு வழங்கிய கொடைகள் இ.தொ.காவின் இன்றைய உச்சநிலை யாராலும் எட்டிப்பிடிக்க முடியாத ஏற்றம். அன்று தனது தாத்தாவிடம் இடத்திலிருந்து பேரன் ஆறுமுகன் தொண்டமான் விறு கொண்டு தொடர்ந்தார். இன்று இளைய அடலேறாக ஜீவன் தொண்டமான் தந்தையின் இடத்தை தான் நிரம்பி விந்தை புரிய வீரியம் கொண்டுள்ளார்.

**81ஆவது அகவையை எட்டும் இ.தொ.காவுக்கு வாழ்த்துக்கள்!**

**அமிர்த்தவேலு**

பெருந்தோட்ட மக்களின் வாழ்வியல் அம்சங்களை வரையறுப்பதில் அன்றும் இன்றும் இனியும் தொழிற்சங்க அரசியலே பெரும் வகிபாகம் கொண்டுள்ளது. அந்தவகையில் இ.தொ.கா. 81ஆவது அகவையில் தடம்பதிப்பது ஒரு சமூக வரலாற்று சாதனையே என இ.தொ.கா. ராகலை அமைப்பாளர் கே.அமிர்த்தவேலு தெரிவித்துள்ளார். அவர் தமது செய்தியில் மேலும் தெரிவித்துள்ளதாவது, 200 வருடகால வதிவிட பதிவினை கொண்டுள்ள மலையக சமூகம் இ.தொ.கா.வோடு பின்னிப்பிணைந்து சக்தி பெற்றுள்ளது. அதன் தலைமைத்துவத்தின் அர்ப்பணிப்பும் ஆளுமையும் சமூக மாற்றங்களை நோக்கிய நகர்வுக்கு இட்டுச் சென்று கொண்டிருக்கும் இத்தருணத்தில் 81ஆவது அகவையை எட்டும் இ.தொ.கா.வுக்கு எழுது வாழ்த்துக்கள் வழங்குவதை பெருமையாக கருதுகின்றேன் என தெரிவித்துள்ளார்.

ஏற்றிவைத்தது. அதன் உதயத்திலேயே இந்திய வம்சாவளித் தமிழர்களின் எதிர்காலம் நிர்ணயமானது. காரணம், அந்தத் தலைவனின் அணுகுமுறை, சாணக்கியம், ஆளுமை, ஆளுகை சிறப்பு இதுவே நல்ல தலைமைத்துவத்தின் உலக இலக்கணம். லெனினைப் போல, சேருவாரவைப் போல, மாசேதுங்கைப் போல தென்கிழக்காசியாவுக்கே உழைக்கும் மக்களின் உதயகூரியனாக திகழ்ந்தார். ஆனால், அந்தோ பரிதாபம் லெனினுக்கு வாரிசு இல்லை. சேருவாரவைப் போல போராளி வரவில்லை. மாசேதுங்கை மரணத்தோடு அவரின் சித்தாந்தங்களும் செத்துப்போயின. ஆனால், அதிர்ஷ்டவசமாக இந்த அவலம் இ.தொ.கா.வின் எழுச்சிமிகு வரலாற்றுக்கு வந்துவிடவில்லை. அன்று அமரர் செளமியமூர்த்தி தொண்டமான் சாதித்துக் காட்டினார். தனது சாத்வீக வழியை பேரன் அமரர் ஆறுமுகன் தொண்டமானுக்கு போதித்து ஊட்டினார். இமயம் சரிந்தது போன்ற ஐயாவின் மறைவை உபயமாக தாங்கிப்பிடித்தார். அமரர் ஆறுமுகன் தொண்டமான் முன் இவரின் முழு அர்ப்பணிப்பை பின்னவரும் பின்பற்றினார். அதனால் தலைமைத்துவ வரலாறு தக்கவைக்கப்பட்டது. வாரிசு அரசியலோ குடும்ப அரசியலோ குழப்பத்திற்கு வழிவகுப்பதே உலக சரித்திரம்.



தலைமையை ஏற்றுக்கொண்டிருக்கின்றார் இளையவர் ஜீவன் தொண்டமான். ஒரு காவியத்தலைமையின் எச்சங்கள் அச்சமில்லா வடிவில் ஆளுமைகொள்ள ஆரம்பிக்கின்றது. மீண்டும் அதுவே ஜீவன் தொண்டமானின் புதிய பிரவேசம். இத்தருணத்தில் 81 வருடகால போராட்ட வரலாற்று பற்றி சிறிது சீர்தூக்கிப் பார்ப்பது சிறப்பு. ஏனெனில், ஒரு தலைமையின்

**இ.தொ.கா. வரலாற்றுச் சுருக்கம்**

1939 ஆரம்ப காங்கிரஸ், பண்டிட் ஸ்ரீ ஜவஹர்லால் நேரு தலைமையில் அப்பத்தனை கதிரேசன் கோயில், மறைந்த பெரியசுந்தரம் முதல் தலைவராகத் தெரிவு செய்யப்பட்டார். இலங்கை - இந்திய காங்கிரஸ் மற்றும் இலங்கை ஜனநாயக காங்கிரஸ் ஆரம்பம். 1940 முதல் மாநாடு - கம்பளையில் வரவேற்புக் குழுத் தலைவர் மறைந்த செளமியமூர்த்தி தொண்டமான் தலைமையில் மகளிர் பிரிவு ஆரம்பம், வாலிபர் பிரிவு ஆரம்பம். 1947 சுதந்திர இலங்கையின் முதல் நாடாளுமன்றத்தில் இலங்கை ஜனநாயக காங்கிரஸ் மூலம் மலையகத்திலிருந்து 8 நாடாளுமன்ற உறுப்பினர்கள் தெரிவுசெய்யப்பட்டார்கள். 1948 இலங்கை பிரஜாவுரிமை சட்டத்தின்படி இந்திய வம்சாவளியினரது (தோட்டத் தொழிலாளர்கள்) பிரஜாவுரிமை பறிக்கப்பட்டது. 1950 இலங்கைத் தொழிலாளர் காங்கிரஸ் என்று பெயர் மாற்றப்பட்டது. சர்வதேச சுதந்திரத் தொழிற் சம்மேளனம் (ICFTU) மற்றும் ஏ.ஆர்.ஓ. (ARO) ஆகிய சர்வதேச தொழில் சம்மேளனத்தின் (ILO)

**இதுவே காலத்தின் தேவை. இதுவே இ.தொ.காவின் எதிர்பார்ப்பு**

ஒரு மூன்றாம் தலைமுறை மலையகத்தின் புதிய விடியலுக்கு வித்திடப்போகும் அடையாள அறிவிப்பு. இன்று இ.தொ.கா. இளைய தலைமையை இங்கித்ததுடன் வரவேற்கின்றது. எதிர்வரும் நாடாளுமன்ற பொதுத் தேர்தலில் அதற்கான கிரீடத்தை ஜீவன் தொண்டமானின் தலையில் ஏற்றிவைக்க தயாராகிவிட்டது. ஒரு வரலாறு அப்படியே தொடரப்போகின்றது. அண்ணல் காந்தியும், ஆசியஜோதி நேருவும், அமரர் ஜயராவும், அமரர் ஆறுமுகன் தொண்டமான் ஏந்தி நின்ற இலட்சியக் கொள்கைகளை இளையவர் இனிதே தாங்கி புனித பயணத்திற்குக் கட்டியும் கூறும் காலம் கனிந்திருக்கின்றது. இது இ.தொ.காவின் 81ஆவது அகவை நாட்டுக்கு தந்திருக்கும் நல்ல செய்தி, ஆறுதல் தகவல். இலட்சிய பயணம் இனிதாக தொடர நாம் வாழ்த்துகின்றோம்.



## 'கொவிட் Vரட்டி'

**கொ**ரோனா வைரஸ் உண்மையிலேயே இருக்கிறதா, இல்லையா என்று சோதனை செய்ய, 'கொவிட் பாட்ர்டி'யில் கலந்துகொண்ட 30 வயதுப் பெண்ணொருவர் வைரஸ் தாக்கி இறந்த சம்பவம் அமெரிக்காவில் அரங்கேறியுள்ளது. 'கொரோனா வைரஸ் என்று எதுவுமே இல்லை. ஊடகங்களால் திட்டமிட்டுப் பரப்பப்படும் வதந்தி' என்று பல மேலை நாட்டு இளைஞர்கள் சிலர் கருதுகின்றனர்.

## வேதனையில் முடிந்து சோதனை!

பாட்ர்டி வைத்து கொண்டாடுகிறார்கள். மருத்துவப் பரிசோதனையில் கொவிட் வைரஸ் தொற்று உறுதியான நபர் தனது நண்பர்களை அழைத்து 'கொவிட் பாட்ர்டி' வைப்பார். இந்தப் பாட்ர்டியில் நோய்த் தொற்றுக்குள்ளானவர்கள், நோய்த் தொற்று ஏற்படாதவர்கள் என்று அனைவரும் ஒன்றுசேர்ந்து மதுஅருந்தி கொண்டாட்டத்தில் ஈடுபடுவர். இந்தக் கலாசாரம் அமெரிக்கா

இருக்கிறதா என்று சோதனை செய்ய நினைத்து கொவிட் பாட்ர்டியில் கலந்துகொண்டேன். நான் மிகப்பெரிய தவறிழைத்துவிட்டேன். கொரோனா நோய்த் தொற்று என்பது புரளி என்று நினைத்தேன். ஆனால், அது உண்மையாகிவிட்டது. நான் இறக்கப்போகிறேன்" என்று பரிதாபமாகக் கூறி உயிரை விட்டுள்ளார். அமெரிக்காவில் கொவிட் பாட்ர்டி

முழுவதும் பரவலாக அதிகரித்துவருகிறது. இந்நிலையில், டெக்சாஸ் மாகாணம், சான் அண்டோனியாவில் கொரோனா தொற்றுக்குள்ளானவர் வைத்த கொவிட் பாட்ர்டியில் பங்குகொண்ட 30 வயது பெண் மூச்சுத் திணறல் ஏற்பட்டு வைத்தியசாலையில் சேர்க்கப்பட்டார்.



அவருக்கு மேற்கொண்ட மருத்துவ பரிசோதனையில் கொரோனா நோய்த் தொற்று உறுதியானது. தொடர்ந்து சிகிச்சை மேற்கொண்ட போதிலும் அந்தப் பெண் பரிதாபமாக மரணமடைந்துள்ளார். இறப்பதற்கு முன்பு செவிலியரிடம், "கொரோனா வைரஸ் உண்மையிலேயே

என்று எச்சரிக்கை செய்திருக்கிறார் நியூயோர்க் சிட்டியிலுள்ள லெனாக்ஸ் ஹில் மருத்துவமனையின் அவசரகால மருத்துவரான டொக்டர் ரொபர்ட். அமெரிக்காவில் மட்டும் இதுவரை 3.6 மில்லியனுக்கும் அதிகமானோர் கொரோனா நோய்த் தொற்றுக்குள்ளாகி, 1,41,118 பேருக்கும் மேல் இறப்பைத் தழுவிட உள்ளனர் என்பது குறிப்பிடத்தக்கது. முடிந்தவரை மாஸ்க் அணிந்து, தனிநபர் இடைவெளியைக் கடைப்பிடித்து, கைகளைச் சுத்தமாக வைத்துக்கொள்ளுங்கள் என்று மருத்துவர்கள் அறிவுறுத்திவருகிறார்கள். ஆனால், அவர்களின் அறிவுரையைக் கேட்காமல் பலர் கொவிட் பாட்ர்டியில் கலந்துகொண்டு உயிரை இழப்பது பரிதாபமாகவே உள்ளது.

பாட்ர்டியில் பங்குகொள்வது முற்கூட்டியே இறப்பை வரவழைத்துக் கொள்வதற்குச் சமம்"

# பிரபாகரன் தனது மக்களுக்கு சுயநிர்ணய உரிமையை பெற்றுக்கொடுப்பதில் குறியாக இருந்தார்

— மு. கா. பிரதித் தலைவரும் வேட்பாளருமான ஹார்ஸ்



நிலவுரிமை விடயத்தில் நாம் கவன யீனமாக இருப்போமானால், முஸ்லிம் சமூகம் அபிவிருத்தியை இழந்து நிலங்களுக்கும் இழந்து ஓர் அநாதையான சமூகமாக மாறிவிடும் என பூர்வீலங்கா முஸ்லிம் காங்கிரஸின் பிரதித் தலைவரும் முன்னாள் இராஜாங்க அமைச்சரும் வேட்பாளருமான எச்.எம்.எம்.ஹார்ஸ் தெரிவித்தார்.

காரைதீவு பிரதேச சபை சபேட்சை உறுப்பினர் ஏ.ஆர்.எம்.பஸ்மீர் முஸ்லிம் காங்கிரஸில் இணையும் நிகழ்வு கடந்த வியாழக்கிழமை இரவு அம்பாறை மாவட்டம் மானிகைக்காடு பகுதியிலுள்ள தனியார் விடுதியொன்றில் இடம்பெற்றது. இதன்பின்னர் இடம்பெற்ற செய்தியாளர் சந்திப்பில் கலந்துகொண்ட பின்னரே அவர் மேற்கண்டவாறு குறிப்பிட்டார். அவர் மேலும் தெரிவித்ததாவது;

அபிவிருத்தி குற்றச்சாட்டுக்கு பதிலளிப்பதைவிட நிலவுரிமையை பாதுகாப்பதற்கு முன்னுரிமை கொடுப்பதே எனது நோக்கம். எங்களால் இயன்ற அபிவிருத்திகள் கடந்த காலங்களில் செய்யப்பட்டுள்ளது. அரசியல் எதிரிகள்தான் அபிவிருத்தி எதுவும் எம்மால் முன்னெடுக்கப்படவில்லை என்று குற்றஞ்சாட்டுகின்றனர். ஒரு கோஷத்திற்காக எதுவும் நடக்கவில்லை என்று அரசியல் எதிரிகள் தெரிவித்து வருகின்றார்கள். ஒரு பொய்யை பலமுறை சொல்வதனால் அது உண்மை போன்ற விம்பத்ததை மக்கள் மத்தியில் அவர்கள் ஏற்படுத்தியுள்ளனர்.

என்னுடைய முழுக்கவனமும் நிலவுரிமை விடயத்தில்தான் உள்ளது. இந்த நிலவுரிமை விடயத்தில் நாம் கவனயீனமாக இருப்போமானால், முஸ்லிம் சமூகம் அபிவிருத்தியை இழந்தும் நிலங்களுக்கும் இழந்தும் ஒரு அநாதையான சமூகமாக மாறிவிடும். அபிவிருத்தி தொடர்பில் குற்றஞ்சாட்டுபவர்கள் இந்த நிலவுரிமை விடயத்தில் அக்கறை செலுத்துவதில்லை. தற்போது கருணா அம்மாள், கோடல்வரன் என்போர் என்னை தமிழ் விரோத சக்தியாக காட்ட முற்பட்டுள்ளார்கள். இதனை அறியாத இவர்கள் அபிவிருத்தி என்ற விடயத்தை காரணம் காட்டி திசை திருப்ப முயற்சிக்கின்றார்கள். தமிழ்த் தலைமைகள் கூட இன்றுவரை அபிவிருத்தியை நோக்கி போராட்டவில்லை. பிரபாகரன் கூட தனது மக்களுக்கு சுயநிர்ணய

உரிமையை பெற்றுக்கொடுப்பதிலேயே குறியாக இருந்தார். சம்பந்தன் கூட இந்த வயதில்கூட கல்முனையில் ஒரு கட்டடம் வேணும், மட்டக்களப்பில் பாரிய நகரம் ஒன்று வேண்டும் என பேசவில்லை. அவர்கள் தங்களை, தாங்கள் ஆளுகின்ற சுயாட்சியை பெற்றுக்கொள்ள உச்சக்கட்ட அரசியலை செய்கின்றபோது எங்களுடைய சமூகத் தலைவர்கள் மாத்திரம் எமது மக்களை வேறு திசை நோக்கி பயணிக்கச் செய்கின்ற ஆபத்தான விடயங்களை நோக்கி வழிநடத்திக்கொண்டிருக்கின்றார்கள்.

காரைதீவு பிரதேச சபை சபேட்சைக் குழு உறுப்பினர் ஏ.ஆர்.எம்.பஸ்மீர் இன்று உத்தியோகபூர்வமாக பூர்வீலங்கா முஸ்லிம் காங்கிரஸில் இணைந்தமை எமது அணிக்கு மேலும் பலம் சேர்க்கின்றது. பூர்வீலங்கா முஸ்லிம் காங்கிரஸின் பிரதித் தலைவர் என்றவகையில் எனக்கு ஒரு பலமாக இதை கருதுகின்றேன்.

இவ்வாறு எம்முடன் இணைந்துள்ள உறுப்பினர் திகாடுமல்ல மாவட்டத்தில் முஸ்லிம் காங்கிரஸ் இணைந்து தேர்தல் கேட்கும் ஐக்கிய மக்கள் சக்தியின் வெற்றிக்காகவும் எனது வெற்றிக்காகவும் தொடர்ந்து பணியாற்றுவதாகவும் குறிப்பிட்டுள்ளார்.

அத்துடன், தேர்தல் நெருங்கிகொண்டு இருக்கின்ற நேரத்தில் இவ்வாறான பலம் மிக்க இளைஞர்கள் எம்முடன் இணைவது எம்மை சவாலுக்குட்படுத்தும் தரப்பினருக்கு ஒரு மரண அடியாகும் எனத் தெரிவிக்க விரும்புகின்றேன் - என்றார்.



# வைத்தியராக வரவேண்டிய நான் காலத்தின் கட்டாயத்தால் அரசியலுக்குள் வந்துவிட்டேன்

ஏசி அறைக்குள் வாழ்பவர் தாம் அல்லர் என்கிறார் கருணா



அம்பாறை மாவட்டத்தில் கொக்கரிக்கின்ற கோடல்வரன் ஏன் தமது மாவட்டத்தின் மக்களை கண்திறந்து பார்க்கமுடியாமல் உள்ளார். அவருக்கு நான் இன்று பெற்றுக்கொடுத்துள்ள சமாதானத்தினால்தான் இந்தளவு மேடைகளில் நின்ற குரல்கொடுக்கக்கூடியதாக உள்ளது. அவ்வாறில்லாமல் இருந்தால் அவர்களுக்கு கத்துவதற்கு குரல் இல்லாமல் இருந்திருக்கும். வரலாறுகளை மறந்து கதைப்பதை கோடல்வரன் நிறுத்தவேண்டும். கருணா அம்மாள் அம்பாறையில் தமிழ் வாக்குகளை சிதறடிக்க

வைப்பதற்காகவே இங்குவந்து போட்டியிடுகின்றார் என்றும் தனது வாக்கை தனக்கு அளிக்கமுடியாத கருணா அம்மாள் என்று எல்லாம் என்னைப் பற்றி விமர்சனங்கள் வருகின்றது. இதுக்கொல்லாம் அஞ்சமாட்டேன். நான் மக்களின் அபிவிருத்திப் பணியை தொடர்ந்து முன்னெடுப்பேன். இவ்வாறு தமிழர் மகாசபை கட்சியின் சார்பாக திகாடுமல்ல மாவட்டத்தில் போட்டியிடும் கருணா அம்மாள் தெரிவித்தார்.

மேலும் அவர் தெரிவிக்கையில்; அம்பாறை மாவட்டத்தில் கடந்த 60 வருடங்களுக்கு முன்னர் இருந்துவந்த 42இற்கு மேற்பட்ட இந்து ஆலயங்கள் தற்போது அழிக்கப்பட்டு தடயங்களுடன் நிலம் மாத்திரம் காட்சியளிக்கின்றது. அதேபோன்று பழைமையாக 22 கிராமங்கள் வேறு கிராமங்களுடன் உள்வாங்கப்பட்டு வருவதையும் நான் அவதானித்தேன் பின்னர்தான் அம்பாறை மாவட்டத்தில் தேர்தல் கேட்பதற்கான முடிவை எடுத்துக்கொண்டேன்.

ஆலயங்கள் அழிக்கப்படுவதும் தமிழர்களின் பூர்வீக நிலங்கள் அபகரிக்கப்படுவதும் அத்துமீறிய குடியேற்றங்கள் போன்ற நிகழ்ச்சிநிரல் தங்கு தடை பிள்ளி இடம்பெற்றுவருவதும் குறித்து கூட்டமைப்பு நாடாளுமன்ற உறுப்பி

ளர்கள் கண்டுகொள்வதில்லை. மாறாக, மரக்கடத்தல்களும் மர ஆலைகளையும் அமைத்துக்கொண்டு தங்களின் பைகளை அவர்கள் நிரப்புகின்றனர். இவர்கள் என்னை விமர்சிக்க தகுதியற்றவர்கள்.

என்னை விமர்சிப்பவர்களைப்போன்று உல்லாசமாக ஏசி அறைகளில் நான் வாழவில்லை. இளமைக்காலத்தில் தமிழ் மக்களுக்காக போராட்டத்தின்போது மலைகளிலும் வெயிலிலும் மழையிலும் தூக்கமின்றி காடுகளில்தான் என்னுடைய இளமைக் காலத்தைக் கழித்தவன் நான். என்னுடைய சுயநலனைப் பார்த்திருந்தால் நானும் மற்றவர்களைபோன்று ஏசி அறையிலும் மின்விசிறிக்கு கீழும் தூங்கியிருப்பேன். ஒரு வைத்தியராக மக்களுக்கு பணியாற்றியிருக்கவேண்டிய நான் இன்று காலத்தின் கட்டாயமாதலால் இவ்வாறு அரசியலில் நிற்கவேண்டிய நிர்ப்பந்தத்திற்குள்ளானேன்.

கூட்டமைப்பு இம்முறை 20 ஆசனங்களை பெறப்போவதாக சம்பந்தநர் ஐயா கூறுகின்றார். ஆனால், மக்களின் தீர்ப்பு இம்முறை 13 ஆசனங்களுக்கு மேல் அவர்களால் பெறமுடியாது என்பதை நிரூபித்துக்காட்டும் என்பதை அவர்களுக்கு கூறிவைக்க விரும்புகின்றேன் - என்றார்.

## மட்டக்களப்பு மாவட்டத்தில்

# தேர்தல் பணிகளுக்காக 329 வாகனங்கள் பயன்பாடு



நடைபெறவிருக்கும் 2020 நாடாளுமன்றத் தேர்தலில் மட்டக்களப்பு மாவட்ட தேர்தல் கடைமைகளுக்காக 329 வாகனங்கள் போக்குவரத்துக் கடைமைகளில் ஈடுபடுத்தப்பட்டுள்ளதாக மாவட்ட தெரிவுத்தாட்சி அலுவலகத் தகவல்கள் தெரிவிக்கின்றன. இத்தேர்தல் நடவடிக்கைக்காக 428 வாக்குச்சாவடிகள், 74 வலயங்கள் மற்றும் தேர்தல் கடைமைகளில் ஈடுபட்டுள்ள விசேட பிரிவுகளுக்கும் இந்த 329 வாகனங்களும் பயன்படுத்தப்பட்டுள்ளன. இதற்காக இம்மாவட்ட

த்திலுள்ள அரச திணைக்கள பிக்கப் வாகனங்கள் 149, இலங்கை போக்குவரத்து சபைக்குரிய பஸ்கள் 50, தனியார் மினி பஸ்கள் 30, சிறியாக தனியார் வேன்கள் 30 உட்பட கொழும்பிலிருந்து ஏனைய திணைக்கள பிக்கப், ஜீப் போன்ற வாகனங்கள் 70 உள்ளடங்கலாக மொத்தம் 329 வாகனங்கள் பயன்படுத்தப்பட்டுள்ளதாக மாவட்ட தெரிவுத்தாட்சி அலுவலரும் அரசாங்க அதிபருமாகிய திருமதி கலாமதி பத்மராஜா அரசாங்க தகவல் திணைக்கள மாவட்ட ஊடகப் பிரிவுக்குத் தகவல் தெரிவித்தார்.

இதேவேளை, நாடாளுமன்ற பொதுத் தேர்தல் எதிர்வரும் ஓகஸ்ட் 5ஆம் திகதி நடைபெறவுள்ளதடன் வாக்கெண்ணும் பணிகள் தேர்தலுக்கு முறுதிமமாகிய ஓகஸ்ட் 6 ஆம் திகதி மட்டக்களப்பு இந்துக்கல்லூரி மற்றும் மகாஜனக் கல்லூரிகளில் கொரோனா தொற்று முன்னெச்சரிக்கை சுகாதார வழிமுறைகளைப் பின்பற்றி நடைபெறவுள்ளமை குறிப்பிடத்தக்கது.

## மட்டு. வாழைச்சேனையில் கொள்ளையர் மீது தாக்குதல்

ஒருவர் உயிரிழப்பு; மற்றொருவர் தாடி ஓட்டம்!

மட்டக்களப்பு, வாழைச்சேனை பிரதேசத்தில் வீடொன்றின் உரிமையாளரை தாக்கி, அவ்வீட்டில் கொள்ளையுட்க முற்பட்டவேளை கொள்ளையர் மீது பதில் தாக்குதல் நடத்தப்பட்டதில் கொள்ளையரில் ஒருவர் உயிரிழந்தார். இச்சம்பவம் கடந்த வியாழக்கிழமை நடைபெற்றதாக பொலிஸார் தெரிவித்தனர்.

வாழைச்சேனை பாடசாலைவீதி மாவடிவேம்பு பிரதேசத்தைச் சேர்ந்த 48 வயதுடைய பரசுராமன் நவரட்ணம் என்பவரே இவ்வாறு உயிரிழந்துள்ளார். வாழைச்சேனை பொலிஸ் பிரிவினுள்ள சுங்கம்கேணி பிரதேசத்தில் சம்பவதினத்தன்று இரவு 10 மணியளவில் குறித்த வீட்டில் இருவர் கொள்ளையுட்கச் சென்றுள்ளனர். இந்நிலையில், கொள்ளையர்கள் வீட்டிலுள்ளவர்களை தாக்கி அங்கிருந்த தங்க ஆபரணங்களை கொள்ளையுட்க முற்பட்டனர். இதன்போது தாக்குதலுக்குள்ளான வீட்டின் உரிமையாளர் தனது உயிரைக் காப்பாற்ற கொள்ளையர் மீது தாக்கியபோது கொள்ளையரில் ஒருவர் சம்பவ இடத்திலேயே உயிரிழந்துள்ளதுடன், அவருடன் சென்ற மற்றைய கொள்ளையர் தப்பி ஓடியுள்ளார்.

குறித்த சம்பவத்தில் உயிரிழந்த நபர் 63 கொள்ளைச் சம்பவங்களுடன் தொடர்புடையவர் எனவும் அவரது சடலம் மட்டு போதனா வைத்தியசாலையில் ஒப்படைக்கப்பட்டுள்ளமையும் குறிப்பிடத்தக்கது.

மேலதிக விசாரணைகளை வாழைச்சேனை பொலிஸார் மேற்கொண்டு வருகின்றனர்.

## கல்முனை சுகாதாரப் பணிமனையில் தபால்மூல வாக்களிப்பு சமூகம்



நாடாளுமன்றத் தேர்தலுக்கான தபால்மூல வாக்களிப்பில் சுகாதார வைத்திய அதிகாரி அலுவலக ஊழியர்களுக்கான தபால்மூல வாக்களிப்பு நாடளாவிய ரீதியில் நடைபெற்றதில் அம்பாறை மாவட்டம், கல்முனை பிராந்திய சுகாதார சேவைகள் பணிப்பாளர் பணிமனையிலும் தபால்மூல வாக்களிப்புகள் இடம்பெற்றன.

கல்முனை பிராந்திய சுகாதார சேவைகள் பணிப்பாளர் பணிமனையில் உத்தியோகத்தர்கள் முகக்கவசம் அணிந்தவாறு சுகாதார பாதுகாப்பு முறைகளின்கீழ் வாக்களிப்பு நிலையத்திற்குள் அனுமதிக்கப்பட்டிருந்தனர்.

தபால்மூல வாக்களிப்பிற்கான நாட்கள் ஒதுக்கியிருந்த நிலையில், முப்படையினர், பொலிஸ் திணைக்கள அதிகாரிகள், மாவட்ட செயலக அதிகாரிகள், ஏனைய அரச உத்தியோகத்தர்கள் ஆகியோருக்கு தபால்மூலம் வாக்களிப்பதற்கான சந்தர்ப்பம் வழங்கப்பட்டிருந்தது.

மேற்படி குறித்த நாட்களில் வாக்களிக்க முடியாத அரச உத்தியோகத்தர்கள், தமது அலுவலகம் அமைந்துள்ள மாவட்டத்திலிருக்கும் தேர்தல் காரியாலயத்தில் எதிர்வரும் 20 மற்றும் 21 ஆம் திகதிகளில் வாக்களிக்க முடியும் என தேர்தல்கள் ஆணைக்குழுவின ஆணையாளர் நாயகம் சமன்ஜீ ரத்நாயக்க தெரிவித்திருந்தமை குறிப்பிடத்தக்கது.

## சட்டவிரோதமாக 40 பசு மாடுகளை கொண்டுசென்ற இருவர் கைது



உரிய அனுமதிப்பத்திரமின்றி சட்டவிரோதமாக கொண்டுசெல்லப்பட்ட 40 பசுமாடுகளை சவளக்கடை பொலிஸார் மீட்டுள்ளனர். அம்பாறை மாவட்டம் சவளக்கடை பொலிஸ் பிரிவுக்குட்பட்ட பகுதிக்கு மட்டக்களப்பு மாவட்டத்தின் எல்லைப்பகுதியிலிருந்து கொண்டு வரப்பட்ட சுமார் 40 பசுமாடுகளே இவ்வாறு கடந்த புதன்கிழமை நள்ளிரவு மீட்கப்பட்டது. இவ்வாறு சவளக்கடை பிரதேசத்திற்கு சட்டவிரோதமாக வழித்தடை அனுமதிப்பத்

திரமின்றி கால்நடையாக நடத்தி கொண்டுசென்ற நிலையில் மீட்கப்பட்ட 40 பசு மாடுகள் தொடர்பில் விசாரணைகளை சவளக்கடை பொலிஸ் நிலையப் பொறுப்பதிகாரி ஆர்.ரமஷீன் பக்கீரின் வழிகாட்டலில் மேற்கொள்ளப்பட்டு வருகின்றது.

அத்துடன், 40 பசுமாடுகளை சட்டவிரோதமாக கால்நடையாக நடத்திக்கொண்டு சென்ற இரு சந்தேகநபர்களை கல்முனை நீதிவான் நீதிமன்றில் ஆஜர்படுத்த பொலிஸார் நடவடிக்கை எடுத்திருந்தனர்.

**No: 32A, Mirihana Road, Nugegoda. 0777 840 141**

<p><b>Audi A4 2011/ 2012</b></p> <p>Rs. 1,950,000/-</p> <p>1800cc Trip tonic / pedal shift Black leather</p>	<p><b>Peuaet 5008 2019/2020</b></p> <p>Rs. 71.9 million</p> <p>Un registered GT-Line Fully loaded</p>	<p><b>BMW F10 520i 2012</b></p> <p>Rs. 1,650,000/-</p> <p>petrol, M-Sport, Fully loaded, black, electric memory seats, Body kit, 18" Alloys</p>
<p><b>volkswagen Jetta WPKH 2006</b></p> <p>Rs. 2,450,000/-</p> <p>full option trip tonic transmission</p>	<p><b>Toyota harrier advance premium 2014/ 2016</b></p> <p>Rs. 3,850,000/-</p> <p>Fully loaded, hybrid, 250000 leather, electric memory seats, JBL sound system, 4way camera, first owner</p>	<p><b>mercedes benz E220 CDI</b></p> <p>Rs. 3,750,000/-</p> <p>Diesel, Wp CAA - XXXX Full Option Automatic Transmission</p>
<p><b>lexus RX 400H</b></p> <p>Rs. 5,350,000/-</p> <p>fully loaded, beige leather interior, Toyota lanka maintain</p>	<p><b>volkswagen Transmission</b></p> <p>Rs. 2,650,000/-</p> <p>61- 2200cc, Turbo, diesel, automatic transmission, cool box, line AC, 8 seater, mint condition</p>	<p><b>Peugeot 505 SR 135ni</b></p> <p>Rs. 2,850,000/-</p> <p>First owner, 1985 brand new, 1990cc, petrol transmission, manual, F/O, original condition</p>

நாட்டில் கொரோனா நோய்த்தொற்றின் இரண்டாம் அலை ஏற்படாதென மக்கள் கண்மூடித்தனமாக செயற்படக்கூடாது என்று அரசாங்க மருத்துவ அதிகாரிகள் சங்கத்தின் செயலாளர் வைத்தியர் ஹரித அலுத்தே தெரிவித்தார்.

'தமிழன்' பத்திரிகைக்கு வழங்கிய பிரத்தியேக நேர்காணலின்போதே அவர் இவ்வாறு தெரிவித்தார்.

நாளொன்றுக்கான பி.சி.ஆர். பரிசோதனைகள் 2,500 ஆக அதிகரிக்கப்பட வேண்டும் என்றும் தொற்றா நோயாளிகள் கொரோனா தொடர்பில் அதிக அவதானம் தேவை என்றும் தெரிவித்துள்ளார். முழுமையான நேர்காணல் இங்கு வழங்கப்படுகிறது.

**கேள்வி:** கொரோனா நோய்த்தொற்றின் தற்போதைய நிலைமை எவ்வாறு உள்ளது?

**பதில்:** மார்ச் மாதம் 11ஆம் திகதியே கொரோனா நோய்த்தொற்றுக்குள்ளான முதல் நபர் இனங்காணப்பட்டிருந்தார். அதன்பின்னர் இந்த நோய்த்தொற்றுக்குள்ளானவர்களின் எண்ணிக்கை படிப்படியாக அதிகரிக்கத் தொடங்கியது. அவ்வாறான அதிகரிப்பை எம்மால் கட்டுப்படுத்தக்கூடியதாக இருந்தது. கொரோனா நோய்த்தொற்றின் முதலாம் கட்டத்தை கட்டுப்பாட்டுக்குள் கொண்டுவந்திருந்தாலும், கடந்த இரண்டு மாதகாலமாக நோய்த்தொற்றாளர்கள் இனங்காணப்படவில்லை. இதனால், இலங்கையின் சாதகத்தன்மை அதிகரித்தது. கடந்த இருமாத காலப்பகுதிக்குள் மக்கள்,

கடந்திருந்தபோதிலும், இந்த நோய்த்தொற்றின் இரண்டாவது அலை ஏற்படுவதற்கான வாய்ப்புகள் உருவாகியுள்ளன. கொரோனா நோய்த்தொற்றின் முதல்கட்டம் பூர்த்தியானது இரண்டாவது முறையும் பரவலடைவது இதன் இயற்கைத்தன்மையாக காணப்படுகிறது. இந்நிலைமை சகல நாடுகளிலும் காணப்படுகிறது.

இதனடிப்படையிலேயே கந்தக்காடு புனர்வாழ்வு மத்திய நிலையத்தில் தற்போது ஐந்துநாற்றுக்கு அதிகமான கொரோனா நோய்த்தொற்றாளர்கள் இனங்காணப்பட்டுள்ளனர். இந்த தொற்றாளர்களுடன் தொடர்புகளை பேணியவர்கள் நாட்டின் பல்வேறு இடங்களுக்கும் பயணித்துள்ளனர். ராஜாங்கனையில் இனங்காணப்பட்ட கொரோனா நோய்த்தொற்றாளர்களுடன் தொடர்புகளை பேணியவர்களுடாக நாட்டின் ஒவ்வொரு பிரதேசங்களில் ஒருசில நோயாளர்கள் இனங்காணப்பட்டுள்ளனர். நாட்டில் தற்போது ஏற்பட்டுள்ள கொரோனா நோய்த்தொற்றின் நிலைமையை கட்டுப்படுத்துவது பெரும் சவாலாக அமையும். ஆரம்பத்தில் ஒருசில கட்டுப்பாட்டுத் திட்டங்களை நடைமுறைப்படுத்தியதனுடாக நோயின் பரவலை கட்டுப்பாட்டுக்குள் கொண்டுவரக்கூடியதாக இருந்தது. தற்போது சமூகத் தொடர்புகள் அதிகரித்துள்ளன. அவ்வாறே, இந்தத் தொடர்புகளையும் முகாமைத்துவம் செய்துகொண்டு நோயின் தீவிரத்தை கட்டுப்படுத்துவதே எமக்குள்ள பெரும் சவாலாகும்.



# கொரோனா நோய்த்தொற்றுக்குள்ளாவோர் எண்ணிக்கை மேலும் அதிகரிக்கலாம்

## மருத்துவ அதிகாரிகள் சங்கத்தின் செயலாளர் வைத்தியர் ஹரித அலுத்தே

அரசியல்வாதிகள், அதிகாரிகள் என சகலரும் கொரோனா நோய்த்தொற்றின் தீவிரத்தன்மையை மறந்துவிட்டனர். இதன் தொடர்ச்சியாகவே ராஜாங்கனை பிரதேசத்தில் மீண்டும் கொரோனா நோய்த்தொற்றுக்குள்ளானவர்கள் புதிதாக அடையாளங்காணப்பட்டுள்ளனர்.

**கேள்வி:** அவ்வாறாயின், இந்த நோய்த்தொற்றின் அச்சுறுத்தல் தன்மை மீண்டும் ஏற்படுவதற்கான வாய்ப்புகள் உள்ளனவா?

**பதில்:** ஆம், இலங்கை கொரோனா நோய்த்தொற்று முதல்கட்டத்தை



**நாட்டில் தற்போது ஏற்பட்டுள்ள கொரோனா நோய்த்தொற்றின் நிலைமையை கட்டுப்படுத்துவது பெரும் சவாலாக அமையும். ஆரம்பத்தில் ஒருசில கட்டுப்பாட்டுத் திட்டங்களை நடைமுறைப்படுத்திய தனூடாக நோயின் பரவலை கட்டுப்பாட்டுக்குள் கொண்டுவரக்கூடியதாக இருந்தது. தற்போது சமூகத் தொடர்புகள் அதிகரித்துள்ளன. ஆகவே, இந்தத் தொடர்புகளையும் முகாமைத்துவம் செய்யுகொண்டு நோயின் தீவிரத்தை கட்டுப்படுத்துவதே எமக்குள்ள பெரும் சவாலாகும்**

## “தமிழன்” பத்திரிகைக்கு பிரத்தியேகப் பேட்டி

**கேள்வி:** தற்போதைய நிலைமையை கட்டுப்பாட்டுக்குள் கொண்டுவருவது தொடர்பில் உங்களின் நிலைப்பாடு என்ன?

**பதில்:** நாட்டில் தற்போது ஏற்பட்டுள்ள கொரோனா நோய்த்தொற்றை முகாமைத்துவம் செய்யவேண்டுமாயின், நாடுமுழுவதுமுள்ள மக்களை உள்ளடக்கும் வகையில் பி.சி.ஆர். பரிசோதனைகளை அதிகரிக்க வேண்டும். அவ்வாறு, நாடுமுழுவதும் பி.சி.ஆர். பரிசோதனைகள் முன்னெடுக்கப்படும்போது ஒவ்வொரு பிரதேசங்களிலும் நோய் நிலைமைகளை கட்டுப்பாட்டுக்குள் கொண்டுவர முடியும். உதாரணமாக, நுவரெலியா மாவட்டத்தில் கொரோனா நோயாளர்கள் தொடர்பான கணக்காய்வுகள் எதுவும் இடம்பெறாதமையினால், அங்குள்ள நிலைமை தொடர்பில் எம்மால் எவ்வித தீர்மானமும் எடுக்கமுடியாது. இதுபோன்ற நிலைமையை சீர்தெய்துகொள்வதற்காகவே பி.சி.ஆர். பரிசோதனைகளை அதிகரிக்குமாறு ஆலோசனை வழங்கியுள்ளோம். தற்போது மிகக் குறைந்தளவிலேயே பி.சி.ஆர். பரிசோதனைகள் முன்னெடுக்கப்படுகின்றன. ஒருநாளக்கு எம்மால் இரண்டாயிரத்தைநூறு பி.சி.ஆர். பரிசோதனைகளை மேற்கொள்ள முடியுமாயின், அந்தத் தொகையை ஒவ்வொரு நாளும் தொடர்ந்து பராமரிக்க வேண்டும். அவ்வாறில்லாவிட்டால் நோயாளர்களை இனங்காண்பதில் பிரச்சினை ஏற்படும்.

பரிசோதனைகளினூடாக இனங்காணப்படும் நோயாளர்கள் குணமாகும் வரையில் சமூகத்தொடர்பை பேணாமல் தனிமைப்படுத்தல் மத்திய நிலையங்களினூடாக சிகிச்சை வழங்கமுடியும். மேலும், தற்போது நாட்டிலுள்ள கொரோனா நோய்த்தொற்றின் நிலைமையை கட்டுப்படுத்திக்கொள்ளவேண்டுமாயின், இதற்கு அரசியல்வாதிகளின் தலைமைத்துவம் அவசியமாகும். அதேபோன்று, பொதுமக்களின் ஒத்துழைப்பு, சுகாதாரத்துறையின் வினைத்திறன்மிகச் செயற்பாடு ஆகியன அத்தியாவசியமாகும்.

கொரோனா நோய்த்தொற்றுக்குள்ளான ஒருவர் இனங்காணப்படுவாராக இருந்தால், அவருடன்

தொடர்பை பேணுபவர்களை கண்டறிதல், ஒவ்வொரு பிரதேசங்களுக்கும் நோயாளர்களை தேடிச்சென்று பி.சி.ஆர்.

பரிசோதனைகளை முன்னெடுத்தல், ஒருமுறை பரிசோதனைக்குட்படுத்திய ஒருவரை குறைந்தது மூன்று முறையாவது மீண்டும் மீண்டும் பரிசோதனைக்குட்படுத்துதல் போன்ற செயற்பாடுகளை முன்னெடுக்க வேண்டும். இது தொடர்பில், கொவிட் - 19 நோய்த் தொற்றின் இரண்டாவது பரவல் தொடர்பில் ஆலோசனைகள் உள்ளடங்கிய கடிதமொன்றை கடந்த 13ஆம் திகதி சுகாதார சேவைகள் பணிப்பாளர் நாயகம் வைத்தியர் அனில் ஜாசிங்கவுக்கு அரசாங்க மருத்துவ அதிகாரிகள் சங்கத்தால் அனுப்பி வைக்கப்பட்டுள்ளது.

**கேள்வி:** உங்களின் ஆலோசனைகளுக்கப்பால், கொரோனா நோய்த்தொற்றின் நிலைமையை கட்டுப்படுத்த ஊரடங்குச் சட்டத்தை அமுல்படுத்துவது அவசியமா?

**பதில்:** தற்போது நாட்டிலுள்ள நிலைமைக்கமைய தொற்றிலிருந்து மக்களை பாதுகாக்க முழு நாட்டையும் மூடவேண்டியதில்லை. கொரோனா நோய்த்தொற்றாளர்கள் இனங்காணப்படும் பிரதேசங்களை மாத்திரம் அதிக ஆபத்து நிறைந்த பகுதிகளாக அடையாளப்படுத்தி, அந்தப் பிரதேசங்களில் மாத்திரம் ஊரடங்குச் சட்டத்தை அமுல்படுத்த வேண்டும். கடந்த 14ஆம் திகதி ஜனாதிபதி கோட்டாபய ராஜபக்ஷவுடன் இடம்பெற்ற சந்திப்பிலும் இது தொடர்பில் ஆலோசனை வழங்கியிருந்தோம். ராஜாங்கனை, குண்டசாலை போன்ற பிரதேசங்கள் ஆபத்து நிறைந்த பகுதிகளாயின், அவ்வாறான பிரதேசங்களில் வலய அடிப்படையில் ஊரடங்கை அமுல்படுத்த வேண்டும். மேலும் தொற்றுக்குள்ளானவர்களாக அடையாளங்காணப்படுபவர்களை ஒரே குழுவினராக தனிமைப்படுத்தல் நடவடிக்கைகளுக்கு உட்படுத்தாமல், 50 அல்லது 100 என்று வெவ்வேறு குழுக்களாக பிரித்து அவர்களுக்கிடையிலான தொடர்புகளை மட்டுப்படுத்தி சிகிச்சை வழங்கும் நடவடிக்கைகளை முன்னெடுக்க வேண்டும். அதனூடாக நோயின் தீவிரத்தன்மையை கட்டுப்படுத்திக்கொள்ள முடியும்.

**கேள்வி:** கொவிட் - 19 கட்டுப்பாட்டுப் பணிகளில் குறைபாடுகள் உள்ளனவா?

**பதில்:** குறிப்பாக சொல்வதனால், கொரோனா நோய்த்தொற்றுக்குள்ளானவருடன் தொடர்பை

**தற்போதுள்ள நிலைமை சவாலுக்குரியதாகும்.**

**பொது போக்குவரத்து,**

**வீமான நிலையங்களை மீளத் திறத்தல்,**

**பாடசாலைகளின் கற்றல்**

**நடவடிக்கைகளை**

**ஆரம்பித்தல் மற்றும்**

**தேர்தல் செயற்பாடுகள்**

**போன்றவற்றினூடாக**

**பார்யளவில்**

**நோய்ப்பரவல்**

**ஏற்படுவதற்கான**

**வாய்ப்புகள்**

**அதிகமுள்ளன. இந்த**

**நான்கு வட்டியங்களை**

**முகாமைத்துவம்**

**செய்வதல் திறமையாக**

**செயற்படவேண்டும்**

பேணுபவர்களை கண்டறிதல், நோயாளர்களை தேடிச்சென்று பி.சி.ஆர். பரிசோதனைகளை முன்னெடுத்தல், மீண்டும் மீண்டும் பரிசோதித்தல் ஆகிய செயற்பாடுகளில் பாரிய குறைபாடு காணப்படுகிறது. இது தொடர்பில் சுகாதார அமைச்சு அதிக கவனம் செலுத்த வேண்டும்.

**கேள்வி:** கடந்த ஒருசில தினங்களில் தொற்றுக்குள்ளானவர்களின் எண்ணிக்கையில் திடீர் அதிகரிப்பு ஏற்படுவதற்கு காரணம் என்னவென்று கருதுகிறீர்கள்?

**பதில்:** கொரோனா நோய்த்தொற்று தொடர்பில் மக்களுக்கு தெளிவுபடுத்தல் விடயத்தில் குறைபாடு காணப்படுகிறது. நோய்த் தொற்று தொடர்பில் தெளிவின்மையே இவ்வாறு நோயாளர்கள் அதிகரிப்பதற்கான

காரணமாகும். ஒருவர் பரிசோதனைக்கு உட்படுத்தப்படுவாராக இருந்தால், அவருடைய நோய் விபரம் தொடர்பில் சரியான விபரங்கள் அறிவிக்கப்படுவதில்லை.

அவருக்கு கொரோனா நோய்த்தொற்று நேர்மறை (பொஸிடிவ்) அல்லது எதிர்மறை (நெகடிவ்) என்பது தொடர்பில் சரியான விபரங்கள் வழங்கப்பட வேண்டும்.

**கேள்வி:** அரசாங்க மருத்துவ அதிகாரிகள் சங்கத்தின் ஆலோசனைகளை சுகாதார அமைச்சு ஏற்றுக்கொள்கிறதா?

**பதில்:** கடந்த காலங்களைவிட பாரிய மாற்றம் ஏற்பட்டுள்ளது. எங்களால் முன்வைக்கப்பட்ட ஆலோசனைகளை திட்டங்களாக வகுத்து அவற்றை நடைமுறைப்படுத்துமாறு ஜனாதிபதி கோட்டாபய ராஜபக்ஷ சுகாதார அமைச்சிடமும் பாதுகாப்பு பிரிவினருக்கும் பணித்துள்ளார். கடந்த காலத்தில் சுகாதார அமைச்சில் பல்வேறு குறைபாடுகள் காணப்பட்டன. சுகாதார அமைச்சில் இன்னும் குறைபாடுகள் இருக்கின்றன. அவற்றை சரிசெய்துகொண்டு கொரோனா தொற்றின் இரண்டாம் கட்டத்தை தடுப்பதற்கு நடவடிக்கை எடுக்குமென்று எதிர்பார்க்கிறோம்.

**கேள்வி:** கொரோனா தொற்றினால் நாட்டின் தற்போதைய நிலைமையை வழமைக்கு கொண்டுவர என்ன செய்யவேண்டும்?

**பதில்:** தற்போதுள்ள நிலைமை சவாலுக்குரியதாகும். பொது போக்குவரத்து, விமான நிலையங்களை மீளத் திறத்தல், பாடசாலைகளின் கற்றல் நடவடிக்கைகளை ஆரம்பித்தல் மற்றும் தேர்தல் செயற்பாடுகள் போன்றவற்றினூடாக பாரியளவில் நோய்ப்பரவல் ஏற்படுவதற்கான வாய்ப்புகள் அதிகமுள்ளன. இந்த நான்கு விடயங்களை முகாமைத்துவம் செய்வதில் திறமையாக செயற்பட வேண்டும்.

அதேபோன்று, சுகாதார நடைமுறைகளை மக்கள் மத்தியில் பழுக்கப்படுத்துவது அவசியமாகும். இலங்கையில் நோய்நிலைமை ஓரளவு கட்டுப்பாட்டில் இருந்தாலும் உலக நாடுகளில் தொற்றாத நோயுள்ளவர்களே அதிகளவில் கொரோனா தொற்றினால் உயிரிழந்துள்ளனர்.

உயர் இரத்த அழுத்தம், புற்றுநோய், சிறுநீரக நோயாளர்கள் மற்றும் கர்ப்பினித் தாய்மார், முதியோர் போன்றோரே அதிகளவில் இறக்கின்றனர்.

ஆகவே, தொற்றாத நோயுள்ளவர்களை கொரோனாவிடமிருந்து பாதுகாக்க வேண்டியது கட்டாயமாகும். அதனூடாக இந்த நோய்த்தொற்றினூடாக ஏற்படும் மரணங்களை குறைத்துக்கொள்ளக்கூடியதாக இருக்கும்.

**கேள்வி:** நாடாளுமன்றத் தேர்தலில் கொவிட் - 19 நோய்த்தொற்றுக்கான சுகாதார ஆலோசனைகள் உள்ளடங்கிய சட்ட ஏற்பாட்டை வர்த்தமானியாக வெளியிடுவதில் முறுகல்நிலை ஏற்பட்டுள்ளது. அவ்வாறு, அந்த ஏற்பாடுகளை வர்த்தமானியாக வெளியிடுவதனுடாக மாத்திரம் நோய் நிலைமையை கட்டுப்பாட்டுக்குள் கொண்டுவர முடியுமெனக் கருதுகிறீர்களா?

**பதில்:** நிச்சயமாக கட்டுப்படுத்திக்கொள்ள முடியும். கொரோனா நோய்த்தொற்றை தடுப்பதற்கான சுகாதார வழிமுறைகள் அறிமுகப்படுத்தப்பட்டுள்ளன. ஆனால், அது சட்டமாக்கப்படவில்லை. அதேபோன்று இந்த சுகாதார வழிமுறைகளில் குறைபாடுகள் இருக்குமாக இருந்தால் அவற்றை நிவர்த்திசெய்துகொண்டு அதனை வர்த்தமானியாக வெளியிடுவதற்கு உடனடியாக நடவடிக்கை எடுக்குமாறு ஜனாதிபதியும் சம்பந்தப்பட்ட அதிகாரிகளுக்கு ஆலோசனை வழங்கியுள்ளார்.

ஆகவே, விரைவாக அந்த வர்த்தமானி வெளியிடப்படுமென்று நாங்கள் எதிர்பார்க்கிறோம்.

**கேள்வி:** ஆனால், சுகாதார சேவைகள் பணிப்பாளர் நாயகம் அனில் ஜாசிங்க இரண்டாவது முறையும் கொரோனா நோய்த்தொற்றின் அச்சுறுத்தல் ஏற்படாது என்ற நிலைப்பாட்டில் இருக்கிறாரா?

**பதில்:** இரண்டாவது முறையும் கொரோனா பரவ வேண்டும் என்று யாரும் எதிர்பார்ப்பதில்லை. ஆனால், அதற்கான வாய்ப்புகள் இருக்கும்போது அதிலிருந்து எம்மோ பாதுகாத்துக்கொள்ள முடியும். இன்னும் நோய்த்தாக்கம் ஏற்படாது என்று எண்ணினால் மக்கள் மத்தியில் இந்த நோயின் தீவிரத்தன்மை தொடர்பில் விழிப்புணர்வு இல்லாமல் போய்விடும்.

**நேர்காணல்: நா. தினுஷா பட்டபிரப்பு; பிரதீப தம்பரகே**

கந்தக்காடு புனர்வாழ்வு நிலையத்தில் கொரோனா நோய்த்தொற்றின் தாக்கம் ஏற்படும் என்று நாம் கருதவில்லை. எதிர்பாராதவிதமாக புதிய தொற்றாளர்கள் இனங்காணப்பட்டிருந்தனர். எதிர்காலத்தில் இன்னும் புதிய நோய்த்தொற்றாளர்கள் அடையாளங்காணப்படுவதற்கான வாய்ப்புகள் அதிகம் இருக்கின்றன.





# கிழக்கில் சிறந்த கல்விச்சேவையை வழங்க திடசங்கற்பம் புண்டுள்ளேன்

**பதவியேற்றுள்ள கிழக்கு மாகாண கல்விப்பணிப்பாளர் நிசாம்**



(காரைதீவு)

மேன்முறையீட்டு நீதிமன்ற உத்தரவுக்கமையாக கிழக்கு மாகாண கல்விப் பணிப்பாளராகக் கடமையேற்கிறேன். இருக்கின்ற காலத்துள் சிறந்த கல்விச்சேவையாற்ற திடசங்கற்பம் புண்டுள்ளேன். இதற்கு அனைவரும் ஒத்துழைக்க வேண்டுகிறேன்.

- இவ்வாறு கடந்த வெள்ளிக்கிழமை கிழக்கு மாகாண கல்விப் பணிப்பாளராகக் கடமையேற்ற எம்.ரி.ஏ.நிசாம் தெரிவித்தார்.

அவரது பதவியேற்பு நிகழ்வு திருமலையிலுள்ள மாகாண கல்விப்பணிமனையில் நடைபெற்றது. கல்வித்துறை அதிகாரிகள், அபிமானிகள் எனப் பலரும் இதில் கலந்துகொண்டிருந்தனர்.

# தமிழ் மக்கள் விடுதலைப் புலிகள் கட்சிக்கு நாம் தமிழர் சமூகசேவை ஒன்றிணையம் ஆதரவு

**ஒன்றிணையத்தின் ஊடகப் பேச்சாளர் பிரியன் தெரிவிப்பு**



தமிழர்களின் இருப்பு தற்போது பறிபோய்க் கொண்டிருக்கின்றது. அவ்வாறுதான் தமிழர்களாகிய நாங்கள் வாழ்ந்து கொண்டிருக்கின்றோம். ஆனாலும் தமிழர்களின் இருப்பை உறுதிசெய்யக் கூடிய தேர்தல் இம்முறை நடைபெறவுள்ளது. இந்நிலையில் தான் எமது நாம் தமிழர் சமூகசேவை ஒன்றிணையம் நன்கு சிந்தித்து சிவநேசதுரை சந்திரகாந்தன் தலைமையிலான தமிழ் மக்கள் விடுதலைப் புலிகள் கட்சியை ஆதரிப்பதற்கு தீர்மானித்துள்ளோம்.

- இவ்வாறு நாம் தமிழர் சமூகசேவை ஒன்றிணையத்தின் ஊடகப் பேச்சாளர் சி.கே.ஆர்.பிரியன் தெரிவித்தார்.

மட்டக்களப்பு வெல்லா வெளியில் வெள்ளிக்கிழமை இடம்பெற்ற ஊடகவியலாளர் சந்திப்பிலேயே அவர் இவ்வாறு தெரிவித்தார். இதன்போது அவர் மேலும் தெரிவிக்கையில், கிழக்கு மண் தமிழர்களிடமிருந்து பறிபோகின்ற காலத்தில்தான் நாங்கள் வாழ்ந்துகொண்டிருக்கின்றோம். இந்த கிழக்கு மண்ணை ஆளக்கூடிய தலைவன் என்றால் அது சிவநேசதுரை சந்திரகாந்தன் தான். குறிப்பாக, மட்டக்களப்பு மாவட்டத்திற்கான கட்சியும், இம்மாவட்டத்திற்கான ஒரு தலைமையும் இதுவரைகாலமும் இல்லாமல் இருந்தது. இந்நிலையில் தான் மட்டக்களப்பு மாவட்டத்திலுள்ள வறுமைக்கோட்டின் கீழ் வாழ்கின்ற மக்கள் அந்த வறுமைக்கோட்டின் கீழிருந்து விடுபடாமல் வாழ்ந்து கொண்டிருக்கின்றார்கள். இந்நிலையில் தான் நாம் தமிழர் சமூக சேவை ஒன்றிணையம் நன்கு சிந்தித்து தமிழ் மக்கள் விடுதலைப் புலிகள் கட்சியை ஆதரிப்பதற்கு தீர்மானித்துள்ளோம்.

மட்டக்களப்பு மாவட்டத்தில் தமிழர்களின் வாழ்வாதாரமும் பொருளாதாரமும் வீழ்ச்சியடைந்து கொண்டிருக்கின்றது. இந்நிலையிலும் கூட சிவநேசதுரை சந்திரகாந்தன் முதலமைச்சராக இருந்த காலத்தில் அதிகளவு அபிவிருத்தி வேலைகளை இம்மக்களுக்காகச்

அங்கு அவர் உரையாற்றுகையில் கூறியதாவது: கிழக்கு மாகாணத்திலுள்ள 17 கல்வி வலயங்களிலுள்ள அதிபர், ஆசிரியர், மாணவர்கள் அனைவருக்கும் சிறந்த கல்விச் சேவையாற்றவேண்டும். அதற்காக உந்து தந்து வாழ்த்துத் தெரிவித்த அனைவருக்கும் நன்றிகள் என்றார்.

கிழக்கு மாகாண கல்விப் பணிப்பாளராக இதுவரை செயற்பட்டுவந்த எம்.கே.எம். மன்சூர் மாகாண கல்விப் பணிப்பாளராக செயற்படுவதற்கு மேன்முறையீட்டு நீதிமன்றம் வழக்கு முடியும் வரை இடைக்கால தடையுத்தரவை வழங்கியிருந்ததை தெரிந்ததே.

இது தொடர்பான வழக்கு கடந்த 14-ஆம் திகதி எடுத்துக்கொள்ளப்பட்டது. இதனை விசாரித்த நீதிபதிகள் குழாம் திருகோணமலை மேல் நீதிமன்ற நீதிபதி வழங்கிய தீர்ப்புக்கு வழக்கு முடியும்வரை இடைக்கால தடையுத்தரவை வழங்கியதுடன், எம்.ரி.ஏ.நிசாம் கிழக்கு மாகாண கல்விப் பணிப்பாளராக செயற்படுவதற்கு அனுமதியை வழங்கியுள்ளது.

இந்த உத்தரவை மேன்முறையீட்டு நீதிமன்ற நீதிபதிகளான ஏ.எல்.சிரான் குணரத்தன், கலாநிதி ருவான் பெர்னாண்டோ ஆகியோர் பிறப்பித்துள்ளனர். பணிப்பாளர் நிசாம் சார்பில் ஜனாதிபதி சட்டத்தரணி அலிசப்தி ஆஜரானார். அவருடன் சட்டத்தரணி தம்பிகாவும் பிரசன்னமாகியிருந்தார். சமார் இரண்டு மணிநேரம் இடம்பெற்ற சமர்ப்பணத்தின்பின் இவ்வுத்தரவு பிறப்பிக்கப்பட்டிருந்தமை குறிப்பிடத்தக்கது.

செய்திருக்கின்றார். அந்த நோக்குடன் நாங்கள் மீண்டும் அவ்வாறான அபிவிருத்தி வேலைகளைக் கட்டியெழுப்புவதற்காகவும், மட்டக்களப்பு மாவட்டத்தில் வாழ்கின்ற அனைத்து இளைஞர், யுவதிகளும் ஒன்றிணைந்து அவரை நாடாளுமன்றம் அனுப்பி நமது விடியலையும், மட்டக்களப்பு மண்ணையும், அவர்களின் உரிமைகளிலே கொடுத்து அபிவிருத்தியையும், உரிமையையும், தனித்துவத்தையும் பெற்றெடுக்க வேண்டும் என்பதுவே எமது நோக்கமாகும் - என்றார்.

இந்த ஊடக சந்திப்பின்போது நாம் தமிழர் சமூக சேவை ஒன்றிணையத்தின் நிர்வாக சபை உறுப்பினர்கள் உள்ளிட்ட பலர் கலந்துகொண்டிருந்தனர். நாம் தமிழர் சமூக சேவை ஒன்றிணையம் மட்டக்களப்பிலிருந்து பல சமூக சேவைகளைச் செய்துவரும் ஒரு தன்னார்வ அமைப்பு என்பது குறிப்பிடத்தக்கது.

**SANITIZED & SAFE VEHICLES FOR HIRE FROM**

**MALKEY RENT-A-CAR**

58 PAMANKADA ROAD, COL 6  
TEL: 01 12 365 365 WWW.MALKEY.LK

# தமிழ் மக்களின் இருப்பை பாதுகாப்பதாயின் கூட்டமைப்பின் கரங்களை பலப்படுத்த வேண்டும்

**- தமிழ்த் தேசியக் கூட்டமைப்பின் வேட்பாளர் உதயகுமார்**



தமிழ் மக்களின் இருப்பு தொடர்ந்தும் பாதுகாக்கப்பட வேண்டுமாயின், தமிழ்த் தேசியக் கூட்டமைப்பின் கரங்களை மேலும் பலப்படுத்த வேண்டியது வடக்கு, கிழக்கு வாழ் தமிழ் மக்களின் பொறுப்புடையதாகும்.

இவ்வாறு தமிழ்த் தேசியக் கூட்டமைப்பின் மட்டக்களப்பு மாவட்ட வேட்பாளர் மாணிக்கம் உதயகுமார் தெரிவித்தார்.

கொக்கட்டிச்சோலையில் வெள்ளிக்கிழமை இடம்பெற்ற தேர்தல் பரப்புரை மக்கள் சந்திப்புகளில் கலந்துகொண்டு கருத்து தெரிவிக்கும்போதே அவர் இவ்வாறு தெரிவித்தார்.

அங்கு அவர் மேலும் தெரிவிக்கையில்; தமிழ் மக்களின் உரிமைகளுக்காக தொடர்ந்தும் குரல்கொடுத்து எமது மக்களின் இருப்பை பாதுகாத்து வருகின்ற ஒரேயொரு கட்சி தமிழ்த் தேசியக் கூட்டமைப்பு மட்டுமே. நடைபெறவிருக்கின்ற நாடாளுமன்றத்

## சாம்நதமருது உள்ளூராட்சி மன்ற உறுப்பினர் முஸ்லிம் காங்கிரஸில் இணைவு



கடந்த காரைதீவு பிரதேச சபை தேர்தலில் சாம்நதமருது மக்கள் பணிமனை சார்பில் தோடம்பழ சின்னத்தில் போட்டியிட்டு வெற்றிபெற்ற சுயேட்சைக் குழு உறுப்பினர் ஏ.ஆர்.எம்.பஸ்மீர் உத்தியோகபூர்வமாக ஸ்ரீலங்கா முஸ்லிம் காங்கிரஸில் இணைந்தார்.

இது தொடர்பான ஊடகவியலாளர் மாநாடு மாளிகைக்காடு பாவா ரோயலி வரவேற்பு மண்டபத்தில் கடந்த வியாழன்று நடைபெற்றது. ஸ்ரீலங்கா முஸ்லிம் காங்கிரஸின் பிரதித் தலைவரும் முன்னாள் இராஜாங்க அமைச்சருமான சட்டத்தரணி எச்.எம்.எம் ஹர்ஸின் முன்னிலையில் உத்தியோகபூர்வமாக இணைந்துகொண்ட ஏ.ஆர்.எம்.பஸ்மீர், திகாடுமல்ல மாவட்டத்தில் ஸ்ரீலங்கா முஸ்லிம் காங்கிரஸ் மற்றும் ஐக்கிய மக்கள் சக்தியின் வெற்றிக்காகவும், முன்னாள் இராஜாங்க அமைச்சர் ஹர்ஸின் வெற்றிக்காகவும் தொடர்ந்து பணியாற்றவுள்ளதாகவும் தெரிவித்தார்.

தேர்தலில் வடக்கு, கிழக்கில் பல தமிழ் கட்சிகள் போட்டியிட்டாலும் த.தே.கூ. தவிர்ந்த ஏனைய கட்சிகள் அனைத்துமே பேரினவாத கட்சிகளின் பங்காளி அல்லது ஆதரவுக் கட்சிகளாகவேதான் உள்ளதைக் காணலாம் இதனை தமிழ் மக்கள் புரிந்துகொள்ள வேண்டும்.

தற்போதுள்ள அரசு கட்சியானது வடக்கு, கிழக்கு வாழ் தமிழ் மக்களை மேலும் அடக்கி ஒடுக்க நினைக்கின்றது. இதன் ஒரு செயற்பாடுதான் அண்மையில் கிழக்கில் உருவாக்கப்பட்டுள்ள தொல்பொருள் ஆய்வுக்குப் பொறுப்பான ஜனாதிபதி ஆணைக்குழு. இவ்வாணைக்குழுவின் சிறுபான்மை இனத்தைச் சேர்ந்த ஒருவராக இடம்பெறவில்லை. பெரும்பான்மை இனத்தைப் பிரதிபலிக்கின்ற பெளத்த மதம் சார்ந்த இராணுவ மயமாக்கப்பட்ட ஒரு ஆணைக்குழுவாகவேதான் இது காணப்படுகின்றது.

கிழக்குவாழ் தமிழ் மக்களின் புராதன பாரம்பரிய கலாசார மற்றும் மத அடையாளங்களை இல்லாமல் செய்து பெரும்பான்மை இன மக்களது பெளத்த மத அடையாளங்களை நிறுவுவதற்கான ஒரு ஏற்பாடாக இந்த ஆணைக்குழுவின் செயற்பாடானது அமையுமோ என்ற சந்தேகம் தமிழ் மக்கள் மத்தியில் தோன்றியிருந்ததை நிரூபிப்பவையாக அண்மையில் குசனான மலை முருகன் கோவில், வேத்துச்சேனை மற்றும் கல்வெட்டிய மலை ஆகிய இடங்களில் நடந்த நிகழ்வுகள் ஊடாக காணக்கூடியதாக உள்ளது. மேலும், இலங்கையில் தமிழ் மக்களுக்கு இழைக்கப்பட்ட கொடுமைகளுக்காக ஐ.நா. மனித உரிமைப் பேரவையில் கொண்டுவரப்பட்ட நல்லிணக்க நீதிப் பொறிமுறையிலிருந்து இலங்கை தன்னிச்சையாக விலகியமை மற்றும்

தமிழ் இளைஞர்களை (மிருசுவில்) படுகொலை செய்ததற்காக நீதிமன்றத்தினால் மரணதண்டனை விதிக்கப்பட்ட இராணுவ அதிகாரியை ஜனாதிபதி பொதுமன்னிப்பு அடிப்படையில் விடுதலை செய்தமை போன்ற விடயங்களானது இலங்கையில் தமிழ் மக்களுக்கான நீதி தொடர்ந்தும் மறுக்கப்படுவதைக் காட்டுவதாக உள்ளது.

எனவே, இலங்கை அரசானது பெரும்பான்மை இன மக்களுக்கும் பெளத்த மதத்திற்கும் முன்னுரிமை அளித்து ஏனைய இன மக்களினமும் அவர்களின் மதங்களையும் அடக்கி ஒடுக்குவதற்கான செயற்பாடுகளை தொடர்ந்தும் முன்னெடுத்து வருகின்றது. ஆனால், தமிழ்த் தேசியக் கூட்டமைப்பின் பாரிய எதிர்ப்பு காரணமாக தனது இத்திட்டங்களை பூரணமாக நடைமுறைப்படுத்துவதற்கு முடியாமல் உள்ளதனால் கூட்டமைப்பை எப்படியாவது பலவீனப்படுத்த வேண்டும் என பல சூழ்ச்சிகளை இலங்கை அரசு மேற்கொண்டாலும் அவை பலனளிக்கவில்லை என்றே கூறலாம், நடைபெற்ற ஒவ்வொரு தேர்தல்களிலும் த.தே.கூட்டமைப்பின் ஆசனங்களை குறைக்கவேண்டும் என கூட்டமைப்பிற்கு எதிராக பல கட்சிகளையும் சுயேட்சைக் குழுக்களையும் இலங்கை அரசு களமிறக்கினாலும் அவையும் பலனளிக்கவில்லை.

என்னதான் பிரயத்தனங்களைச் செய்தாலும் தமிழ் மக்களிடமிருந்து த.தே.கூட்டமைப்பை யாராலும் பிரிக்கவே முடியாது. இதுதான் உண்மை.

ஆகையால், நடைபெறவிருக்கின்ற தேர்தலிலும் தமிழ்த் தேசியக் கூட்டமைப்பை தமிழ் மக்கள் மேலும் பலப்படுத்துவார்கள். இதனூடாக எமது உரிமைகளை வென்றெடுக்க தொடர்ந்தும் த.தே.கூட்டமைப்பானது போராடும் - என்றார்.



தேசிய காங்கிரஸின் பொத்துவில் மத்திய குழுவினால் ஏற்பாடுசெய்யப்பட்ட தேர்தல் பிரசாரக் கூட்டம் வேட்பாளர் எம்.எஸ்.எம்.அன்ஸார் தலைமையில் பொத்துவில் பிரதேசத்தில் இடம்பெற்றது. இந்நிகழ்வில் தேசிய காங்கிரஸ் கட்சியின் தலைவரும், முன்னாள் அமைச்சருமான ஏ.எல்.எம்.அதாஉல்லா உரையாற்றுவதனையும், தேசிய காங்கிரஸ் சார்பாக நாடாளுமன்றத் தேர்தலில் போட்டியிடும் வேட்பாளர்கள் உள்ளிட்ட கட்சியின் முக்கியஸ்தர்கள் மேடையில் அமர்ந்திருப்பதனையும், கூட்டத்தில் கலந்துகொண்ட ஆதரவாளர்களையும் படங்களில் காணலாம்.

## SHENUKA ENTERPRISES

சகல விதமான மோட்டார் வாகனங்கள் மற்றும் உதிர்பாகங்களையும் கீறக்குமதி செய்து விநியோகிப்போர்

**0777 860 086** | Email: [pabuperera@yahoo.com](mailto:pabuperera@yahoo.com) | No: 829/A Kotte Road, Ethulkotte.

<p><b>Honda S660 Sport 20216</b></p> <p>660cc, Turbo, 2000km, Full Option, Auto</p>	<p><b>Toyota, Passo 2016</b></p> <p>Auto Safety Brake, DVD, TV, Rivers Camera Full Option, Auto</p>	<p><b>Nissan Dayz 2017</b></p> <p>Full Option, Auto</p>
<p><b>Toyota, Vitz 2017</b></p> <p>Full Option, Key Start.</p>	<p><b>Toyota, Vitz 2017</b></p> <p>Safety, Break, Push Start, Original, Multi Function, TV, DVD, Revers Camera, Full Option</p>	<p><b>Daihatsu Mira 2018</b></p> <p>GS X Grade Auto Safety Brake DVD, R/Camera, Front Rear Corner Center, LED Heat light Face Lift New Edition</p>
<p><b>Nissan Dayz 2018</b></p> <p>X Grade Highway star, Smart key, Push Start, Safety Brake, Original Sound System, Original Mirror, Revers Camera, 4 Way Camera, Auto AC, Full Option 2 years Warranty</p>	<p><b>Nissan NV 100</b></p> <p>2015 Join, Full Adjustable Seat Auto Safety Break, P/S, P/M, Full Option, Auto</p>	<p><b>Toyota, Vitz 2017</b></p> <p>660cc, Turbo, 2000km, Full Option, Auto</p>
<p><b>Mitsubishi EK Wagon</b></p> <p>2018, 9300km, Full Option, Auto</p>	<p><b>Nissan Cliper DX 2016</b></p>	

**தமிழன்**  
THAMILAN WEEKLY  
சென்னை  
கல்வி, சமூக, அரசியல், கலாச்சாரம்

இல. 81, உத்தரவாசிமலை, சென்னை 600 077.  
தொலைபேசி : 012 67 34 42, 0496802011, 015 88 61 87  
மின்னஞ்சல் : 077 693 0739  
மின்னஞ்சல் : thamilanews@yahoo.com

எதிர்வரும் பொதுத் தேர்தலுக்கான ஐக்கிய தேசியக் கட்சியின் தேர்தல் விஞ்ஞாபனம் நேற்றுமுன்தினம் வெளியாகியிருக்கிறது. பாரம்பரிய வரலாற்றுக்கொண்ட அந்தக் கட்சியின் பெரும்பான்மை உறுப்பினர்கள் வெளியில் சென்று தனி அணியாக தேர்தலில் போட்டியிட்டாலும் - சோர்ந்து போகாமல் பாரம்பரிய மாண்புகளை பேணி நாட்டின் அனைத்துத் துறைகளையும் உள்ளடக்கி தனது விஞ்ஞாபனத்தை வெளியிட்டுள்ளது ஐக்கிய தேசியக் கட்சி.

நாட்டின் தராள பொருளாதார கொள்கைகளை கடைப்பிடிக்கும் ஐக்கிய தேசியக் கட்சியின் தலைவர் ரணில் விக்கிரமசிங்கவை ஒரு லிபரல் ஜனநாயகவாதி என்று அரசியல் விமர்சகர்கள் சொல்வதுண்டு. இம்முறை நாடாளுமன்றத் தேர்தல் விஞ்ஞாபனத்தில் கூட பொருளாதாரக் கொள்கைகளை - பொருளாதாரத்துடன் தொடர்புடைய திட்டங்களை அறிவித்துள்ளது ஐக்கிய தேசியக் கட்சி.

“பொருளாதார சரிவை தடுத்தல், மீள் புத்துயிர் அளித்தல் மற்றும் மேம்படுத்த நடவடிக்கை எடுக்கும் அதேநேரம், கொரோனா தொற்றின் இரண்டாவது அல்லது மூன்றாவது அலை ஊடாக ஏற்படும் பொருளாதார வீழ்ச்சிகளை உயர்ந்தபட்சமாக குறைத்தல்.

நாளைன்றுக்கு பிசிஆர் பரிசோதனைகள் 5,000ஐ மேற்கொள்ளல். பாடசாலைகள், உயர் கல்வி நிறுவனங்கள் மற்றும் வேறு சேவைகளுக்கு தேவையான முக்கவசங்கள் குறைந்தபட்சம் 10 மில்லியன் விநியோகித்தல்.

2,000 வெண்டிலேட்டர்களை பெற்றுக்கொள்ளல். தனிமைப்படுத்தப்படல் மற்றும் பாதுகாப்பிற்கு

## ரணில் - பாலுக்கும் காவல், பூனைக்கும் தோழன்!

தேவையான புதிய செயற்றிட்டங்களை நடைமுறைப்படுத்தல். இந்த செயற்றிட்டத்திற்கு பங்களிப்பு வழங்கும் எவராவது துரதிர்ஷ்டவசமாக உயிரிழந்தால், யுத்தத்தில் உயிரிழந்த பாதுகாப்புப் படையினருக்கு வழங்கப்படுவதுபோன்று விசேட நடவடிக்கை தொகையை வழங்குதல்.

பிபிஎஃ ஆடைகள் கிடைக்க வழி செய்தல். தொற்று நோய் ஆய்வுகூடங்களை ஸ்தாபித்தல். தொற்று நோய் கட்டுப்பாட்டுக்குத் தேவையான அதிகாரங்கள் மற்றும் சமூக முடக்கத்தை சட்டமயமாக்கும் மக்கள் சுகாதார (அவசர) சட்டமூலத்திற்கு ஒப்புதல் அளித்தல். 2020ஆம் ஆண்டில் நாடாளுமன்றத்தை பிரதிநிதித்துவப்படுத்தும் அனைத்து அரசியல் கட்சித் தலைவர்கள் மற்றும் ஜனாதிபதியை உள்ளடக்கிய மாநாடொன்றை மாதாந்தம் நடத்துதல். இது புத்த பகவானின் விச்சவி இராஜ நிர்வாக கொள்கையை அடிப்படையாகக்கொண்டதாகும். அரசாங்கத்தின் அனைத்து முக்கிய தீர்மானங்களும் இந்த மாநாட்டில் கலந்துரையாடப்படும்.

அரச நிர்வாக சேவை, தொழில்நுட்ப நிபுணத்துவம், ஆலோசனை மற்றும் கூட்டுத்தாபன நிறைவேற்று அதிகாரிகள் அங்கம் வகிக்கும் அமைப்பு ஊடாகவே அரச நிர்வாகம் வழிநடத்தப்படும்.

இராணுவ நடவடிக்கைகளை வழிநடத்தும் பொறுப்பு தொழில்சார் இராணுவ அதிகாரிகளிடம் ஒப்படைக்கப்படும். பொலிஸ் சேவையின் நடவடிக்கைகள் அனைத்தும் சுயாதீன பொலிஸ் ஆணைக்குழுவின்மூலம் நியமிக்கப்படுகின்ற பொலிஸ் அதிகாரிகள் ஊடாகவே முன்னெடுக்கப்படும். அரச நிர்வாகம் அரசியல் அல்லது இராணுவமயமாவதற்கும் ஐக்கிய தேசியக் கட்சி இடமளிக்காது. அனைத்து உயிரினங்களையும் ஒரே விதமாக கருதவேண்டும் என்ற புத்த பகவானின் பேரணவையை அடிப்படையாகக்கொண்டு சட்டத்தின் முன் அனைவரும் சமமாக நடத்தப்படுவர்.

பெளத்த சமயத்திற்கு முன்னுரிமை கிடைப்பதுடன்,

அதனை பாதுகாத்து போஷிக்கும் பொறுப்பை அரசாங்கம் ஏற்கும். பிரஜைகளின் விருப்பத்திற்கேற்ப தாம் விரும்பிய மதத்தை பின்பற்றுவதற்குள்ள உரிமையை அரசாங்கம் பாதுகாக்கும். தத்தமது கலாசாரங்களை பாதுகாத்து உறுதிப்படுத்தும் உரிமை பிரஜைகளுக்கு உள்ளது. மனித சுயகொளவம் பாதுகாக்கப்படும்.

தேசிய இனப்பிரச்சினைக்கு எமது தீர்வானது, நாடாளுமன்றத் தெரிவுக்குழுவினர் நடைபெற்ற கலந்துரையாடல் மற்றும் அதன் பின் நடைபெற்ற கலந்துரையாடலில் ஏற்றுக்கொண்ட தீர்மானங்களுக்கமையவே நடைமுறைப்படுத்தப்படும்.”

போன்ற முக்கியமான யோசனைகளை தனது தேர்தல் விஞ்ஞாபனத்தில் உள்ளடக்கியிருக்கிறது ஐக்கிய தேசியக் கட்சி.

இவையெல்லாம் சரிதான். ஆனால், தேசிய பிரச்சினைக்குத் தீர்வாக உருப்படியான யோசனை எதனையும் சொல்லாமல் பொத்தாமல் பொதுவாக கடந்தகால வரலாறுகளை வைத்து தீர்மானிப்போம் என்று கூறியிருப்பது சரிதானா? நாட்டின்

இனப்பிரச்சினை தொடர்பில் நன்கறிந்த, பல சந்தர்ப்பங்களில் தமிழர் பிரச்சினைக்கு ஏதுவாக இருந்த, தனது ஆட்சிக்காலங்களில் எல்லாம் தீர்வைத் தருவதாக உறுதியளித்த தேசியக் கட்சியொன்றின் தேர்தல் விஞ்ஞாபனத்தில் இவ்வாறு மதிமேல் பூனையாக இருப்பது தமிழர்களுக்கு பெரும் ஏமாற்றத்தை தந்துள்ளது. புத்தபகவானின் விச்சவி இராஜ நிர்வாக கொள்கையை அடிப்படையாகக்கொண்ட ஆட்சி, புத்தபகவானின் போதனையை கொண்டு நிர்வாக முறைமை என்று குறிப்பிடும் ஐக்கிய தேசியக் கட்சி, தேசிய பிரச்சினை தீர்வில் ஒர் உறுதியான தீர்மானத்தை மக்களுக்கு கூற முடியாதிருப்பது துரதிர்ஷ்டவசமே.

எதிர்வரும் தேர்தலில் ஆளுங்கட்சியுடன் போட்டி இருக்கிறதோ இல்லையோ தனது கட்சிக்குள் இருந்து சென்ற அணியின் சவாலை எதிர்கொள்ளவேண்டிய

நிலையிலுள்ள கட்சி, அதுவும் தமிழ் முஸ்லிம் மக்களின் ஆதரவில் தங்கியிருக்கும் ஒரு கட்சி, இதைவிட பொறுப்பாகவே நடந்துகொண்டிருக்க வேண்டும்.

இவற்றைவிட கிழக்கு மாகாண தொல்பொருள் விவகாரம், முஸ்லிம் மக்கள் இனத் துவேஷங்களால் எதிர்கொள்ளும் பிரச்சினைகள் என்பவை குறித்து எந்த கருத்துகளையும் ஐக்கிய தேசியக் கட்சி வெளியிடாமல் இருப்பது இன்னொரு பக்கம். தமிழ் பேசும் மக்களுக்கு ஐக்கிய தேசியக் கட்சியின் வரலாறு தெரியும். அதன் தலைவர்களின் செயற்பாடுகள் எப்படியானவை என்பது அதற்கு மேலே தெரியும். ஆனாலும் தேசியக் கட்சி என்ற ரீதியில் அதன் கொள்கைகள் எப்படி இருக்கும் என்ற ஆர்வத்தில் அவர்கள் தேர்தல் விஞ்ஞாபனம் போன்றவற்றில் உள்ளடங்கிய விடயங்களை பார்ப்பதுண்டு. அந்தவகையில் ஐக்கிய தேசியக் கட்சியின் இடத்தை தேர்தல் விஞ்ஞாபனம் தமிழ் பேசும் மக்களின் பிரச்சினைகளுக்கு சரியான ஒரு தீர்வைக் கூறவில்லை. இன்னும் விரிவாக அவற்றை விளக்கிக் கூறலாம். தேர்தல் காலமென்பதால் சுகட்டுமேனிக்கு அரசியல் கட்சியொன்றை விமர்சித்து அதனை இன்னொரு கட்சிக்கு ஆதரவாகவும் வகையில் செயற்பட நாம் விரும்பவில்லை.

ஆனால், ரணில் பாலுக்கும் காவல், பூனைக்கும் தோழன் என்ற பாணியில்தான் இருக்கிறார். எல்லோரையும் போல அவரும் பௌத்த மேலாதிக்கவாதிகளை திருநடுப்படுத்த முயல்கிறார். வேறொன்றுமில்லை.

“தமிழன்” பத்திரிகை தொடர்பான உங்கள் கருத்துக்களை news@liberty.lk என்ற மின்னஞ்சல் முகவரிக்கு அனுப்பிவைவுங்கள்.

# கடந்த வார அரசியல்

கடந்த வாரம் ஆரம்பத்தில் திங்கட்கிழமை ஐக்கிய மக்கள் சக்தியின் தலைவர் சஜித் பிரதமதால் கொழும்பு கோல்பேஸ் ஹோட்டலில் கொழும்பிலுள்ள ஊடகங்களின் பிரதானிகளை சந்தித்தார்.

அவருடன் எரான் விக்கிரமரத்தன, ரஞ்சித் மத்துமபண்டார, திஸ்ஸ அத்தநாயக்க ஆகியோர் வந்திருந்தனர். பங்களிக்கும் கட்சிகளான தமிழ், முஸ்லிம் அரசியல் கட்சிகளின் தலைவர்கள் வரவில்லை. தேர்தல் காலமென்பதால் அவர்கள் கொழும்புக்கு வெளியில் இருப்பதாக சொல்லப்பட்டது.

காலைநேர உணவு அருந்திய பின்னர், ஐக்கிய மக்கள் சக்தியின் பொருளாதார திட்டங்கள் குறித்து விளக்கமளித்தார் முன்னாள் எம்.பி. எரான் விக்கிரமரத்தன. பின்னர் சஜித்திடம் கேள்விகள் கேட்கப்பட்டன.

அரசியல் தீர்வு தொடர்பான உங்களின் நிலைப்பாடு என்ன? சமஷ்டியை வடக்கில் வலியுறுத்துகின்றனரே? என்று தமிழ் பத்திரிகை ஆசிரியர் ஒருவரால் எழுப்பப்பட்ட கேள்வியொன்றுக்கு பதிலளித்த சஜித், வடக்கு, கிழக்கில் தாம் சென்றபோது அப்படியான எந்தக் கோரிக்கையும் விடுக்கப்படவில்லை எனத் தெரிவித்தார்.

ஐக்கிய இலங்கைக்குள் உச்சபட்ச அதிகாரப்பங்கிவு. அதேபோல மாகாண சபைகள் வலுப்படுத்தப்படவேண்டும். அந்த முறைமை பாதுகாக்கப்படவேண்டும். நான் வடக்குக்கு ஒன்றும், தெற்கிற்கு ஒன்றும் சொல்லும் ஆளல்ல. நான் சென்ற இடங்களில் சமஷ்டிக் கோரிக்கை எதுவும் முன்வைக்கப்படவில்லை. அவர்கள் அப்படி கூறியதாகவும் தெரியவில்லை என்றார் சஜித்.

அப்படியானால் சமஷ்டிக் கொள்கையை முன்வைத்து வரும் தமிழ்த் தேசியக் கூட்டமைப்பின் முறை பெரும் மாற்றம் கொண்டுவர சந்திக்கும் என்று கருதுகிறீர்களா என்று அந்த ஆசிரியர் கேட்டதற்கு பதிலளித்த சஜித், மக்களின் முடிவு தேர்தல் முடிந்த பின் தெரியும் என்றார்.

“எதிர்வரும் தேர்தலில் நாங்கள் வெற்றியடைவோம் என்று நாங்கள் நம்புகிறோம். நாங்கள் ஆட்சிக்கு வந்து 24 மணிநேரத்திற்குள் மிலேனியம் சவால் ஒப்பந்தத்தை இரத்துச்செய்வோம். தோட்டத் தொழிலாளரின் சம்பளப் பிரச்சினை குறித்து கவனம் செலுத்தி அவர்களை சிறுதோட்ட உரிமையாளர்களாக்குவது எமது நோக்கம். கிழக்கு மாகாண தொல்பொருள் செயலணியில் தமிழர், முஸ்லிம்கள் இல்லாமல் கவலைக்குரியது. அந்த மாகாணங்களின் மக்கள் சமூகப் பிரதிநிதிகள் அதில் சேர்க்கப்படவேண்டும். கொரோனா வைரஸ் பரவலைக் கட்டுப்படுத்தும் அரசின் செயற்பாடுகள் பரிதாபத்திற்குரியவை. இப்போதைய நிலைமையில் தேர்தல் ஒத்திவைக்கப்படவேண்டும். தேர்தல் பிரசார செயற்பாடுகளை நிறுத்தினாலும் அரசு மறைமுகமாக அவற்றை செய்யும். ஆனால், தேர்தலை ஒத்திவைப்பதே நல்லது.

சில ஊடகங்கள் நான் சொல்வதை எல்லாம் வெளியிடாமல் கட்டுண்ட



பேஸ்ட் என்ற அடிப்படையில் செய்திகளை வெளியிடுகின்றன. அது கவலைக்குரியது. அவர்கள் பொறுப்புடன் செயற்படவேண்டும். 19ஆவது அரசியலமைப்பிலுள்ள குறைகளை நிவர்த்திசெய்து அதனை பலப்படுத்தி முன்னோக்கிச் செல்லவேண்டும்” என்றும் குறிப்பிட்டார் சஜித்

சஜித்தின் இந்தப் பதில் விரிவாக “தமிழன்” பத்திரிகையில் மூன்று வந்திருந்தது. அவரின் இந்தக் கருத்து தமிழ்த் தேசியக் கூட்டமைப்பின் குறிப்பாக, தமிழரசுக் கட்சிக்கு கடும் விசைத்தை ஏற்படுத்தியது. திருகோணமலையில் தங்கியிருந்து அன்றைய தினம் மூலதற்கு தேர்தல் பிரசாரத்திற்கு செல்லவிருந்த தமிழ்த் தேசியக் கூட்டமைப்பின் தலைவர் இரா சம்பந்தன், இந்தச் செய்தியை பார்த்துவிட்டு தேர்தல் மேடையில் இதற்கு பதிலளிக்க தீர்மானித்தார். அதேசமயம், கூட்டமைப்பின் பேச்சாளர் சமந்திரன், சமஷ்டிக் கோட்டாட்டிலிருந்து தமிழரசுக் கட்சி வெளியில் செல்லவில்லை என்று கூறியிருந்தார்.

### மஹிந்த ஊடகர்களுடன் சந்திப்பு

தற்போதைய கொரோனா நிலைமையால் அரசு பெரும் சவாலை சந்தித்திருக்கிறது. குறிப்பாக, ஐக்கிய தேசியக் கட்சியின் தலைவர் ரணில் விக்கிரமசிங்க கொரோனா நிலைமை பற்றி தெரிவித்துவரும் கருத்துகள் அரசுக்கு பெரும் தர்மசங்கடத்தை ஏற்படுத்தியுள்ளன.

கொரோனா நிலைமையை கட்டுப்படுத்த வெளிநாட்டு உதவிகள் எந்தளவு கிடைத்தன? அவற்றின் பெறுமதி என்ன? அவற்றுக்கு என்ன ஆனது? ஜனாதிபதி செயலணி கூட்டமல் இருப்பது ஏன்? உண்மைத் தகவல்களை அரசு மறைக்கிறதா? என்பனவற்றில் அவர் தேர்தல் மேடையில் எழுப்பிய கேள்விகளால் ஆடிப்போன அரசாங்கம், அவை தொடர்பில் உடனடி நடவடிக்கைகளை எடுத்தது. கிடைத்த உதவிகள் குறித்து பட்டியலை அமைச்சரவைக்கு சமர்ப்பித்தார் பிரதமர். ஜனாதிபதி செயலணியும் அவசரமாக கூடியது. அதேபோல கடந்த வியாழன்

“மஹிந்த, ரணிலின் விருப்பு இலக்கம் என்ன என்று அருகில் இருந்த அமைச்சர் பவித்ராவிடம் கேட்டார். பவித்ராவுக்கும் தெரியவில்லை. அவர் அருகில் இருந்த அமைச்சர் பவித்ராவிடம் கேட்டார். பவித்ராவுக்கும் தெரியவில்லை, அவர் அருகில் இருந்த அமைச்சர் பந்துலவுக்கும் தெரியவில்லை. இதனால் அங்கிருந்த ஊடக பிரதானிகள் பக்கம் திரும்பிய பவித்ரா, “ரணிலின் விருப்பு இலக்கம் உங்களில் யாருக்கும் தெரியுமா?..” என்று சிரித்தபடி சத்தமாக கேட்டார்.”

ஊடகங்களின் பிரதிநிதிகளை அலரி மாளிகையில் சந்தித்தார் பிரதமர் மஹிந்த. சுகாதார அமைச்சர் பவித்ரா, இராணுவத் தளபதி சவேந்திர சில்வா, சுகாதார சேவைகள் பணிப்பாளர் நாயகம் டொக்டர் அனில் ஜாசிங்க உட்பட பலர் இந்த நிகழ்வில் கலந்துகொண்டனர். கொரோனா கட்டுப்பாடு குறித்து அரசின் நிலைப்பாட்டை விளக்கிய பிரதமர், ஊடகங்களுக்கு சட்டமோ அல்லது பொதுமுடக்கமோ இப்போதைக்கு அமுல்படுத்தப்படாத தேவையில்லையென தெரிவித்தார்.

இந்தச் சந்திப்பு முடிந்த கையொடு ஊடகவியலாளர்களுடன் உணவருந்த ஆரம்பித்த மஹிந்த, எப்போதும்போலவே ஊடகர்களுடன் ஹாயாக பேச ஆரம்பித்தார். ரணிலின் தேர்தல் விமர்சனங்கள் பற்றி அங்கு ஊடகர் ஒருவர் மஹிந்தவிடம் வினவினார். தேர்தல் காலத்தில் எதனை முக்கியமாக முன்வைக்கவேண்டுமென்பது ரணிலுக்குத் தெரியாது என்று கூறிய மஹிந்த, சுவாஸ்யமயான விடயமொன்றையும் குறிப்பிட்டார். “அண்மையில் நான் நிகழ்வொன்றில் ரணிலை சந்தித்தேன். பலதும் பத்தும் பேசினோம். இம்முறை உங்களுக்குக் கொழும்பில் சவால் இருக்கிறது. நீங்கள் மேடையில் உங்கள் விருப்பு இலக்கத்தை சொல்லவேண்டும். அதை எல்லா

இடங்களிலும் குறிப்பிடவேண்டும். இப்போதுள்ள பிரசாரக் கட்டுப்பாடுகளில் இப்போது முக்கியம். உங்களுக்கு இலக்கத்தை மக்கள் மனதில் பதியவைக்காமல் எதையும் பேசுவதில் அர்த்தமில்லை. அது நான் அவருக்கு வழங்கிய அட்வைஸ்” என்று குறிப்பிட்ட மஹிந்த, ரணிலின் விருப்பு இலக்கம் என்ன என்று அருகில் இருந்த அமைச்சர் பவித்ராவிடம் கேட்டார்.

பவித்ராவுக்கும் தெரியவில்லை, அவர் அருகில் இருந்த அமைச்சர் பந்துலவுக்கும் தெரியவில்லை. இதனால் அங்கிருந்த ஊடக பிரதானிகள் பக்கம் திரும்பிய பவித்ரா, “ரணிலின் விருப்பு இலக்கம் உங்களில் யாருக்கும் தெரியுமா?..” என்று சிரித்தபடி சத்தமாக கேட்டார். ஆனால், அங்கே எவருக்கும் அதற்கான பதில் தெரிந்திருக்கவில்லை. அதனால் அங்கே சிரிப்பை ஏற்பட்டது. “பார்த்தீர்களா ? இதுதான் நிலைமை..” என்று அப்போது தெரிவித்தார் மஹிந்த.

இந்தச் சந்திப்பு நடக்க முன்னர் வியாழன் காலை இந்தியாவின் இந்து ஊடகக் குழுமங்களின் புதிய தலைமை நிர்வாகியாக பதவியேற்றுள்ள இந்தியாவின் மூத்த ஊடகர் மாலினி பார்த்தசாரதிக்கு தொலைபேசியூடாக வாழ்த்தையும் தெரிவித்திருந்தார் மஹிந்த. அதற்கு முன்னர் அந்தப் பொறுப்பில் இருந்த ராம் கூட மஹிந்தவின் நெருங்கிய நண்பர் என்பது குறிப்பிடத்தக்கது.

### முன்னாள் எம்.பி.க்கள் பலர் வீடு செல்வார்களா?

இந்த பொதுத் தேர்தல் குறித்து அரசு புலனாய்வுத்துறை ஆய்வொன்றை செய்து அதன் அறிக்கையை அரசு மேலிடத்திற்கு அனுப்பியுள்ளதாக தகவல். அதன்படி இம்முறை தேர்தலில் யாழ்ப்பாணம், கொழும்பு, திருகோணமலை, கண்டி, கம்பஹா மாவட்டங்களில் புதிய எம்.பி.க்கள் தெரிவுசெய்யப்படலாமென அங்குள்ள நிலைவரங்கள் சொல்கின்றன. இம்முறை பெரும்பாலான இடங்களில் முன்னாள் எம்.பி.க்கள் பலர் வெற்றியடைவர் என்பதில்லை. அதேசமயம், தமிழர் பகுதிகளில் வாக்குகள் சிதறும் அபாயம் ஏற்பட்டுள்ளதாகவும் சொல்லப்பட்டுள்ளது. முஸ்லிம் மக்கள்

செறிந்து வாழும் பகுதிகளிலும் மாததறை, மொனராகலை, ஹம்பாந்தோட்டை பகுதிகளிலும் ஆளுங்கட்சியின் ஆதரவு வீதம் சற்று அதிகரித்திருப்பதாக அதில் குறிப்பிடப்பட்டுள்ளதாக தகவல்.

### அமைச்சரவையில் கோட்டா விருத்த எச்சரிக்கை

கடந்த புதன்கிழமை அமைச்சரவைக் கூட்டம் ஜனாதிபதி கோட்டாயின் தலைமையில் நடந்தது. ஆளுங்கட்சி உறுப்பினர்கள் பொதுமேடைகளில் ஸ்ரீலங்கா சுதந்திரக் கட்சி உறுப்பினர்களை விமர்சிப்பது குறித்து தனது அதிருப்தியை வெளியிட்டார்.

ஏற்கனவே பல தடவைகள் இப்படி சுட்டிக்காட்டியும் யாரும் அதனை கவனத்திற்கொள்ளாத காரணத்தினால் இம்முறை சற்று கடுந்தொனியில் ஜனாதிபதி அறிவுறுத்தினார் என்று அறியமுடிந்தது.

ஸ்ரீலங்கா சுதந்திரக் கட்சி சில உறுப்பினர்களை நாடாளுமன்றத்திற்கு செல்லும்வகையில் பெற்றுக்கொண்டால் அதை தடுத்து அவர்கள் டிமான்ட் பண்ணலாம் கிராக்கி காட்டலாம் என்று பொதுஜன பெரமுன அச்சப்படுகிறது. அதை ஆட்சியமைக்க நிபந்தனையாக வைத்து பிரதமர் பதவியைகூட அவர்கள் கேட்கலாமென பொதுஜன பெரமுன யோசிக்கிறது. அதுவே இந்தளவு எதிர்ப்புக்குக் காரணம்.

வீதி அபிவிருத்தி திட்டங்கள் குறைவாக நடப்பது குறித்து அமைச்சரவையில் பேசப்பட்டது. சில கொந்தரத்துக்காரர்கள் அரசியல் பின்னணியைக் கொண்டவர்கள் என்பதால் வேண்டுமென்றே இழுத்தடிப்பை செய்வதாகவும் இதனால் அரசுக்கே அவப்பெயர் ஏற்படுவதாகவும் அமைச்சர் ஜோன்ஸ்டனிம் இதன்போது சுட்டிக்காட்டினார்.

“நாட்டின் அபிவிருத்தித் திட்டங்களில் அரசியல் செய்பவர்கள் எந்தக் கட்சி என்றாலும் பரவாயில்லை. அவர்களுக்கு கருணை காட்ட வேண்டாம். மக்கள் பணி அது. அதுவும் அவர்கள் சமூகசேவை செய்வில்லை. அப்படியான அரசியல் செய்பவர்களை அகற்றி வேலை செய்வோருக்கு இடமளியுங்கள்..” என்று ஜனாதிபதி கோட்டா இதன்போது அமைச்சர் ஜோன்ஸ்டனிம் கூறியுள்ளார்.

கடந்த ஆட்சியில் அரசியல் பழிவாங்கல் காரணமாக தொழில்களை இழந்த ஹம்பாந்தோட்டை துறைமுக ஊழியர்களுக்கு மீண்டும் தொழில் வாய்ப்பளிக்க அமைச்சரவை அனுமதி வழங்கியது.

பாடசாலைகளை மீண்டும் ஆரம்பிப்பது குறித்துப் பெற்றோர் அச்சப்படும் நிலைமை பற்றியும் அமைச்சர்கள் ஜனாதிபதியிடம் சுட்டிக்காட்டினர். “என்னிடம் பேசும் பலரும் பாடசாலைகளை மீண்டும் ஆரம்பிக்கலாமென கூறுகின்றனர். முடிவு கல்வியமைச்சரின் கைகளில் இருக்கின்றது..” என்று அமைச்சர் லலஸை பார்த்து சிரித்தபடி சொன்னார் கோட்டா.

ஜெட் வேகத்தில் சுழன்றுகொண்டிருந்த உலகம் இன்று 'கொவிட் -19' எனும் ஆழிகொண்டு 'சுவிச் ஓப்' செய்யப்பட்டுள்ளது. வல்லரசுகளும் நல்லரசுகளும் வாழ வழிவகுப்பவர்கள் விழிப்பாக நிற்கின்றனர். நாளுக்குநாள் உயிரிழப்புகளின் எண்ணிக்கை வில்லாறுப வெறிகொண்டு எகிரிக்கொண்டிருக்கின்றது. கொரோனா எனும் கொடுமை கொல்ல பல்வேறு நாடுகள் போட்டா போட்டி போட்டுக்கொண்டு மருந்து கண்டுபிடிப்பில் இறங்கியுள்ளன.

வகைதொகையற்ற உயிரிழப்புகளின் தொகை கேட்டு, ஓ.. இதுதான் உலக முடிவா? என்று கன்னத்தில் கைவைத்து எதிர்காலத்தை எண்ணி நிகழ்காலத்தை கலக்கத்துடன் நாம் கழித்துக்கொண்டிருக்கிறோம்.

ஆரம்பத்தில் 'கொரோனா' எனும் வார்த்தைக்கு அஞ்சிய நாம், அதற்கு இசைவாக்கமடைந்து அதனுடன் வாழக் கற்றுக்கொண்டுள்ளோம், வாழ்ந்துகொண்டிருக்கின்றோம்.

நாட்களும் விடியலுக்கான திசை நோக்கி நகர்ந்துகொண்டிருக்கிறது.

இந்நிலையில், சர்வதேச அரசியல் அரங்கில் மற்றுமொரு பதற்றம் தொற்றிக்கொண்டுள்ளது. இதுவே வல்லரசுகளின் தென்சீனக் கடற்பகுதிக்கான போராட்டம். இது மற்றுமொரு உலக மகா யுத்தத்திற்கு வழிகோலிவிடுமோ என்ற பதற்றம் நாளுக்குநாள் அதிகரித்துக்கொண்டே செல்கிறது.

அண்மையில் அமெரிக்கா தனது வலிமையை நிரூபிக்கும் வகையில் தனது போர் விமானங்கள் தாங்கிய கப்பலை தென்சீனக் கடற்பரப்பில் நிலைநிறுத்தி போர்ப்பதற்றத்தை ஏற்படுத்தியது. இதற்கு பதிலளிக்கும் வகையில் சீனா கண்டனம் வெளியிட்டதுடன், தமது பங்குக்கு

தமது துருப்புகளை அப்பகுதி அனுப்பி போர்ப்பயிற்சியில் ஈடுபட்டது. இது வல்லரசுகள் இரண்டிற்கான மோதலாக இருந்தாலும் கூட இம்மோதலில் பல சர்வதேச நாடுகள் பகடைக்காய்களாக

இக்கடற்பகுதியை சீனா பல ஆண்டுகளாக சட்டத்துக்குப் புறம்பாக சொந்தம் கொண்டாடுகிறது.

அத்துடன், அங்கு செயற்கை தீவுகளை உருவாக்கி, இராணுவத்தளங்களை அமைத்து வருகிறது. ஆனால், தென்சீனக் கடற்பகுதி தங்களுக்குத்தான் சொந்தம் என வியட்நாம், பிலிப்பைன்ஸ், தாய்வான், புருனே, மலேஷியா ஆகிய நாடுகள் உரிமை கோரி வருகின்றன. அங்கு, இந்நாடுகளைச் சேர்ந்தோர் மீன் பிடிக்கவும், கனிம வள ஆய்வு நடத்தவும், சீனா தடையாக உள்ளது.

தென்சீனக் கடல் எல்லையை பகிரந்துகொள்ளும் வியட்நாம், பிலிப்பைன்ஸ், மலேசியா ஆகிய நாடுகள் மீது சீனா தொடர்ந்து அத்துமீறி வருகிறது. சீனாவின் இந்தச் செயல் காரணமாக அங்கு பதற்றம் நிலவிவருகிறது. தென்சீனாவின் அருகேயுள்ள கடற்பகுதியை மலேஷியா, வியட்நாம், தாய்வான், பிலிப்பைன்ஸ் ஆகிய நாடுகள் சொந்தம்

பெயர். சீனாவுக்கு எதிராக குவாட் நாடுகள் ஒன்றாக சேர்வதற்கான ஆயத்தமாக இருக்கிறது. இந்த குவாட் நாடுகளின் விமானப்படை மற்றும் கடற்படையை அந்தமான் நிக்கோபார் உள்ளே அனுமதிப்பதுதான் இந்தத் திட்டமாகும். இந்த நான்கு நாடுகளை மட்டும் அந்தமான் நிக்கோபார் உள்ளே விட வேண்டும். அதிரடி அனுமதி இந்தத் திட்டத்தின்படி அந்தமான் நிக்கோபார் கடற்பகுதியில் இந்த நான்கு நாடுகளின் போர்ப்படைகள், போர் நீர்மூழ்கிக் கப்பல்கள் செயற்பட முடியும்.

அதேபோல் அந்தமான் நிக்கோபார் உள்ளே போர் விமானங்கள் தரையிறங்க முடியும். இந்திய கடற்பகுதியில் மொத்தமாக சீனாவின் கொட்டத்தை அடக்கும் வகையில் இந்தத் திட்டத்தை ஜப்பான் மற்றும் அமெரிக்கா பரிந்துரை செய்துள்ளன. இந்தக்

கோரிக்கையை இந்தியா மறுக்க வாய்ப்பில்லை. இதை இந்தியா மறுக்கக் காரணம் எதுவும் இல்லை என்று ஜப்பான் கூறியுள்ளது. தென்சீனக் கடல் எல்லையிலும், கிழக்கு சீனக் கடல் எல்லையிலும் சீனா அத்துமீறியதுபோல இந்திய பெருங்கடலில் சீனா அத்துமீறக்கூடாது. சீனாவை அடக்க ஒரே வழி இது மட்டும்தான் என்று ஜப்பான் கூறியுள்ளது.

அமெரிக்கா இந்தத் திட்டத்திற்கு ஆதரவு தெரிவிப்பதாக கூறுகிறார்கள். இதற்கு இந்தியா இன்னும் பதிலளிக்கவில்லை. ஏற்கனவே சீனாவை எதிர்க்கும் வகையில் இந்தியா - ஜப்பான் ஆகிய இரண்டு நாடுகள் கடற்படைப் பயிற்சியை மேற்கொண்டிருக்கின்றன. இன்னும் பல்வேறு இராணுவ ரீதியான திட்டங்களை இரண்டு நாடுகளும் செயற்படுத்தவுள்ளன. இந்தியாவோடு ஜப்பான் நடத்திய இந்த கடற்படைப் போர்ப்பயிற்சியில் ஜெனஸ் கஷிமா மற்றும் ஜெனஸ் ஷிமாயூக்கி (JS Kashima and JS Shimayuki) ஆகிய ஜப்பானின் முன்னணி போர்ப்படைகளுக்கும் இந்தியாவின் ஜனஸ் ராணா, ஜனஸ் குவிஷ் ஆகிய போர்ப்படைகளுக்கும் இடம்பெற்றிருந்தமை குறிப்பிடத்தக்கது.

இந்நிலையில், ஆசியாவின் பிராந்திய வல்லாதிக்க சக்திகளான இந்தியாவுக்கும் சீனாவுக்கும் இடையிலிருந்த எல்லைப்பூசலானது உயிர்ச்சேதம் மிக்க மோதலாக உருமாற்றம் கண்டுள்ள வேளையில், ஆசியாவின் பிற நாடுகள் இந்தப் பிரச்சினையை எந்தக் கோணத்தில் அணுகப்போகின்றன என்ற கேள்வி எழுந்துள்ளது.

தெற்காசியப் புவியியலில் கேந்திர முக்கியத்துவம் மிக்கதாய் அமைந்துள்ள இலங்கை, இன்றுவரை அந்த இரு நாடுகளுடனும் மிகச்சிறந்த உறவைப் பேணி வருகின்றது.

இந்தியாவின் செல்வாக்கு இலங்கை அரசியல் தளத்தில் பலகாலமாக இருந்துவருகின்றது. அதேவேளை, சீனாவுடனான இலங்கையின் சிறைகூடும் உறவும் சிக்கலின்றி சிலிர்க்கும் வகையிலேயே இருக்கின்றது.

தற்போது தென்சீனக் கடற்பகுதியில் தொற்றிக்கொண்டுள்ள போர்ப்பதற்ற சூழல் இந்த நட்புச் சக்திரத்தை நொறுக்கிவிடுமோ என்ற அச்சம் மேலோங்கியுள்ளது. பொறுத்திருந்து பார்ப்போம்!!

## தென்சீனக் கடல்

# சிக்கித் தவிக்கும் உலக அரசியல்!!

கொண்டாடுகிறது. சீனாவின் கவனத்திற்கு காரணம் அங்கு அதிகளவில் இருக்கும் எண்ணெய் வளம்தான். ஏற்கனவே இங்கு மலேஷியாவும், சீனாவும் எண்ணெய் எடுக்கின்றன.

இந்த கடற்பகுதியை மொத்தமாக கட்டுப்படுத்த சீனா முயன்றுகொண்டிருக்கிறது. அதாவது, மலேஷியாவின் எண்ணெய்க் கிணறுகளை கட்டுப்படுத்த சீனா முயன்றுகொண்டிருக்கிறது. இதுதான் அங்கு

பயன்படுத்தப்பட்டு வருகின்றன. ஆதலால் அது மற்றுமொரு மகா யுத்தத்திற்கு அச்சாரமிட்டுவிடும் என்ற அச்சம் மேலெழுந்துள்ளது.

கடந்த சில நாட்களுக்கு முன்னர் அமெரிக்க வெளியுறவுத்துறை அமைச்சர் மைக் பொம்பியோ, "தென்சீனக் கடல் சீனாவுக்கு சொந்தமல்ல. தென்சீனக் கடற்பகுதியை ஆக்கிரமிக்கத் துடிக்கும் சீனாவின் திட்டத்தை உலக நாடுகள் ஒருபோதும் அனுமதிக்காது" என திட்டவாட்டமாக அறிவித்திருந்தார்.

அதுமட்டுமன்றி இது தொடர்பில் அவர் வெளியிட்டிருந்த அறிக்கையொன்றில், தென்சீனக் கடல் பகுதியில், அமைதியும், ஸ்திரத்தன்மையும் நிலவவேண்டும் என அமெரிக்கா விரும்புகிறது. அதற்கு மாறாக, மலேஷியாவிலிருந்து 50 கல் மைல் தூரமுள்ள ஜேம்ஸ் ஷாவால் தீவை ஆயிரம் கடல் மைல் தூரத்திலுள்ள சீனா சொந்தம் கொண்டாடுகிறது.

அதுபோல, பிலிப்பைன்ஸ்க்குச் சொந்தமான ஸ்பராட்லி தீவுகளை பொருளாதார மண்டலமாக மாற்ற சீனா முயற்சிக்கிறது. சீனா தன் கடலோரத்திலிருந்து 12 கடல் மைல் தாண்டி, எந்தப் பகுதியையும் சொந்தம் கொண்டாட முடியாது. கடந்த 2016 ஜூலை 12இல் கடல் விவகாரங்களுக்கான மத்தியஸ்த தீர்ப்பாயம், தென்சீனக் கடற்பகுதிக்கு உரிமை கோரி சீனா தாக்கல்செய்த மனுவை தள்ளுபடி செய்து, பிலிப்பைன்ஸ்க்கு சாதகமாக தீர்ப்பு வழங்கியது. அதனால், தென்சீனக் கடற்பகுதிக்கு சீனா உரிமை கோர முடியாது.

சீனாவுக்கு சட்டப்படி அதிகாரமில்லை. அக்கடற்பகுதி, தென்கிழக்காசிய கடலோர நாடுகளின் இறையாண்மைக்கு உட்பட்டது. அதை சட்டவிரோதமாக ஆக்கிரமித்து கடல் சாம்ராஜ்யத்தை நிறுவு சீனா முயல்கிறது. இதை அமெரிக்கா உள்ளிட்ட உலக நாடுகள் ஒருபோதும் ஏற்காது. தென்கிழக்காசிய நாடுகளின் இறையாண்மையை காக்க அமெரிக்கா என்றும் துணை நிற்கும் - என்று தெரிவிக்கப்பட்டிருந்தது.

இதற்கு பதிலளிக்கும் வகையில் சீன வெளியுறவு அமைச்சர் சார்பில் வெளியிட்டுள்ள அறிக்கையில், "அமெரிக்கா தனது இராணுவ வலிமையைக் காட்டும் நோக்கில் தென்சீனக் கடற்பகுதியில் அதிக படகைகளுடன் கூட்டுப்பயிற்சியில் ஈடுபட்டுள்ளது.

பிராந்தியத்தின் நிலைத்தன்மைக்கும், அமைதிக்கும் ஊறு விளைவிப்பதற்காக இதுபோன்ற நடவடிக்கைகளில் அமெரிக்கா ஈடுபட்டுவருகிறது. இதை சீனா கண்டிக்கிறது" என்று தெரிவிக்கப்பட்டுள்ளது.

தென்சீனக் கடல் பிராந்தியத்தில் விமானப்படையின் வலிமையை அதிகரிக்கும் நோக்கில் கடந்த வாரத்தின் இறுதி நாட்களில் கூட்டுப்பயிற்சியில் ஈடுபட்டதாக அமெரிக்கா தெரிவித்திருந்தது. இந்தக் கூட்டுப்பயிற்சியில் அமெரிக்காவின் விமானம் தாங்கிக் கப்பல்களும் போர் விமானங்களும் பங்கேற்றன.

தென்சீனக் கடற்பகுதி முழுவதற்கும் சீனா உரிமை கோரி வருகிறது. அப்பகுதிகளிலுள்ள தீவுக்கூட்டங்களுக்கும் சீனா சொந்தம் கொண்டாடி வருவதால் ஜப்பான், வியட்நாம் உள்ளிட்ட நாடுகளுடன் மோதல் போக்கைக் கடைப்பிடித்துவருகிறது. தென்சீனக் கடற்பகுதியில் அமெரிக்கா மேற்கொள்ளும் நடவடிக்கைகளுக்கும் கண்டனம் தெரிவிப்பதை சீனா வழக்கமாகக் கொண்டுள்ளது.

தென்சீனக் கடலில் கனிமவளம் தெற்காசிய கடல் பிராந்தியத்தில் 130 இலட்சம் சதுர மைல் பரப்பிலுள்ளது. கடல் உணவுகள் மற்றும் கனிமவளம் நிறைந்த

மோதல் இடம்பெறக் காரணம். அமெரிக்கா இதில் எப்போதோ உள்ளே நுழைந்துவிட்டது. ஆமாம் ஓர் இடத்தில் எண்ணெய் இருந்தால் அங்கு அமெரிக்கா தலையிடாமல் இருக்குமா?.

தென்சீனக் கடல் எல்லையில் சீனாவின் செயலுக்கு தடையாக அமெரிக்கா ஏனைய நாடுகளுக்கு உதவிவருகிறது. குறிப்பாக சொல்லப்போனால், அங்கு அமெரிக்கா சீனாவுக்கு முட்டுக்கட்டையாட்டு வருகின்றது என்றே சொல்லவேண்டும். அதற்கு பகடையாக வியட்நாம், மலேஷியாவை பயன்படுத்துவதுடன், அந்த நாடுகளுக்கு ஆதரவளித்துவருகிறது. அதுமட்டுமன்றி, அமெரிக்க மூன்று போர்ப்படைகளுடன் தமது துருப்புகளை அங்கே அனுப்பிவைத்துள்ளது. இன்னொரு பக்கம் அமெரிக்காவுக்கு ஆதரவாக அவுஸ்திரேலியாவும் அங்கு இரண்டு போர்ப்படைகளை அனுப்பியுள்ளது.

இந்நிலையில், அமெரிக்கா, மலேஷியா, வியட்நாம், அவுஸ்திரேலியா, பிலிப்பைன்ஸ் ஆகிய நாடுகளை நடுங்கவைக்கும் வகையில் தனது நவீன போர்ப்படைகளை வைத்து அங்கு தீவிரமாக போர்ப்பயிற்சிகளை செய்துவருகிறது சீனா. அதிலும் வியட்நாம் எல்லை மீறி சீனா பயிற்சிகளை செய்து வருகிறது.

இந்நிலையில், இந்தியா, ஜப்பான், அவுஸ்திரேலியா, அமெரிக்கா ஆகிய நாடுகள் இணைந்து சீனாவுக்கு 'செக்' வைக்க வாய்ப்புள்ளதாக அரசியல் அவதானிகள் கருத்துத் தெரிவித்துள்ளனர்.

உலகிலேயே தற்போது மிகப்பெரிய கடற்படையைக்கொண்ட நாடுதான் சீனா. அமெரிக்காவை விட சீனாதான் அதிக போர்ப்படைகளை மற்றும் நீர்மூழ்கிக் கப்பல்களை கொண்டிருக்கிறது. அதோடு உலகம் முழுக்க சின்ன சின்ன நாடுகளில் கூட கடற்படைத் தளங்களை சீனா அமைத்துவருகிறது. சீனாவுக்கு வெளியே 45இற்கும் அதிகமான போர்ப்படைத் தளங்களை சீனா அமைத்துள்ளது. அதற்கான பணிகளில் தொடர்ந்தும் கடந்த ஐந்து வருடங்களாக தீவிரமாக கவனம் செலுத்தி வருகிறது. அதிலும் தென்னாபிரிக்கா போன்ற நாடுகளில் கூட சீனா கடற்படைத் தளங்களை அமைத்துள்ளது.

ஒருபுறம் தென்சீனக் கடல் எல்லையில் மலேஷியாவுடனும் வியட்நாமுடனும், அமெரிக்காவுடனும் மோதிவரும் சீனா, மறுபுறம் கிழக்கு சீனக் கடல் எல்லையில் ஜப்பானுடன் மோதி வருகிறது. சீனாவின் இந்த நோக்கம், தற்போதைய குறி எல்லாம் இந்திய பெருங்கடல்தான். எப்போது இந்திய பெருங்கடலில் அத்துமீறலாம் என்பதுதான் சீனாவின் நோக்கமாக உள்ளது.

இலங்கை கடல் எல்லையில் இருக்கும் சீனாவின் கடற்படைத் தளத்தை தாக்குதலுக்கு பயன்படுத்த முடியாது என்பதால், இந்திய கடல் எல்லையில் வேறு எங்காவது அத்துமீறலாம் என்று சீனா நினைக்கிறது. வேறு எங்காவது போர்ப்படைத் தளங்களை அமைக்கலாமா என்று சீனா திட்டமிட்டு வருகிறது. இந்நிலையில், இந்திய கடல் எல்லையில் சீனாவின் ஆக்கிரமிப்பு தடுக்கும் வகையில் இந்தியாவுக்கு ஜப்பான், அவுஸ்திரேலியா, அமெரிக்கா ஆகிய நாடுகளின் கடற்படை வல்லுநர்கள் முக்கிய திட்டங்களை வழங்கியுள்ளனர்.

அவுஸ்திரேலியா, இந்தியா, அமெரிக்கா ஆகிய நாடுகளை சீனாவுக்கு எதிராக திரட்ட ஜப்பான் முயன்றுவருகிறது. இந்தக் குழுவைக் குராயன் என்று



# என்றும் ஒன்றும் சருமத்திற்கு

- ☛ மருக்கள், தழும்புகளை நீக்கும்
- ☛ பருக்களை குணமாக்கும்
- ☛ முகத்தின் எண்ணெய்த் தன்மையை கட்டுப்படுத்தும்
- ☛ சருமத்தில் மின்னும் பொலிவைப் பெற்றுத்தரும்

சந்தனம், மஞ்சள், கஸ்தூரி மஞ்சள், மரமஞ்சள், அதிமதுரம் போன்ற பண்டைய ஔஷதங்கள் அடங்கியது.



**Ruveda™**  
ஹோர்பல் பியூட்டி கிரீம்

சருமத்திற்கு உகந்த pH பெறுமதியால் சான்றளிக்கப்பட்டது

கிலங்கையரின் சருமத்திற்கு உகந்தவாறு தயாரிக்கப்பட்டது

தீங்கியூக்கும் பாதரசம், ப்ளீச்சிங் சேர்மானங்களற்றது



**NO** Parabens, Sulfates, Phthalates, Alcohol, Fragrance, Artificial Colors, or Preservatives.

Divya Oru Ayurvedha (Pvt) Ltd., No. 342, Galle Road, Morutuna, Hotline: 011 566 2626



# அழகை

மனம் மகிழ்வதைப் போல  
மனம் வருந்ததல் அத்தனை எளிதில்  
முடிவதில்லை...

சிப்பந்தரு  
எல்லா இடமும் தேறும்...ஆனால்  
இடம் பெரும் ஏவல் என  
எல்லாம் பாக்க வேண்டி இருக்கிறது  
அழகைக்காய்!!

ஒற்றைத் தனிமை  
வரையறுத்த ஒரு நேரம்  
பெரும் வலி என எல்லாவை  
தேவை...

ஆன போதிலும்,  
முழுமையாய் எல்லாம் கிட்டும் போது  
அந்தோ!!

அழகைக்காய் காரணம்  
நமக்குப் போய் விடுகிறது  
ஆற மனக் கனிபோடு...

மனம் நிறைய அழகை  
உடல் நிறைய ரணம்  
கதறி அழ மனம்... எனினும்  
கண்ணாளுக்கு நேரவில்லை..

அழகை அது  
குழந்தைகளுக்கு நம்மிக்கை  
பெரிசெய்து அது வடிவம்...  
இழப்புகளுக்கு முற்றுப்பள்ளி...  
வலிகளுக்கு வீழிமொழி...

அழகைதெல்லாம் கேவலமில்லை..  
அழகு நிறந்தோம் நாம்  
அழகு நிரீவ் அவர்கள்  
இடைபடல் ஏதோவென்றிருக்காய்  
அழகைத் தன் வந்தவீடப் போகின்றது...

குத்திக் குதறும் உணர்வுகளுக்கு  
வடிவமாய் கண்ணீர்...  
எங்களைப் பழுது பாக்க  
எமக்குள்ளே ஈடு செய்ய  
அழகை ஒன்றே போதுமானது...!!

முடிவெடுக்கப்பட்டதற்காய்  
பெண் அழகை!  
முடிவெடுக்க  
ஆண் அழகை!

அழகை  
அழ முற்பட்டாலோ..  
ஆராய்ந்து நோய்ப்பதை தவிர்க்க...  
அன்பாய் தோள் கொடுங்கள்...  
ஆதரவாய் பற்றிக் கொள்ளுங்கள்...

அழகு தீங்கு  
ஆறிய ரீன்  
ஆற்றியபடுதல் அனைத்துக் கொள்ளுங்கள்..  
அது போதும்  
ஆழ்க்கும்!!

ஹலிமதா ஏ கப்பா.  
உயன்வந்த,

# தூறல்கள்...

## காத்திருக்கிறேன்..

நான் சற்று எதிர்பாராத வகையில்  
நீ என்னிடத்தில் பெரிமதி அன்பு...  
நம் நீண்ட நேர உரையாடல்கள்...  
நான் பேச மாட்டேனா என  
நீ ஏங்கித் தவித்த தருணங்கள்...  
எனக்கென்று நீ செல்வழித்த  
பொன்னான நேரங்கள்...  
நான் இல்லை என்று நீ அறிந்து  
என்னை தேடி வந்த நொடிகள்...  
என்னை மகிழ்விக்க  
நீ செய்த சிறு சிறு விடயங்கள்...  
நான் படும் சிறு கோபத்தைக்கூட  
மறக்கடித்திடும்  
உன் பஞ்சம் இல்லா செஞ்சல்கள்...  
இவை அனைத்தும் இன்று இல்லாமல்  
போனதன் மாயம்தான் என்ன  
என் நேசம் புரியவில்லையாம்...?  
இல்லை இவற்றை பெற நான்  
தகுதி இல்லாதவன் என நினைக்கிறாயா...?  
புரியவில்லை எனக்கு...  
நான் எதிர்பார்த்தது எதிர்பார்ப்பது எல்லாம்  
உன்னோடு அன்பாய் அக்கறையாய் பேசிவிட  
நான்கைந்து நிமிடங்கள் மட்டுமே...  
நீ என்னிடத்தில் காட்டிய அன்பை  
நான் யாரிடமும் உணரவில்லை...  
உணர்ந்திடவும் விரும்பவில்லை...  
என் அன்பின் ஆழம் நீ அறிந்ததை விடவும்  
ஆழமானது என்பதை நீ அற தனிமையில்...  
உணர்ந்துகொண்டேன்...  
என்றேனும் ஒருநாள்  
எனைத் தேடி வருவாயென...  
காத்திருக்கிறேன் உன் அழைப்பிற்காக...  
உன் வருகைக்காக...  
உன்னோடு வாழப் போகும்  
நம் வருங்காலத்திற்காக...!

நுகையா நஜீப்.

கனவுகளில்  
நினைவற்ற விட ஆசை தான்  
வலிகளில் வாழ்க்கை  
அங்கு மட்டுமே  
சாத்தியம் என்பதால்!



கண்களை இறுக மூடி காக்கவை  
தூறல்கள் அழைக்கிறேன்  
தரக்கூடும் உன்னைப் போலவே  
குரலாய் செல்கிறே!

**ரசிகள்**

எப்போதாவது முறாவல்  
எப்போதே முறைப்பு  
என்றிருக்கிறாய் நீ  
இதமனை தென்றல்  
சூடான தேநீர்  
இரண்டையும் இரசிப்பவனாய் நான்!  
-சேகர்  
கொழும்பு-07

ஐம்பூதமாய் என்னை  
ஆடிகளானும் ஆருயிரே!  
நீயின்றி இயங்க மறுப்பதோ!  
நான் பெற்ற வரம்  
உன்னை உயிர் பூத்த  
ஒற்றை மலர்!  
வாடிமால் வைத்துக்கொள்...!  
இதன் ஆயுளுக்கு  
நிலம், நீர், ஒளி, வளி, யாவும்  
நீயே இருக்கிறாய்!  
ஈற்றில் ஒன்றை இழந்தாலும்  
உதீவது இப் பூ மட்டுமல்ல  
உன் மீது கொண்ட நம்பிக்கை...!

## வெறும் எழுத்துகள்

இரவுகளை கனவாய் உன் நினைவுகள்  
இரக்கத் தவறிய கவரலாயங்கள்  
கலைக்கப்பட்ட என் கனவுகள்  
காரணமில்லாத கோபங்கள்  
என்னால் மறக்கப்பட்ட சில அழைப்புகள்  
எதிர்ப்பான உறவுகள்  
உண்ண மறந்த வேளைகள்  
உனக்கான எனது கவி வரிகள்  
பகிர முடியாத வார்த்தைகள்  
பாக்கப் பிடிக்காத புகைப்படங்கள்  
சிறுச் சிறு சேர்ந்த ரணங்கள்  
சீதைக்கப்பட்ட என் நிஜங்கள்  
செல்லாமல் விட்ட பயணங்கள்  
செவ் மறந்த என்னுயிர் படல்கள்  
பத்திரப்படுத்தும் சில குரபகச்சீனங்கள்  
பகியாய் போன என் உணர்வுகள்  
இவை நான் தொலைத்த  
என் வாய்க்கைப் பக்கங்கள்  
மிட்டித் தவிர்த்தலையே குற்றகவலாய் நீ அனுப்பிய  
மன்னிய என் வெறும் எழுத்துகள்...!  
-நாசிரா  
கொழும்பு-09

# ஆசைப்படு

உன் ஆசைகள்  
உனக்கு  
கிடைக்கலாம்  
கிடைக்காமல்  
நழுவலாம்  
நிறைவேறலாம்  
நிறைவேறாத  
தடைப்படலாம்  
ஆனால் நீ  
மனம் சோராத  
நல்லவற்றுக்கு  
ஆசைப்படு...

உன் ஆசைகளை  
கனா கான்  
கிடைத்தாய்  
நினைத்துக் கொள்  
உனக்குள்ளே ஒர்  
உற்சாகம்  
ஊற்றிடுக்கும்  
உன் ஆசைகளை  
நோக்கி  
பயணப்பட  
உன்னை அவை  
உந்தும்  
நல்லவற்றுக்கு  
ஆசைப்படு...

முயற்சி செய்  
உன் ஆசையை  
அடையும் வரை  
முடங்காத முன்னேறு  
உன் தாகம்  
தீரும் வரை  
உழைப்பினை போடு  
பலன் உன்னை  
வந்து சேர்ந்திடும்  
நல்லவற்றுக்கு  
ஆசைப்படு...

-அறபா அபுல் அஹ்லா

# இவ்வார ராசி பலன்கள் (12.07.2020 - 18.07.2020)

**மேஷம்:** மேஷ ராசிக்காரர்களுக்கு இந்த வாரம் கிரகங்கள் அற்புதமாக அமைந்துள்ளன. இரண்டாம் வீட்டில் சுக்கிரன், மூன்றாம் வீட்டில் புதன், ராகு, சூரியன், ஒன்பதாம் வீட்டில் கேது, குரு, பத்தாம் வீட்டில் சனி, 12ஆம் வீட்டில் உங்க ராசிநாதன் செவ்வாய் என கிரகங்கள் சாதகமாக உள்ளன. சந்திரன் சஞ்சாரம் இந்த வாரம் சாதகமாக உள்ளது. உங்கள் உடலாரோக்கியம் அற்புதமாக இருக்கும். உங்களுக்கு பணவரவு அற்புதமாக இருக்கும். பணம் கொடுக்கல் வாங்கல் மூலம் நிறைய இலாபம் வரும். நீங்கள் கொடுத்த கடன்கள் வசூலாகும். வேலைசெய்யும் இடத்தில் நிம்மதி கிடைக்கும். உயரதிகாரிகளின் ஒத்துழைப்பு கிடைக்கும். வேலை விடயமாக நீங்கள் நினைத்த காரியம் நிறைவேறும். சிலருக்கு இடமாற்றத்துடன் கூடிய பதவி உயர்வுகள் வரும். கணவன் - மனைவி இடையேயான உறவில் நெருக்கம் கூடும். பிள்ளைகள் மூலம் நல்ல செய்திகள் தேடிவரும். குரு பார்வையால் குடும்பத்தில் மகிழ்ச்சி நிறைந்திருக்கும்.

**ரிஷபம்:** ராசிபில் சுக்கிரன், இரண்டாம் வீட்டில் சூரியன், ராகு, புதன், எட்டாம் வீட்டில் சூரு, கேது, ஒன்பதாம் வீட்டில் சனி, லாப ஸ்தானத்தில் செவ்வாய் என கிரகங்கள் சஞ்சரிக்கின்றன. நீங்கள் நினைத்த காரியங்கள் வெற்றிகரமாக நடைபெறும். உங்கள் கோபத்தைக் கட்டுப்படுத்துங்கள். பேச்சில் கவனமாக இருங்கள். குடும்பத்தில் கணவன்-மனைவியிடையே வீண் வாக்குவாதங்களை தவிர்த்துவிடுங்கள். பணவரவு அற்புதமாக இருக்கும். சிக்கனமாக செலவு அணுகுங்கள். வீட்டிற்குத் தேவையான பொருட்களை வாங்குவீர்கள். பிள்ளைகளின் ஆரோக்கியத்தில் அக்கறை காட்டுங்கள். வேலைசெய்யும் இடத்தில் நிம்மதியும் சந்தோஷமும் ஏற்படும். சிறப்பாக வேலைசெய்து உயரதிகாரிகளிடம் பாராட்டு பெறுவீர்கள். இந்த வாரம் மங்களகரமான வாரமாக அமைக்கும். மகிழ்ச்சிகரமான வாரமாக அமையும்.

**மிதுனம்:** மிதுன ராசிக்காரர்களுக்கு இந்த வாரம், உங்களுடைய ராசிபில் சூரியன், புதன், ராகு, 12ஆம் வீட்டில் சுக்கிரன், பத்தாம் வீட்டில் செவ்வாய், ஏழாம் வீட்டில் சூரு, கேது, எட்டில் சனி என கிரகங்களின் சஞ்சாரம் உள்ளது. நிதானமாக செயற்படுங்கள். அலுவலகத்தில் நிதானமாக இருங்கள். இந்த

வாரம் முழுக்க உங்களுக்கு அலைச்சல் வரலாம். அதனால் சில பிரச்சினைகளும் வரலாம். ஆரோக்கியத்தில் கவனமாக இருங்கள். உணவு விடயத்தில் சத்தானதாக சாப்பிடுங்கள். பணம் கொடுக்கல் வாங்கல் எச்சரிக்கையாக இருங்கள். பெண்களுக்கு கணவன் மூலம் நல்ல விடயங்கள் நடைபெறும். வெளிநாட்டில் இருப்பவர்கள் சொந்த நாட்டிற்கு வெற்றிகரமாக திரும்பிவிடுவீர்கள். எத்தனை கஷ்டம் வந்தாலும் குரு பார்வையால் மனமும் உடம்பும் உற்சாகமாக இருக்கும்.

**கடகம்:** சந்திரனை ராசி அதிபதியாகக்கொண்ட கடக ராசிக்காரர்களே! உங்களுக்கு இந்த வாரம் விரைவு ஸ்தானத்தில் சூரியன், ராகு, புதன், லாப ஸ்தானத்தில் சுக்கிரன், ஆறாம் வீட்டில் கேது, குரு, ஏழாம் வீட்டில் சனி, ஒன்பதாம் வீட்டில் செவ்வாய் என கிரகங்கள் சஞ்சரிக்கின்றன. சந்திரன் சஞ்சாரம் வார ஆரம்பத்தில் சாதகமாக இல்லாவிட்டாலும், வார இறுதியில் சாதகமான பலன் கிடைக்கும். குடும்பத்தில் கணவன் - மனைவியிடையேயான உறவு அற்புதமாக இருக்கும். உறவினர்கள் மூலம் சுப செய்திகள் தேடிவரும். இந்த வாரம் உங்களுடைய நீண்டநாள் ஆசைகள் நிறைவேறும் அளவிற்கு பணவரவு அற்புதமாக இருக்கும். அசையும் அசையா சொத்துகளை வாங்க முயற்சி செய்வீர்கள். வேலை செய்யும் இடத்தில் நல்ல செய்தி தேடிவரும். சிலருக்கு எதிர்பார்த்த இடமாற்றம் தேடிவரும். தொழில் வியாபாரம் செய்பவர்களுக்கு இலாபம் கிடைக்கும். சுப காரிய முயற்சிகள் வெற்றிகரமாக நடைபெறும்.

**சிம்மம்:** சிம்ம ராசிக்காரர்களே! உங்களுக்கு இந்த வாரம் ராசிக்கு ஐந்தாம் வீட்டில் சூரு, கேது, ஆறாம் வீட்டில் சனி, எட்டாம் வீட்டில் செவ்வாய், பத்தாம் வீட்டில் சுக்கிரன், லாப ஸ்தானத்தில் சூரியன், ராகு, புதன் என கிரகங்கள் சஞ்சரிக்கின்றன. உங்க ராசிக்கு சந்திரன் வார துவக்கத்தில் சில சங்கடங்களை தருவார். இருந்தாலும் உங்களின் பொருளாதார நிலைமை நன்றாக இருக்கும். பணம் கொடுக்கல் வாங்கல் இலாபம் அதிகரிக்கும். குடும்பத்தில் மகிழ்ச்சியும் சந்தோஷமும் ஏற்படும். கணவன் - மனைவியிடையே நெருக்கமும் சந்தோஷமும் அதிகரிக்கும். திருமணம், சுப காரியங்களில் இருந்த தடைகள் நீங்கி பேச்சுவார்த்தைகள் வெற்றிகரமாக முடியும். வேலைசெய்யும் இடத்திலிருந்து எதிர்ப்புகள் நீங்கும். உயரதிகாரிகளின் ஆதரவு கிடைக்கும். சிலருக்கு

புதிய பொறுப்புகள் தேடிவரும். வியாபாரிகள் பெரியளவில் பணத்தை முதலீடு செய்வதன் மூலம் நிறைய இலாபம் கிடைக்கும்.

**கன்னி:** கன்னி ராசிக்காரர்களே! உங்களுக்கு இந்த வாரம் ராசிக்கு நான்காம் வீட்டில் சூரு, கேது, ஐந்தாம் வீட்டில் சனி, ஏழாம் வீட்டில் செவ்வாய், ஒன்பதாம் வீட்டில் சுக்கிரன், பத்தாம் ஸ்தானத்தில் சூரியன், ராகு, புதன் என கிரகங்கள் சஞ்சரிக்கின்றன. குடும்பத்தில் சின்னச் சின்ன பிரச்சினைகள் வரலாம். கணவன் - மனைவியிடையே பேச்சுவார்த்தைகளில் கவனமாக இருக்கவும். உஷ்ணமான பேச்சுகளை தவிர்த்துவிடுங்கள். உங்களுக்கு பணவரவு தாராளமாக இருக்கும். சமூகத்தில் உங்களுடைய மதிப்பும் மரியாதையும் அதிகரிக்கும். தொழில் வியாபாரத்தில் நிறைய இலாபம் கிடைக்கும். கூட்டாளிகளின் ஆதரவு கிடைக்கும். வேலைசெய்யும் இடத்தில் மதிப்பும் மரியாதையும் கூடும். பயணங்களால் அலைச்சல் வரும். இந்த வாரம் திருமணம் சுபகாரிய முயற்சிகளை செய்யலாம். ஆரோக்கியம் நன்றாக இருக்கும். மனரீதியாகவும் உடல் ரீதியாகவும் உற்சாகமாக இருப்பீர்கள்.

**துலாம்:** சுக்கிரனை ராசி அதிபதியாகக்கொண்ட துலாம் ராசிக்காரர்களுக்கு இந்த வாரம் ராசிக்கு மூன்றாம் வீட்டில் சூரு, கேது, நான்காம் வீட்டில் சனி, ஆறாம் வீட்டில் செவ்வாய், எட்டாம் வீட்டில் சுக்கிரன், ஒன்பதாம் ஸ்தானத்தில் சூரியன், ராகு, புதன் என கிரகங்கள் சஞ்சரிக்கின்றன. சந்திரன் சஞ்சாரம் உங்கள் ராசிக்கு சாதகமாக இருந்தாலும், வீண் பேச்சுகளை கட்டுப்படுத்துங்கள். வாணிகர்களில் போகவேண்டியிருந்தால் எச்சரிக்கையாக இருக்கவும். பணவரவு தாராளமாக இருந்தாலும் கூடவே செலவுகளும் வந்து வாட்டி வதைக்குதே என்று மனம் கலங்கும். குடும்பத்தில் கணவன்-மனைவியிடையே இருந்த பிரச்சினைகள் மறைவும். ஒற்றுமையும் சந்தோஷமும் அதிகரிக்கும். பெண்கள் வீட்டிற்குத் தேவையான பொருட்களை வாங்குவீர்கள். வேலைசெய்யும் இடத்தில் கவனமும் எச்சரிக்கையும் தேவை. உங்களுக்கு கொடுக்கப்பட்ட வேலையை யாரை நம்பியும் ஒப்படைக்காதீர்கள்.

**விருச்சிகம்:** உங்களுக்கு இந்த வாரம் ராசிக்கு இரண்டாம் வீட்டில் சூரு, கேது, மூன்றாம் வீட்டில் சனி, ஐந்தாம் வீட்டில்

செவ்வாய், ஏழாம் வீட்டில் சுக்கிரன், எட்டாம் ஸ்தானத்தில் சூரியன், ராகு, புதன் என கிரகங்கள் சஞ்சரிக்கின்றன. இந்த வாரம் சுப முயற்சிகளை ஆரம்பிக்கவும். பணவரவு தாராளமாக இருக்கும். பெண்களுக்கு வீட்டுத்தேவைகள் பூர்த்தியாகும். ஆடம்பர செலவுகளை குறைத்துக்கொள்ளுங்கள். பணம் கொடுக்கல் வாங்கலில் இலாபம் கிடைக்கும். திடீர் உதவிகள் தேடிவரும். செலவுகள் கூடுதல் விழிப்புணர்வும் பணத்தை சேமிக்கலாம். உடல் ஆரோக்கியத்தில் கவனமாக இருக்கவும். நோய்த் தொற்றுள்ள காலம் என்பதால் எச்சரிக்கையாகவும் இருக்கவேண்டும். வேலைசெய்யும் இடத்தில் கூடுதல் விழிப்புணர்வும் எச்சரிக்கையும் தேவை. உயரதிகாரிகளின் ஆதரவினால் எதிர்ப்புகளை முறியடிப்பீர்கள். தேவைகள் அனைத்தும் பூர்த்தியாவதுடன், கடன்களும் குறையும். குடும்பத்தில் ஒற்றுமை கூடும்.

**தனுசு:** உங்களுக்கு இந்த வாரம் ராசிக்குள் சூரு, கேது, இரண்டாம் வீட்டில் சனி, நான்காம் வீட்டில் செவ்வாய், ஆறாம் வீட்டில் சுக்கிரன், ஏழாம் ஸ்தானத்தில் சூரியன், ராகு, புதன் என கிரகங்கள் சஞ்சரிக்கின்றன. உங்கள் வாபிளால் உங்களுக்கு வினை வரலாம். கவனத்தோடும் எச்சரிக்கை யோடும் இருக்கவேண்டிய வாரம் இது. வீட்டில் விட்டுக்கொடுத்து போகவேண்டும். உங்கள் பொருளாதார நிலைமை நன்றாக இருக்கும். சிலருக்கு வீண் அலைச்சல்கள் வரலாம். வரவும் செலவும் இந்த வாரம் சமநிலையில் இருக்கும் என்பதால் சிக்கனமாக இருக்கவும். அரசு மற்றும் தனியார்துறையில் வேலை செய்பவர்களுக்கு இடமாற்றத்தினால் சில பிரச்சினைகள் வரலாம். இந்த வாரம் சுப முயற்சிகள் எதுவும் வேண்டாம் ஒத்திப்போடுங்கள்.

**மகரம்:** உங்களுக்கு இந்த வாரம் ராசிக்கு விரைய ஸ்தானத்தில் சூரு, கேது, ராசிக்குள் சனி, மூன்றாம் வீட்டில் செவ்வாய், ஐந்தாம் வீட்டில் சுக்கிரன், ஆறாம் ஸ்தானத்தில் சூரியன், ராகு, புதன் என கிரகங்கள் சஞ்சரிக்கின்றன. இந்த வாரம் உங்களுக்கு யோகங்கள் நிறைந்த வாரம் என்றாலும் திடீர் பணவரவும், திடீர் சுப செலவுகளும் ஏற்படும். பண விடயத்தில் யாருக்கும் வாக்கு கொடுக்காதீர்கள். வேலைசெய்யும் இடத்தில் எத்தனை

பிரச்சினைகள் வந்தாலும் எதையும் எதிர்த்து முன்னேறுவீர்கள். குடும்பத்தின் தேவைகள் அனைத்தும் பூர்த்தியாகும். பதவியுயர்வு தேடிவரும். பக்குவமாக ஒத்துக்கொள்ளுங்கள். வீணான ஆடம்பரச் செலவுகளை குறைத்தாலே போதும் உங்களுக்கு சேமிப்பு அதிகமாகும். இந்த வாரம் சுப பேச்சுவார்த்தைகள் பேசலாம்.

**கும்பம்:** உங்களுக்கு இந்த வாரம் ராசிக்கு இலாப ஸ்தானத்தில் சூரு, கேது, ராசிக்கு விரைய ஸ்தானத்தில் சனி, இரண்டாம் வீட்டில் செவ்வாய், நான்காம் வீட்டில் சுக்கிரன், ஐந்தாம் வீட்டில் சூரியன், ராகு, புதன் என கிரகங்கள் சஞ்சரிக்கின்றன. இந்த வாரம் உங்கள் ராசிக்கு கிரகங்கள் ரொம்ப அற்புதமாக இருக்கிறது. நீங்கள் நினைத்த காரியம் வெற்றிகரமாக முடியும். தொழில் வியாபாரத்தில் நல்ல இலாபம் கிடைக்கும். திடீர் பணவரவும் அதிர்ஷ்டமும் வந்து மனதை திக்குமுக்காட வைக்கும். குடும்பத்தில் நிம்மதியும் மகிழ்ச்சியும் அதிகரிக்கும். அசையும் அசையா சொத்துகளை வாங்குவதற்கான நேரம் வந்துவிட்டது. வங்கியில் சேமிப்பு அதிகரிக்கும். கணவன்-மனைவியிடையே விட்டுக்கொடுத்து போகவேண்டும். உடல் ஆரோக்கியத்தில் கவனமாக இருக்கவும். பெண்கள் வீட்டிற்குத் தேவையான பொருட்களை வாங்குவீர்கள். உங்கள் மனமும் உடம்பும் உற்சாகமாக தெம்பாக இருக்கும். யாருக்கும் வாக்குக் கொடுக்காதீர்கள் அப்பறம் அதைக் காப்பாற்ற நீங்கள் போராட வேண்டியிருக்கும்.

**மீனம்:** உங்களுக்கு இந்த வாரம் உங்க ராசிக்குள் செவ்வாய், ராசிக்கு பத்தாம் வீட்டில் சூரு, கேது, ராசிக்கு இலாப ஸ்தானத்தில் சனி, மூன்றாம் வீட்டில் சுக்கிரன், நான்காம் வீட்டில் சூரியன், ராகு, புதன் என கிரகங்கள் சஞ்சரிக்கின்றன. இந்த வாரம் உங்களுக்கு உடல் ஆரோக்கியத்தில் சின்னச் சின்ன பிரச்சினைகள் வரலாம். மருத்துவ செலவுகள் வந்து மன சஞ்சலத்தை அதிகரிக்கும். பண வரவுகள் சுமாராக இருக்கும். பண விடயத்தில் யாருக்கும் வாக்கு கொடுக்காதீர்கள். திடீர் ஆடம்பர செலவுகள் வரலாம். வேலையில் மந்தமும் சோம்பேறித்தனமும் வந்து உங்களுக்கு பிரச்சினையை கொடுக்கும். தெளிவான சிந்தனையும், நிதானமான செயற்பாடும் இருந்தால் இந்த வாரத்தை பிரச்சினைகளின்றி கடந்து விடலாம்.

## லா-லிகா காற்பந்து தொடர்

### சம்பியன் மகுடம் சூடியது ரியல் மெட்ரிட்

**அதிக தடவைகள் சம்பியன் பட்டம் வென்ற கழகமாகவும் ரியல் மெட்ரிட்**



மிகவும் விருவிறப்பை ஏற்படுத்திய லா-லிகா காற்பந்து தொடரின் சம்பியன் யார் என்பதை தீர்மானிப்பதற்காக ரியல் மெட்ரிட் மற்றும் பார்சிலோனா கழகங்களுக்கிடையில் கடும் போட்டி நிலவிவந்த நிலையில் ரியல் மெட்ரிட் கழகம் சம்பியன் பட்டத்தை சுவீகரித்தது.

ரியல் மெட்ரிட் மற்றும் வல்லரியல் கழகங்களுக்கிடையில் எஸ்டாடியோ அல்பெர்டோ டி ஸ்பெனியோ மைதானத்தில் இலங்கை நேரப்படி வெள்ளிக்கிழமை அதிகாலை நடைபெற்ற போட்டியில் ரியல் மெட்ரிட் 2-1 என்ற கோல்கள்

அடிப்படையில் வெற்றிபெற்று 2019-20ஆம் ஆண்டுக்கான லா-லிகா சம்பியன் கிண்ணத்தை 34ஆவது தடவையாக வெற்றிகொண்டது. குறித்த போட்டியின் முதல் பாதி முடிவில் ரியல் மெட்ரிட் 1-0 என்ற அடிப்படையில் முன்னிலை பெற்றிருந்தது. இந்நிலையில், இரண்டாம் பாதி ஆட்டத்தின் 77ஆவது நிமிடத்தில் ரியல் மெட்ரிட் அணிக்கு பெனால்டி வாய்ப்பு கிடைத்தது. கிடைத்த வாய்ப்பை சரியாக பயன்படுத்திய ரியல் மெட்ரிட் வீரர் கரிம் பென்ஸீமா கோல் அடித்தார். இருந்தாலும் போட்டியின் இறுதியில் 83ஆவது நிமிடத்தில் வல்லரியல் கழகம் கோல் அடித்தது. ஆனால், இறுதியில் ரியல் மெட்ரிட் 2-1 என்ற கோல் கணக்கில் வெற்றியை தனதாக்கியது. இவ்வெற்றியின் மூலம் புள்ளிப்பட்டியலில் 86 புள்ளிகளை

பெற்றுக்கொண்ட ரியல் மெட்ரிட் கழகம் இன்னும் ஒரு போட்டி எஞ்சியுள்ள நிலையில், பார்சிலோனா அணியால் எஞ்சிய போட்டியில் வெற்றிபெற்றாலும் 82 புள்ளிகளை மாத்திரம் பெற்றுக்கொள்ளும் என்ற அடிப்படையில் ரியல் மெட்ரிட் சம்பியன் பட்டத்தை வென்றது. இதன்மூலம் 1932, 1933, 1954, 1955, 1957, 1958, 1961, 1962, 1963, 1964, 1965, 1967, 1968, 1969, 1972, 1975, 1976, 1978, 1979, 1980, 1986, 1987, 1988, 1989, 1990, 1995, 1997, 2001, 2003, 2007, 2008, 2012, 2017, 2020 ஆகிய வருடங்களில் ரியல் மெட்ரிட் கழகம் சம்பியன் பட்டம் வென்று அதிக தடவைகள் (34) லா-லிகா சம்பியன் பட்டத்தை வென்ற அணியாக பதிவானது.

## இஸ்லாமிய மரபில் முதல் மனிதன் ஆதம் கறுப்புத் தோலுடையவர்தான்

- ஹசீம் அம்லா

அமெரிக்க கறுப்பினரான ஜோர்ஜ் பிளாப்ட் பொலிலாரின் அடக்குமுறையினால் கொல்லப்பட்டதைமுதல் உலகம் முழுதும் 'கறுப்பர் உயிர் முக்கியம்' என்ற வாக்கியம் பெரும் பேசுபொருளாக மாறியிருக்கிறது. இது நிறவெறிக்கு எதிரான பெரிய குரலாக உலகம் முழுதும் ஒலித்துவருகிறது. உலகம் முழுதும் விளையாட்டு வீரர்கள் உட்பட பலரும் இதற்கு ஆதரவாக திரண்டுள்ளனர். அந்தவகையில் தென்னாபிரிக்க கிரிக்கெட் அணியின் வேகப்பந்து வீச்சாளர் லுங்கி இங்கிடி இதற்கு ஆதரவு தெரிவிக்க பலரும் அவரைப் பின்பற்றியுள்ளனர். இந்நிலையில், உலகம் முழுதும் சாதி, மத, நிற வேறுபாடுகளின்றி இந்த நிறவெறிக் கொடுமைக்கு எதிராக அனைவரும் குரல் கொடுக்கவேண்டும் என்று தென்னாபிரிக்க கிரிக்கெட் அணியின் நட்சத்திர துடுப்பாட்ட வீரர் ஹஷிம் அம்லா சமூக வலைத்தளத்தில் குறிப்பிட்டுள்ளார். "இஸ்லாமிய மரபில் முதல் மனிதன் ஆதம் கறுப்புத் தோலுடையவர்தான். எனவே, மானுடகுலத்துக்கே இந்தப் பாரம்பரியத்தின் ஆழமான வேர் இருக்கிறது. அதனால் கறுப்பு என்று கூறுவதால் கிலேசமடையத் தேவையில்லை. ஆனால், நான் உட்பட நம்மில் பலர் இந்த பாதுகாடுகளின் வகைகளையும்

கொடுமைகளையும் எதிர்கொண்டுள்ளோம். என குறிப்பிட்டுள்ளார். மேலும் குறிப்பிட்டுள்ள அவர், "இந்த நாட்டிலும் உலகம் முழுதும் ஒடுக்கப்பட்டவர்கள் அதிகம். அனைத்து நிறங்களிலும் அனைத்து துறைகளிலும் ஒடுக்குதல் உள்ளது. கிரிக்கெட்டும் இதற்கு விதிவிலக்கல்ல. கறுப்பர்கள்தான் கொடுமைகளை அதிகம் அனுபவித்துள்ளனர். ஆனால், பலர் வேறுவகையில் தங்களை திருப்திப்படுத்திக்கொள்ளலாம். இவர்கள் தங்களைத் தாங்களே கேட்டுக்கொள்ள வேண்டிய கேள்வி என்னவெனில், "நிறவெறியை அனுபவித்து அதைப்பற்றி தெரிந்தவர்களும் தெரியாத நீங்களும் ஒன்றா?" எனக் குறிப்பிட்டுள்ளார்.



## இங்கிலாந்து தொடருக்காக ஆஸி. உத்தேச குழாம் அறிவிப்பு

எதிர்வரும் செப்டெம்பர் மாதம் இங்கிலாந்து அணியுடன் நடைபெறவுள்ள மட்டுப் படுத்தப்பட்ட ஓவர்கள் கொண்ட ஒருநாள் மற்றும் இருபதுக்கு இருபது தொடர்களுக்கான அவுஸ்திரேலிய கிரிக்கெட் அணியின் 26பேர் கொண்ட உத்தேச குழாம் ஆஸி. கிரிக்கெட் சபையினால் வியாழக்கிழமை அறிவிக்கப்பட்டது. அவுஸ்திரேலியாவில் நடைபெறும் பிக்பேஷ் லீக் தொடரில் பிரகாசித்த வீரர்களின் அடிப்படையில் குறித்த குழாம் வெளியிடப்பட்டது. டேனியல் சேம்ஸ், ரிலே மெரிடித் மற்றும் ஜோஸ் ப்லிப் ஆகிய மூன்று வீரர்கள் புதுமுக வீரர்கள் குறித்த உத்தேச குழாத்தில் இடம்பெற்றுள்ளனர். மேலும், கடந்த ஓக்டோபர் மாதத்துக்குப் பின்னர் அவுஸ்திரேலிய அணிக்காக விளையாடாமல் இருந்த துடுப்பாட்ட வீரர் கிளேன் மெக்ஸ்வெல், வருடாந்த ஒப்பந்தத்தில் இடம்பெறாத சகலதுறை வீரர் மார்கஸ் ஸ்டொப்ட்னிஸ், உஸ்மான் கவாஜா மற்றும் ப்ராவிஷ் ஹெட் ஆகியோர் குழாமில் இடம்பிடித்தனர்.

தற்போது உத்தேச குழாம் அறிவிக்கப்பட்ட நிலையில், இங்கிலாந்து தொடர் உறுதிசெய்யப்பட்ட பின்னர் தொடருக்கான இறுதி குழாம் அவுஸ்திரேலிய கிரிக்கெட் சபையினால் அறிவிக்கப்பட்டவுள்ளது. 26 பேர் கொண்ட உத்தேச குழாத்தில் ஷேன் எபோட், அஷ்டன் அகார், அலெக்ஸ் கெரி, பெட் கம்பின்ஸ், அரோன் பின்ச், ஜோஸ் ஹெஷில்வூட், ட்ரவிஷ் ஹெட், உஸ்மான் கவாஜா, மார்னஸ் லபுஸ்லேன், நைதன் லையோன், மிச்சல் மார்ஷ், கிளேன் மெக்ஸ்வெல், பென் மெக்லெமோர்ட், ரிலே மெரிடித், மைக்கல்



நீஷர், ஜோஸ் ப்லிப், டேனியல் சேம்ஸ், ஆர்சி ஷோர்ட், கேன் ரிச்சர்சன், ஸ்டீவ் ஸ்மித், மிச்சல் ஸ்டார்க், மார்கஸ் ஸ்டொப்ட்னிஸ், அன்ரு டை, மெத்யூ வேட், டேவிட் வோர்னர், அடம் ஷம்பா ஆகியோர் இடம்பெற்றுள்ளனர்.

## கோடைக்கால ஒலிம்பிக்கை தொடர்ந்து இளையோர் ஒலிம்பிக் ஒத்திவைப்பு!

கொரோனா வைரஸ் அச்சம் காரணமாக எதிர்வரும் 2022ஆம் ஆண்டு செனகலின் டாக்கார் நகரில் நடைபெறவிருந்த இளையோர் ஒலிம்பிக் விளையாட்டு விழாவை 2026ஆம் ஆண்டு வரை ஒத்திவைப்பதாக சர்வதேச ஒலிம்பிக் சங்கம் வெளியிட்டுள்ள

அறிக்கையில் தெரிவிக்கப்பட்டுள்ளது. இளையோர் ஒலிம்பிக் விளையாட்டு விழா நான்கு வருடங்களுக்கு ஒத்திவைக்கப்பட்டாலும் 2026ஆம் ஆண்டு திட்டமிடப்பட செனகல் நாட்டில்தான் குறித்த விளையாட்டு விழா நடைபெறும் என சர்வதேச ஒலிம்பிக் சங்கம் வெளியிட்டுள்ள அறிக்கையில் தெரிவிக்கப்பட்டுள்ளது. இதேவேளை, இந்த மாதம் 24ஆம் திகதி ஜப்பான் தலைநகர் டோக்கியோவில் நடைபெறவிருந்த 32 ஆவது கோடைக்கால ஒலிம்பிக் விளையாட்டு விழாவை கொரோனா வைரஸ் அச்சுறுத்தல் காரணமாக அடுத்த ஆண்டு வரை ஒத்திவைக்க நடவடிக்கை எடுக்கப்பட்டிருந்தமை குறிப்பிடத்தக்கது.



## லங்கன் பிரிமியர் லீக் தொடர் மேலும் தாமதமாகலாம்

இலங்கை கிரிக்கெட் சபையின் ஏற்பாட்டில் நடைபெறவுள்ள லங்கன் பிரிமியர் லீக் (எல்.பி.எல்.) தொடர் கொரோனா வைரஸ் அச்சம் காரணமாக குறிப்பிட்ட திகதியில் ஆரம்பமாகுவது தாமதமாகலாம் என தகவல் வெளியாகியுள்ளது.

முழு உலகையும் காவுகொண்டுள்ள கொரோனா வைரஸ் தாக்கம் காரணமாக இலங்கை கிரிக்கெட் அணியின் பல சர்வதேச கிரிக்கெட் தொடர்கள் காலவரையறையின்றி ஒத்திவைக்கப்பட்டன. அத்துடன், ஓக்டோபரில் நடைபெறவுள்ள இருபதுக்கு இருபது தொடரும் ஒத்திவைக்கப்பட்டவுள்ள நிலையில், இலங்கை கிரிக்கெட் சபையானது லங்கன் பிரிமியர் லீக் தொடரை ஓகஸ்ட் 8ஆம் திகதி முதல் 20ஆம் திகதி வரையில் நடத்துவதற்கு திட்டமிட்டிருந்தது. இந்நிலையில், இலங்கையில் மீண்டும் கொரோனா வைரஸ் தாக்கம் அதிகரிப்பதனால் குறித்த திகதியில் லங்கன் பிரிமியர் லீக் நடைபெறுவது கேள்விக்குறியாகியுள்ளது. அநேகமாக செப்டெம்பர் மாதத்திற்கு ஒத்திவைக்கப்படும் என்ற நிலை உருவாகியுள்ளது. ஆனால், இலங்கை கிரிக்கெட் சபையிடமிருந்து இன்னும் உத்தியோகபூர்வமான அறிவிப்பு வெளிவரவில்லை.



## சகோதரருக்கு கொரோனா; சுய தனிமைப்படுத்தலில் கங்குலி!



இந்திய கிரிக்கெட் கட்டுப்பாட்டு சபையின் தலைவரும், முன்னாள் அணித்தலைவருமான செளரவ் கங்குலி யின் சகோதரர் ஸ்னேகாசிஷ் கங்குலிக்கு கொரோனா வைரஸ் தொற்று உறுதிசெய்யப்பட்டதனால் செளரவ் கங்குலி முன்னெச்சரிக்கை நடவடிக்கையாக வீட்டில் தன்னதைத்தானே தனிமைப்படுத்திக்கொண்டுள்ளார். பெங்களூர் கிரிக்கெட் சங்க இணைச் செயலாளராக செயற்பட்டுவரும் ஸ்னேகாசிஷ் கங்குலியின் மனைவி மற்றும் குடும்

பத்தினருக்கு கடந்த மாதம் கொரோனா தொற்று ஏற்பட்டது. இதனால் அவர் கடந்த சில நாட்களாக பெஹலாவில் கங்குலி குடும்பத்தினர் வசித்துவரும் வீட்டில் தங்கியிருந்தார். இந்நிலையில், ஸ்னேகாசிஷ் கங்குலிக்கு கடந்த சில நாட்களாக காப்ச்சல் ஏற்பட்டதை யடுத்து மேற்கொள்ளப்பட்ட பரிசோதனையில் அவருக்கு கொரோனா தொற்றிருப்பது உறுதிசெய்யப்பட்டது. இதனால் அவர் கொல்கத்தாவிலுள்ள தனியார் வைத்தியசாலையில் சேர்க்கப்பட்டார். கடந்த சில வாரங்களாக செளரவ் கங்குலி

தனது வீட்டின் அருகிலுள்ள அலுவலகத்தில் வைத்து கிரிக்கெட் சபையின் பணிகளை செய்துவருகின்றார். இதனால் தனது சகோதரருக்கு கொரோனா பாதிப்பு ஏற்பட்டிருப்பதை அறிந்து முன்னெச்சரிக்கை நடவடிக்கையாக செளரவ் கங்குலி வீட்டில் தன்னதைத்தானே தனிமைப்படுத்திக்கொண்டுள்ளார். மேலும், ஸ்னேகாசிஷ் கங்குலியுடன் தொடர் பிலிருந்த பெங்களூர் கிரிக்கெட் சங்கத் தலைவர் அவிலேஷ் டால்மியாவும் தனது வீட்டில் சுய தனிமைப்படுத்தலில் ஈடுபட்டுள்ளார்.

# பொக்கெட் பேனா

பேச்சு என்பது ஒரு கலையாகும். இயல்பாக மனிதனை புரிந்துகொள்வது மிக சிரமமான காரியமாகும். அவனை புரிந்துகொள்ளவேண்டுமெனின், அவன் வாய் திறந்து பேசவேண்டும். ஒருவரின் அறிவு, கல்வி, குணம், புத்திக்கூர்மை போன்ற இயல்புகளை அவரது பேச்சாளும் அறியமுடிகின்றது. வாய்பேச்சு இல்லாவிட்டால் மனிதன் பூரணமானவனாகக் கருதப்படுவதில்லை. நயம், இனிமை, சுவை, தெளிவு, உணர்வு ஆகிய சிறப்புகளுடன் பேசும் சிலர் வஞ்சகத்தனும் பேசுவதன்ஊடே பேச்சு என்பது வாய்மூலம் மட்டுமே இடம்பெறும் ஒரு செயற்பாடு? பேச்சு என்பது மன எண்ணத்திற்கு உயிர் கொடுப்பதாகும். மனித தகவல் பரிமாற்றத்தின் முக்கிய மூலமாகவும் கருதப்படுகின்றது. ஆதலால், மற்றைய தகவல் பரிமாற்ற முறைகள் தாழ்மையானது என்று யாருமே குறிப்பிட்டதாக நான் அறியவில்லை. சில சமயங்களில் பேச்சே பலரின் வாழ்க்கையை மாற்றியமைத்துள்ளது. ஒவ்வொரு உயிரும் மற்றைய உயிர்களுக்கு நிற்காதே, விலங்கினத்தைச் சேர்ந்த மனிதன் தான் உயர்ந்தவன் என்றும், மற்றைய விலங்குகள் தாழ்ந்தவை என்றும் சொல்லிக்கொள்கிறான். அது உண்மையென்று எப்படி ஒப்புக்கொள்வது? மற்றைய விலங்குகளின் மனதை அறியாமலே எப்படி அவ்வாறானதொரு கருத்தை முன்வைப்பது. மனித நாக்குக்கு நரம்பில்லை என்றும், ஆதலால் அப்படிச் சொல்லி தற்பெருமை அடைகின்றான் போலும்.

ஒருவன் தன் உணர்ச்சிகளையும் தேவைகளையும் பேச்சால் வெளிப்படுத்தி தன் தேவைகளை பெற்றுக்கொள்கின்றான். அன்பு, பாசம், காந்தல், காமம், நகைச்சுவை, ஈர்ப்பு, கோபம், வெறுப்பு என தன் உணர்வுகளை வெளிப்படுத்துகின்றான். அதுபோல ஏனைய விலங்குகளும் தமது தேவைகளை பூர்த்திசெய்து கொண்டுதான் உள்ளன. மனிதனின் பேச்சு காலம், ஏவல், பொருள் என்ற விடயங்களுடனே பொருள்படுகின்றமையே நாம் அறிவோம். ஒரு வார்த்தை சொன்னாலும் திருவார்த்தை என்பார்கள். அதே பேச்சு போர்க்களத்தையும் உருவாக்கியுள்ளது. பேசு தெரிந்தவர்கள் எப்போதும் அதிகம் பேசுவதில்லை என்பார்கள்.

பேசு முடியாதவர்களின் (ஊமைகள்) குரல் வெளிவருவதேயில்லை. சிலருக்கு வெறுமனே பேசு தெரியும். அதில் எவ்வித பயனும் அற்றதும் இருப்பதில்லை. ஒருவரின் பேச்சில் அவரின் அடையாளத்தை அளவிட முடிகின்றது. எனக்குதான் பேசு தெரியுமென பேசுபவர்கள் எப்பில் எத்தினையோ பேர் உள்ளனர். அவர்கள் பேசுவதைவிட பேசாமல் மெளனமாக இருந்தால் அதுவே போதும் என்று தோன்றும். காரணம், அவர்களின் பேச்சு அவ்வளவு மோசமானதாகவும் நாசத்தை ஏற்படுத்துவதாகவும் இருக்கும். அமைதியாக பேசும் பழக்கம் எப்பில் பலருக்கும் இருப்பதில்லை. நான்

என்ற மனோபாவம் அதற்குக் காரணம் எனலாம். சிலர் வார்த்தைகளின் அர்த்தம் அறியாது பேசுவர். இப்பேச்சில் எவ்வித பயனும் இருப்பதில்லை. ஒருவன் மேலடையிட பேசும்போது தலைவணாகிறான். நகைச்சுவையுடன் பேசுவது நல்லதுதான். ஆனால், பேச்சே நகைச்சுவையானால் அது எதிர்பார்த்த அர்த்தத்தை ஈர்க்காது. வெறுப்பே ஒரு நகைச்சுவையாகிவிடுவதுடன், சில நேரங்களில் அவன் கோமாளியாகின்றான். சொல்லவேண்டிய விடயம் எதுவோ அதன் தன்மைக்கேற்ப தன் பேச்சை வடிவமைத்துக்கொள்வது முக்கியம். கருத்துகளை ஒழுங்கமைத்து திறம்பட பேசுவதால் வஞ்சம் கொண்டுமே தலைவணாகிறான். நல்ல எண்ணமுடைய பலர் பேசுதெரியாமலும் பலரையும் பலகத்துக்கொள்கின்றனர்.

வாய்விட்டு சிரித்தால் மட்டுமல்ல, வாய்விட்டு பேசினாலும் நோய்விட்டுப் போகும். காலம் மாறிப் போனாலும் மேற்படி மாற்றங்கள் மாறியதாகத் தெரியவில்லை. ஊமைகளின் பேச்சு, ஒலி எழுப்புவதில்லை. ஆனால், மெளன மொழிகளில் வாய் பேசு முடியாதவர்களும் சிறந்த பேச்சாளர்களே. அந்தப் பேச்சின் தன்மையை, பொருளை அதிகமாகவே அறியாததால் பலருக்கும் அதன் பொருள் தெரிவதில்லை.

சிலநேரங்களில் அப்பேச்சும் அப்படியானதோ தெரியவில்லை. ஏனென்றால், இன்னொருவர் மனதை சரியாக அறிந்தவர்கள் இதுவரை யாருமில்லை.

மனிதனின் மிகப்பெரிய ஆயுதம் பேச்சாகும். (துப்பாக்கி தோட்டா துளைப்பதை விட மிக வேகமாகவும், ஆழமாகவும் துளைக்கக்கூடிய) வலிமையான பேச்சை முறையாக கையாண்டால் பல நாடுகளின், குடும்பங்களின் யுத்தங்களும் கூட முடிவுக்கு வந்துவிடும். சிறந்த முறையில் பேசு வல்லவர்கள் தம் பேச்சால் வரலாறு போற்றும் அளவிற்கும் சிறப்பு பெறுவர். நல்லதை பேசுவோம். நலமே போற்றுவோம்.

## பேச்சு



# ருமுக்தென்று ருலு சொல்...

தமிழ்மணி தேசத்தின் கண் (மாணா மக்கின்)

## தமிழ்த்திரையில் இலங்கைத் தவணிதேவி

பேசாத ஊமையாக ஆரம்பித்த தமிழ் சினிமா 'பேசுத்' தொடங்கிய ஒன்பது, பத்து ஆண்டுகளுக்குப் பிறகு - அதாவது, 1940களில் முதல் தடவையாக ஒரு புதுவிதமான நீச்சல் உடை, ஒரு தமிழ்ப் படத்தில் அறிமுகமானது. அதை ஒரு

வணப் பெண்ணின் உடை என நம்பச் சொன்னார்கள். படத்தின் தலைப்பையும் "வன மோகினி" என்று வைத்திருந்தார்கள். வணப் பெண்ணின் அரை நிர்வாண உடையைப் பார்க்கக் கூட்டம் திரண்டது. அதில் விசேடம் இந்த

'மோகினியை' இலங்கையிலிருந்து இறக்குமதி செய்திருந்ததான்! அவர் தவணிதேவி! ஆங்கிலம் சர்க்கைபோடு போடுவார். இறுதிக் காலம் இராமேஸ்வரம் புனித தீர்த்தத்தலத்தில் முடிந்தது.

## இசை முரசுவின் 'ஏணி'

"இறைவனிடத்தில் கையேந்துங்கள்" என்ற பாடல் மூலம் இந்துப் பெருமக்கள் மத்தியிலும் பிரபலமானவர் நாகூர் ஈ.எம். ஹனிபா. என்றாலும் அப்பாடலை இயற்றி அவரைப் பாடவைத்தவரை யாரும் அறியார். அவர் தமிழக நாகைப்பட்டினம், கிளியூர் ஆர்.அப்துல் ஸலாம். அவரைப்போல அவருக்கு ஆரம்பகால 'ஏணி'யாக இருந்த ஒருவரையும் அறியாத

தருகிறேன். இவர் நாகூர் புலவர் ஆபீதீன். இலங்கையிலும் நெடுங்காலம் வாழ்ந்தவர். சிங்கள மொழிப் பாண்டித்தியம் உள்ளவர். இதழாளராகவும் திகழ்ந்திருக்கிறார். 1949ல் 'தேன் கூடு' பாடல் தொகுப்பு கொழும்பில் வெளியிடப்பட்டது. [இவரது வாழ்க்கையை விவரமாக எழுத இப்பக்கம் போதாது]. "கௌதியா பைத் ஸபா"

என ஒரு குழு நாகூரில் இயங்கியபோது அவர் இயற்றிய உணர்ச்சி கொப்பளிக்கும் இல்லாமலியும் பாடல்களை விழாக்களிலும் வீதிக்களிலும் திருமண ஊர்வலங்களின்போதும் பாடியவர்கள் பலர். அவர்களில் குறிப்பிடத்தக்கவர் ஈ.எம்.ஹனிபா ஆவார். அந்தச் சபாவின் முக்கிய உறுப்பினராகவும் இருந்து வீதி வழி வெண்கலக் குரவில் ஒலித்தவர் அவர்.

## ஓமன் தேசத்தில் தமிழ்!

அரபு பிரதேசத்தில் டுபாய் - சூவி அரேபியா பக்கம் "ஓமன்" என்ற அற்புத நாடு. மஸ்கட் அதன் தலைநகர். இங்கே மஸ்கட் ருசித்துக் கொண்டு இரண்டு மூன்று ஆண்டு

மருத்துவ நிபுண மகளாரின் பதவியின் நிமித்தம் நாலும் நிழலும் இருந்தபோது நாங்கள் அறியவந்த அபூர்வச் செய்தி இது. இத்தாலி நாட்டு சில ஆய்வாளர்கள், தமிழ் பிராமி

எழுத்துகளை பாணை சிதில் ஒன்றில் கண்டறிந்திருக்கிறார்கள். "ன-ந்-தை-கீ-ர-ன்" என்ற சொல் பதிந்துள்ளது. கி.பி. முதலாம் நூற்றாண்டைச் சார்ந்ததாக இருக்கலாம் என்ற கணிப்பு.

தொடரும்...

# ஊர்வலம்

# அப்பத்திரை

**அ.தா :** என்ன பரமசிவம் அண்ணே! காலையிலேயே இந்தப் பக்கம்?  
**பரம :** தாக்குதரு ஐயாவ பார்க்க போனேன் அப்பத்திரை.  
**அ.தா :** ஏன் என்னாச்சு உடம்புக்கு ஏதும் சரி இல்லையா?  
**பரம :** ஆமா ஆமா. ஒரே இருமலும் சரியுமா இருக்கு. ரெண்டு நாளை பாடா படுத்துது. மருந்து கொஞ்சம் எடுக்கலாம்னு போனேன். டாக்குதரு ஐயா கிளினிக்குக்கு போயிட்டாராம்.  
**அ.தா :** அப்போ மருந்து எடுக்கலையா?  
**பரம :** இல்ல தாயி. கசாய பக்கெட்டு ஒன்று வாங்கிட்டு வந்தேன். அவிச்ச குடிச்சிதான் பாக்கணும்.  
**அ.தா :** டாக்குதர போயி பாருங்க அண்ணே. புதுசு புதுசா நோயி வருது. அதுவ கொரோனா ஒரு நோய் வருதாம். ரொம்ப மோசமான நோயினு சொல்றாங்க. முழு ஒலக நாடுகளையும் ஆட்டிப்படைக்கிறது வேற சொல்றாங்க.  
**பரம :** இருக்கு நோய் போதாது இது வேறையா?  
**இந்த வயசுப்போன காலத்துல கொரோனா வந்தா என்ன வராட்டி என்ன?**  
**அ.தா :** அப்படி சொல்லாதீங்க அண்ணே. நாமதான் நமக்கு ஆரோக்கியத்தையும் பாதுகாப்பையும் கொடுக்கணும்.  
**பரம :** என்ன தாயி சொல்ற. காடு வா.. வா.. ங்குது வீடு போ.. போ.. ங்குது.  
**அ.தா :** இருக்கும் வரைக்கும் நாமலும் நம்மல சக்தி இருக்கிறவங்களும் நல்லா இருக்கணும் தானேனே?  
**பரம :** அதுவும் சரிதான். இந்த கொரோனா என்ன தாயி?  
**அ.தா :** கொரோனாங்குறது ஒரு வகையான தொத்து நோயினு சொல்றாங்க. நிறைய சண்புலக்கம் இருக்கு இடத்துக்கோ, இல்ல பொது போக்குவரத்து பயன்படுத்துறதாலயோ இந்த நோயி நம்மலையும் தொத்திக்குமெ சொல்றாங்க. இந்த நோயி நம்ம மத்தியில இருந்தா அது நம்மலையும் தொத்திக்குமாம் அண்ணே.  
**பரம :** அப்ப தொத்து நோயினு சொல்லு தாயி.  
**அ.தா :** ஆமா அண்ணே! நம்ம காலத்துல வீட்டுக்கு வீடு திண்ண இருந்துச்சு. வெளியில எங்கேயாவது போயி வந்தா கைகால் கழுவிட்டுதான் வீட்டுக்குள்ளேயே போனோ. இப்போ எங்கண்ணே. வீடும் இல்ல திண்ணையும் இல்ல. தொற்றத் வீட்டுக்குள்ள என்னமோ நழைமிற மாதிரி நழைஞ்சிட வேண்டியதான்.  
**பரம :** கைகால் கழுவினா இந்த நோய் வராதா தாயி.  
**அ.தா :** கொஞ்சுது இருவது செக்கனு சரி நள்ளா சவுக்காரம் போட்டு ஓடுற தண்ணியில கைகால் கழுவுனு, முக்கவசம் கட்டாமயா போட்டுக்கணு.  
**பரம :** அது போட்டா மூச்சு எடுக்க முடியாமலயே செத்துருவோம் போல இருக்கு அப்பத்திரை.

**அ.தா :** அப்படி இல்லங்கண்ணே. நாம தும்முறதும் இந்த தொற்று இருக்குவாங்க தும்முறதும் மத்தவங்களுக்கு பரவாம இருக்கத்தானே இந்த முக்கவசம் போட சொல்றாங்க.  
**பரம :** இந்த நோய் நமக்கு வந்துருக்கானு எப்படி தெரிஞ்சிக்கிறது அப்பத்திரை?  
**அ.தா :** புதுசா தொடர்ச்சியா இருமல், காய்ச்சல், ஒடம்பு அளவுக்கு அதிகமாக சுடு, மூச்சு எடுக்க முடியாம கஷ்டப்படுறது, எந்த வாசமும் மூக்குக்கு தெரியாம இருக்குறது. இது மாரி அறிகுறி இருக்கும்னு சொல்றாங்க.  
**பரம :** ஒ... அப்படியா இந்த மாதிரி அறிகுறி இருந்தா என்ன தாயி பண்ணது. நமக்கு சங்கு ஊதி சேவண்டி அடிச்சிருவானுங்கலா?  
**அ.தா :** அப்படி இல்லண்ணே. இந்த மாதிரி அறிகுறி இருந்தா நம்மல நாமே தனிமைப்படுத்திக்கணும். டாக்குதர் ஐயாவுக்கு தெரியப்படுத்தணும், அவங்க வந்து பாத்துட்டு அடுத்தகட்டமா என்ன செய்யணும்னு சொல்லுவாங்க. நம்மலும் மத்தவங்களுக்கு இது பரவாம பாத்துக்கணும், ஒரு மூனு அடி தள்ளியே இருக்கணும். யாரு முன்னுக்கும் இருமவோ தும்மவோ கூடாது, பொதுவான இடங்களுக்கு போகக்கூடாது.  
**பரம :** அப்போ நமக்கு வந்து சனியன் நம்மலோடயே போகட்டும்னு சொல்லு அப்பத்திரை?  
**அ.தா :** அதுவும் சரிதான். இந்த நோய்க்காக இன்னும் மருந்து கண்டுபிடிக்கலாம். ஆனா, இந்த தொற்று இருக்குவாங்க எல்லாரும் செத்துப்போகவும் மாட்டார்கள். ஒடம்புல சக்தி குறைஞ்சுவாங்க, நம்மல மாதிரி வயசுப்போனவாங்க, சின்ன புள்ளைங்களும்தான் கொஞ்சம் கவனமா இருக்கணும்.  
**பரம :** என்னமோ தாயி, எல்லாம் புதுசு புதுசா நடக்குது. கலிகாலம் முத்திப்போச்சு.  
**அ.தா :** எதுக்கும் நீங்களும கவனமா இருங்கண்ணே. புள்ளைக்கிட்ட சொல்லியனுப்பி சரி, நம்ம தோட்டத்து டாக்குதரு ஐயாவ வந்து பாக்க சொல்லுங்க.  
**பரம :** சரி தாயி. மகள் வேலைக்கு போயிருப்பா. வந்ததும் நானே டாக்குதரு ஐயாவ போய் பாத்துட்டு வாறேன். முதல்லை கைகால் எல்லாம் சவுக்காரம் போட்டு கழுவுணும்.  
**அ.தா :** அதான் சரிக்கண்ணே. நம்ம டாக்குதருங்க சொல்றபடி கேட்டு நடந்தால் அது நமக்கும் நல்லது, நம்ம நாட்டுக்கும் நல்லது. சுத்தம் சுகம் தரும்னு சும்மவா சொன்னாங்க? எந்த நாளும் செய்தியிலயும் சொல்றாங்க நம்ம சனம்தான் கேக்குற மாதிரி இல்ல. அவுங்க சொல்ற மாதிரி கேட்டு சுகாதார முறைகளை கடைபிடிச்சா இந்த நாட்ட விட்டு கொரோனாவ அடிச்சு தொர்த்திடலாம். இல்லனா நாமும் கொரோனாவோடு குடும்பம் நடத்த தயாரா தான் இருக்கணும். ஏ.ஜே.ராஜ்



# ஓசிட்டா ஐவரிம்

நீங்கள் சமூகவலைத்தளம் உபயோகிப்பவராக இருந்தால் நிச்சயமாக இந்த முகத்தைப் பார்த்திருப்பீர்கள். ஆனால், யார் என்று தெரிந்திருக்க வாய்ப்பில்லை. இவர் பெயர் ஓசிட்டா ஐவரிம் (Osita IHEME) ஆகும். கலைக்கு மொழி கிடையாது என்பதற்கு இவர் ஒரு சிறந்த எடுத்துக்காட்டாகும். தனது உடல் மொழியால் உலகெங்கும் ரசிக்களை ஈர்க்கிறவராவார். பார்க்க சிறுவன்போல் இருக்கும் இவருக்கு வயது 33 ஆகும். இவர் நைஜீரிய நாட்டைச் சேர்ந்த ஒரு பிரபலமான நடிகராவார். 1982ஆம் ஆண்டு பெப்ரவரி 20ஆம் திகதி பிறந்த இவர், உடல் வளர்ச்சியில்லாமல் பாதிக்கப்பட்டவராவார். அபியாவில் வளர்ந்த ஓசிட்டா (Ositta) வுக்கு சினிமா மீதும் நடப்பு மீதும் தீராக் காதல். பள்ளிப்படிப்பை முடித்துவிட்டு மாஸ் கம்யூனிகேஷன் படிக்க லாகோஸுக்கு இடம்பெயர்ந்தார். LaCos State university இல் மாஸ் கொமியூனிகேஷன் முடித்துவிட்டு சினிமாவுக்கு நடிக்க வந்தவர் ஓசிட்டா. 2001ஆம் ஆண்டு ஓசிட்டாவுக்கு முதல் பட (Okna na uha) வாய்ப்பு கிடைத்தது, அதுவும் சிறுவனாக நடிக்க, 18 வயது நிரம்பிய இளைஞர் சிறுவனாக நடிக்கவேண்டிய சூழ்நிலை. காரணம், உடல் வளர்ச்சி இல்லாமையாகும். இருப்பினும், சிறுவனாக நடித்து அந்த நகைச்சுவை கதாபாத்திரத்தில் மக்களிடையே பெரும் வரவேற்பைப் பெற்றார். தனது இரண்டாவது படத்திலும் (Aka Gum) ஏறக்குறைய அதே கதாபாத்திரத்தான். நகைச்சுவை சிறுவனாக அசத்தியிருப்பார். பின்னர் தனது பாதகமான உடல் வளர்ச்சியை சினிமாவில் சாதகமாக பயன்படுத்திக் கொண்டார். ஆம். இந்த இரண்டு படங்களின் வெற்றியைத் தொடர்ந்து அவருக்கு ஒரே வருடத்தில் பதினெட்டு படங்களில் நடிக்க வாய்ப்பு கிடைத்தது. 2003ஆம் ஆண்டு ஓசிட்டா தன்னைப்போன்றே

உடல் வளர்ச்சி இல்லாத தன் நண்பனை சேர்த்துக்கொண்டு நடித்த நகைச்சுவை படம்தான் அகினா உகுவா (Akina Ukwu). இந்தப் படத்தில் வரும் காட்சிகளைத்தான் நாம் சமூக வலைத்தளத்தில் மீம்ஸ் ஆக பார்க்கிறோம். இந்தப் படத்தில் இவர் பெயர் Pawpaw மற்றும் நண்பர் பெயர் Aki ஆகும். இவரது ரசிகர்கள் இவரை PawPaw என்று அழைப்பர். நைஜீரிய சினிமாவில் உயரிய விருதான Nigerian Academy Award இல் வாழ்நாள்

சாதனையாளர் விருது இவருக்கு வழங்கப்பட்டது. அதனைப் பெறும்போது அவருக்கு வயது 25 ஆகும். நைஜீரியாவில் தேசிய விருது அந்த நாட்டின் வளர்ச்சிக்கு உதவுபவர்களுக்கு வழங்கப்படும். ஓசிட்டா நைஜீரியாவின் தேசிய விருது பெற்றவராவார். இதுவரை 150இற்கும் மேலான படங்களில் ஓசிட்டா நடித்துள்ளார். நகைச்சுவை நடிகராக மட்டுமல்லாமல், குணச்சித்திர கதாபாத்திரத்திலும் அசத்தி வருகிறார். தனது சொந்த ஊரில் 100 மில்லியன் டொலர் செலவில் சொகுசு வீடு கட்டி வாழ்ந்துவருகிறார். நைஜீரியாவில் டொப் 5 பணக்காரர்களில் இவரும் ஒருவர். Inspired movement of Africa என்ற பெயரில் ஓர் இயக்கத்தை உருவாக்கி ஆபிரிக்காவிலுள்ள அடித்தட்டு இளைஞர்களுக்கு நிதியுதவியெடுத்து உதவி வருகிறார். இவர் நடித்த கதாபாத்திரத்தின் பெயரான Paw Paw எனும் பெயரில் உதவி செய்யும் நிறுவனங்களையும் வழிநடத்தி வருகிறார். மேலும், அங்குள்ள பள்ளிகளில் வினாடி வினா போன்ற போட்டிகளை நடத்தி பரிசளிப்பது இவரது வழக்கம். தான் சிறுவயது முதலே புத்தகங்களைப் படித்து முன்னேறியவன் என்று கூறும் ஓசிட்டா, Inspired 101 என்ற semi biography புத்தகத்தை எழுதி தனது சொந்த பதிப்பகம் மூலம் வெளியிட்டுள்ளார். - ஜேகே



எழுத்தாளர்களே! 'தமிழன்' பத்திரிகையின் ஊர்வலம் பக்கத்துக்கு உங்கள் ஊர்களைப் பற்றியதான சுவாரஸ்யமான தகவல்களை ஒரு பத்தியாக எழுதி எங்களோடு பகிர்ந்துகொள்ள உங்களுக்கும் களம் அமைத்துக் கொடுக்கிறான் 'தமிழன்'. நீங்கள் அனுப்பும் பத்தி 300 - 400 சொற்களுக்கு உட்பட்டதாக இருந்தல் வேண்டும். உங்களது பத்தியை தட்டச்சு (டைப்) செய்து அனுப்பவேண்டிய மின்னஞ்சல் முகவரி : thamilanweekly@gmail.com மேலதிக தொடர்புகளுக்கு : 0115886187

# யொன்மொழிகள்

- ★ பகை, பொறாமை ஆகியவற்றை நீ வெளியிட்டால், அவை வட்டியும் முதலுமாக மீண்டும் உன்னிடமே திரும்பிவந்து சேர்ந்துவிடும்.
- ★ உண்மைக்காக எதையும் துறக்கலாம்; ஆனால், எதற்காகவும் உண்மையைத் துறக்காதே.
- ★ வலிமையே மகிழ்ச்சிகரமான, நிரந்தரமான, வளமான, அமரத்துவமான வாழ்க்கையாகும்.
- ★ தன்னலம் சிறிதும் இல்லாமல், நிறைந்த அன்புடன் பழகுபவர்களே இப்போது உலகத்துக்குத் தேவைப்படுகிறார்கள்.
- ★ இரக்கமுள்ள இதயம், சிந்தனை ஆற்றல் படைத்த மூளை, வேலை செய்யக்கூடிய கைகள் ஆகிய இந்த மூன்றும் நமக்குத் தேவை.
- ★ சிறந்த இலட்சியத்துடன் முறையான வழியைப் பின்பற்றித் தைரியத்துடன் வீரனாக விளங்கு!
- ★ உடல் பலவீனத்தையோ, மன பலவீனத்தையோ உண்டாக்கும் எதையும் அணுகக்கூடாது.
- ★ நமது சமுதாயம் இப்போதிருக்கும் தாழ்ந்த நிலைமைக்கு மதம் காரணம் அல்ல. மதத்தை முறையாகப் பின்பற்றாமல் போனதுதான் சமுதாயத்தின் வீழ்ச்சிக்குக் காரணம். எவனுடைய இதயம் ஏழைகளுக்காக இரத்தம் வடிக்கிறதோ அவனையே நான் மகாத்மா என்பேன்.
- ★ சோம்பேறித்தனத்தை எந்த வழியிலும் துரத்தியாக வேண்டும். சுறுசுறுப்பு என்பதற்கு எதிர்ப்பது என்று பொருள்.


## நூற்றாண்டை கொண்டாடிய அரிய வகை ஆமை!



துருக்கி நாட்டில் ஆமை ஒன்றுக்கு 100ஆவது பிறந்தநாள் கொண்டாடப்பட்டது. வடமேற்கு மாநிலமான கோகேலியிலுள்ள மிருக்ககாட்சிச்சாலையில் அல்தாப்ரா இனத்தைச் சேர்ந்த வயதான ஆமை ஒன்று பராமரிக்கப்பட்டு வருகிறது. 1920ஆம் ஆண்டு பிறந்த தூகி என்ற இந்த ஆமைக்கு தற்போது 100 வயதாகிறது. இதையொட்டி கீரைகள், காப்கறிகளால் தயாரான கேக் மற்றும் பஜாக்களுடன் ஆமையின் பிறந்தநாள் கொண்டாடப்பட்டது. ஊரடங்கு அமுலில் உள்ளதால் மிருக்ககாட்சிச்சாலை மூடப்பட்டுள்ளதால் பார்வையாளர்கள் யாரும் மிருக்ககாட்சிச்சாலைக்குள் செல்ல அனுமதிக்கப்படவில்லை.

## விடுகதைகள்...

1. பார்ப்பதற்கு ஐந்து கால், எண்ணுவதற்கு நான்கு கால். (யானை)
2. பார்த்தால் பார்க்கும், சிரித்தால் சிரிக்கும், குத்திப் பார்த்தால் பத்துச் சில்லாம். (முகம் பார்க்கும் கண்ணாடி)
3. மரத்திற்கு மரம் தாவுவான் குரங்கு அல்ல. பட்டை அடித்திருப்பான் சாமியார் அல்ல. (அணில்)
4. ஊசி இல்லை, நூல் உண்டு. வாழ் இல்லை, பாட்டு பாடும். (தொலைபேசி)
5. இரவில் சுமந்திருவான் பகலில் சுருண்டிருவான். (பாய்)
6. ஒரே புட்டியில் இரண்டு தைலம். (முட்டை)
7. ஒரு கிணற்றில் ஒரே தவளை. (நாக்கு)
8. டொக்டர் வந்தார் ஊசி போட்டார் காசு வாங்காமல் செருப்படி வாங்கினார். (தேள்)
9. முத்து முத்துத் தோரணம், தரையில் விழுந்து ஒருது (வடை)
10. அண்ணன் தம்பி இரண்டு பேர் அவர்களைத் தொடுவது பன்னிரண்டு பேர். (கடிகாரம்)



கண்டுபிடியுங்கள்...

கடந்த வார கண்டுபிடியுங்கள் பகுதிக்கான சரியான விடையை அனுப்பிய மாணவர்கள்...

**M.அஷ்மா**

தரம் 2, வெவேக்கலை தமிழ் வித்தியாலயம், நமுனுகுல.

**R.பவித்ரா**

தரம் 5, கணபதி மகாவித்தியாலயம், கொழும்பு.

## பொது அறிவு

இந்தியாவின் 'மாக்கிய வெல்லி' என்று அழைக்கப்பட்டவர் யார்?

சாணக்கியர்

எகிப்திய நாகரீகம் எங்கு தோன்றியது?

நைல் நதிக்கரையில்

அசோகரின் கல்வெட்டுகள் பெரும்பாலும் எந்த எழுத்துகளில் எழுதப்பட்டிருக்கின்றன?

பிராமி

ஒரு மின்னலின் சராசரி நீளம் என்ன?

6 கி.மீ

பாம்புகளே இல்லாத கடல் எது?

அட்லாண்டிக் கடல்

பென்சில் தயாரிக்கப் பயன்படும் மூலப்பொருட்கள் எவை?

காரியம், களிமண், மரக்கூழ்

காளான்களில் எத்தனை வகைகள் உள்ளன?

70 ஆயிரம் வகைகள்

கங்கையும் யமுனையும் கூடும் இடம் எது?


அலகாபாத்

ஒருவர் மிகக்குறைந்த ஒலியை எங்கு கேட்க முடிகிறது?

பாலவனத்தில்

மக்கள் தொகையில் ஆண்களைவிட பெண்கள் அதிகமாக உள்ள மாநிலம் எது?

கேரளா



**எஸ். ஜெனோஷ்கா**

தரம் 04, நிலாவெளி நோமன் கத்தோலிக்க தமிழ் மகா வித்தியாலயம், திருகோணமலை.




**ஈ.ஏ. ஷாபிக் லக்ஷான்**

தரம் 04, c.w.w கன்னங்கர மகாவித்தியாலயம், கொழும்பு

## "ஆவதும் பெண்ணாலே, அழிவதும் பெண்ணாலே"

என்ற பழமொழியில் சில வார்த்தைகளை விட்டுவிட்டு தவறான அர்த்தத்தில் புரிந்துகொண்டுள்ளோம். உண்மையான அர்த்தம் இதோ. "நல்லது ஆவதும் பெண்ணாலே, தீயவை அழிவதும் பெண்ணாலே" என்பதில் முன்னோர்கள், பெண்களின் உயர்வையே கூறியுள்ளனர்.

**ஆ அப்படியா?**



## நூல்களிலிருந்து...

### நாலடியார்

தவலருந் தொல்கேள்வித் தன்மை உடையார்  
இகலிலர் எசுகுடையார் தம்முள் குழீஇ  
நகலின் இனிதாயின் காண்பாம் அகல்வானத்து  
உம்பர் உறைவார் பதி.

குற்றமற்ற, பழைமையான நூல்களில் தேர்ச்சியுடையவராய், பகைமையில்லாதவராய், கூர்மையான அறிவுள்ளவராய் விளங்கும் கற்றோர் குழுவில் சேர்ந்து மகிழ்தலைவிட இன்பம் உடையதாயின், அகன்ற வானத்தின் மேல் தேவர்கள் வாழும் திருநகரைக் காண முயல்வோம். (கற்றோருடன் சேர்ந்து பெறும் இன்பத்தைவிட சுவர்க்கம் இன்பத்தை தராது.)



உங்களது ஆக்கங்களையும், சிறார்களின் பிறந்த தின வாழ்த்துகளையும் (புகைப்படத்துடன்) பகிர்ந்துகொள்ள களம் அமைத்துத் தருகிறது 'தமிழன்' பத்திரிகை. உங்களது விபரங்களுடன் எங்களுக்கு அனுப்பிவைக்கலாம்.

**அனுப்பவேண்டிய முகவரி:**


**இ. 91, விஜேராம மாவத்தை, கொழும்பு. 07**

**மின்னஞ்சல் முகவரி: tamilansiruvarula@yahoo.com**

# பிறந்த நாள் பரிசு!

மன்னர் கிருஷ்ணதேவராயருக்குப் பிறந்தநாள் விழா. நகரமெல்லாம் தோரணம், வீடெல்லாம் அலங்காரம். மக்கள் தங்கள் பிறந்தநாள்போல மன்னரின் பிறந்தநாளை மகிழ்ச்சியோடு கொண்டாடினர். முதல்நாள் இரவே வீதிகள் தோறும் ஆடல் பாடல் நிகழ்ச்சிகள், வாண வேடிக்கைகள், அரண்மனையில் வெளிநாடுகளிலிருந்து வந்த அரச பிரதானிகள், தங்கள் நாட்டு மன்னர்கள் அனுப்பிய பரிசுகளைத் தந்தனர். பிறகு அரச பிரதானிகள், பொதுமக்கள், மன்னருக்கு பரிசளித்து மரியாதை செலுத்தினார்கள். அதன்பிறகு அரசரின் நெருங்கிய நண்பர்கள் தங்கள் பரிசுகளை அளித்தனர். அப்போதுதான் பெரியதொரு பொட்டலத்துடன் தெனாலிராமன் உள்ளே நுழைந்தான். அரசர் உட்பட எல்லாரும் வியப்போடு பார்த்தனர்.

மற்றவர்களிடம் பரிசுகளை வாங்கி தன் அருகே வைத்த மன்னர், தெனாலிராமன் கொண்டுவந்த பரிசுப் பொட்டலம் மிகப் பெரிதாக இருந்ததால் அவையிலுள்ளவர்கள் ஆவலோடு என்ன பரிசு என்று பார்த்ததால் அந்தப் பொட்டலத்தைப் பிரிக்கும்படி தெனாலிராமனிடம் கூறினார். தெனாலிராமன் தயங்காமல் பொட்டலத்தைப் பிரித்தான்.



பிரித்துக்கொண்டே இருந்தான். பிரிக்கப் பிரிக்கத் தாழை மடல்கள் காலடியில் சேர்ந்தனவே தவிர, பரிசுப்பொருள் என்ன வென்று தெரியவில்லை. அதனால் எல்லாரும் ஆவலுடன் கவனித்தனர். கடைசியில் மிகச்சிறிய பொட்டலமாக இருந்ததைப் பிரித்தான். அதற்குள் நன்றாகப் பழுத்துக் காய்ந்த புளியம்பழம் ஒன்றுரிந்தது. அவையினர் கேலியாகச் சிரித்தனர்.

அரசர் கையமர்த்தி சிரிப்பு அடங்கியவுடன், "தெனாலிராமன் கொடுத்த பரிசு சிறிதாக இருக்கலாம். அதற்கு அவன் கொடுக்கப்போகும் விளக்கம் பெரிதாக இருக்கலாமல்லவா?" என்று அவையினரைப் பார்த்துக் கூறிவிட்டு தெனாலிராமன் பக்கம் திரும்பி, "தெனாலிராமா இந்த சிறிய பொருளைத் தேர்ந்தெடுத்ததின் காரணம் என்ன?" எனக் கேட்டார். "அரசே, ஒரு நாட்டை ஆளும் மன்னர்

எப்படி இருக்கவேண்டும் என்ற தத்துவத்தை விளக்கும் பழம், புளியம்பழம் ஒன்றுதான். மன்னராக இருப்பவர் உலகம் என்ற புளிய மரத்தில் காய்க்கும் பழத்தைப் போன்றவர். அவர் பழத்தின் சுவையைப் போல இனிமையானவராக இருக்க வேண்டும். "அதே நேரத்தில் ஆசாபாசங்கள் என்ற புளியம்பழ ஓட்டில் ஓட்டாமலும் இருக்கவேண்டும் என்பதை விளக்கவே இந்த புளியம்பழத்தைப் பரிசாகக் கொண்டுவந்தேன். புளியம்பழமும் ஓடும்போல இருங்கள்" என்றான். அவையினர் கைதட்டி ஆரவாரம் செய்தனர். மன்னர் கண்கள் பனிக்க ஆசனத்தைவிட்டு எழுந்து தெனாலிராமனைத் தழுவி, "தெனாலிராமா எனக்குச் சரியான புத்தி புகட்டினாய்.

ஒரு பிறந்தநாள் விழாவிற்கு இத்தனை ஆடம்பரம் தேவையில்லை. பொக்கிஷப் பணமும் பொதுமக்கள் பணமும் வீணாகும்படி செய்துவிட்டேன். உடனே நிகழ்வை நிறுத்துங்கள். இனி என் பிறந்த நாள் என்று கோயில்களில் மட்டுமே அர்ச்சனை ஆராதனை செய்யப்படவேண்டும். அவசியமில்லாமல் பணத்தை ஆடம்பரமாகச் செலவு செய்யக்கூடாது" என உத்தரவிட்டார். தெனாலிராமனின் துணிச்சலையும் சாதாரியத்தையும் எல்லோரும் பாராட்டினர். அரசர் தனக்கு வந்த பரிசுப் பொருட்களில் விலையுயர்ந்தவற்றை எடுத்து தெனாலிராமனுக்குப் பரிசாகத் தந்தார்.

## யொம்மை பார்



பொம்மை பொம்மை பொம்மை பார்  
புதிய புதிய பொம்மை பார்

தலையை ஆட்டும் பொம்மை பார்  
தாளம் போடும் பொம்மை பார்

கையை வீசும் பொம்மை பார்  
கள்ளை சிமிட்டும் பொம்மை பார்

எனக்குக் கிடத்தப் பொம்மை போல்  
பாரில் எங்கும் இல்லை பார்..





## தேங்காய்ப்பால் உருளைக்கிழங்கு பிரியாணி

குழந்தைகளுக்கு வெரைட்டியாக செய்து கொடுக்க விரும்பினால் தேங்காய்ப்பால், உருளைக்கிழங்கு சேர்த்து பிரியாணி செய்து கொடுக்கலாம். இன்று இதன் செய்முறையை பார்க்கலாம்.

இட்லி கெட்டியாக இருந்தால் நாலு பச்சை அப்பளங்களை தண்ணீரில் நனைத்து மிக்சியில் ஒரு நிமிடம் ஓடவிட்டு மாவில் கலந்து வார்த்தால், இட்லி பூ மாதிரி இருக்கும்.

பொரித்த அப்பளம் மீதமாகிவிட்டால் அதை பொலித்தீன் பையில் நன்றாக சுற்றி குளிர்சாதனப்பெட்டியில் வைத்துவிட்டால் ஒரு வாரமானாலும் மொறுமொறுப்பாக இருக்கும்.

துவரம் பருப்பை வேகவைக்கும் போது, ஒரு தேக்கரண்டி வெந்தயத்தையும் சேர்த்து வேகவைத்தால், சாம்பார் இரவு வரை கெடாமல் இருக்கும்.

அடை மற்றும் வடை மாவில் தண்ணீர் அதிகமாகிவிட்டால், ஒன்றிரண்டு டீஸ்பூன் கார்பன் பிளாக்லை பொடித்து சேர்த்தால் உடனடியாக ஊறி மாவு கெட்டியாவதுடன், சுவையும் அபாரமாக இருக்கும்.

### தேவையான பொருட்கள் :

பாகமதி அரிசி, தேங்காய்ப்பால் - தலா ஒரு கப், வெங்காயம் - 2, சின்ன உருளைக்கிழங்கு - 1 கப், இஞ்சி பூண்டு விழுது - 1 தேக்கரண்டி, பச்சை மிளகாய் - 3, பட்டை - ஒரு துண்டு, ஏலக்காய், கிராம்பு - தலா 1, நறுக்கிய கொத்தமல்லி - சிறிதளவு, நெய், எண்ணெய், உப்பு - தேவையான அளவு.

### செய்முறை

பச்சை மிளகாய், வெங்காயத்தை நீளவாக்கில் மெலிதாக வெட்டிக்கொள்ளவும். சின்ன உருளைக்கிழங்கை வேகவைத்து தோல் உரித்து வைக்கவும். அரிசியை 10 நிமிடம் ஊறவைத்து, தண்ணீர் வடித்து, நெய்யில் வறுத்து வைக்கவும். குக்கரில் எண்ணெய் விட்டு சூடானதும் பட்டை, ஏலக்காய், கிராம்பு போட்டு தாளித்த பின்னர் நறுக்கிய பச்சை மிளகாய், வெங்காயம் சேர்த்து வதக்கவும்.

வெங்காயம் சற்று வதக்கியதும் இஞ்சி, பூண்டு விழுது சேர்த்து வதக்கிய பின்னர் உருளைக்கிழங்கு, உப்பு சேர்த்து சில நிமிடங்கள் வதக்கவும். பிறகு, நெய்யில் வறுத்த அரிசியைப் போட்டு நன்கு கலக்கி, தேங்காய்ப்பால் சேர்க்கவும். மிதமான தீயில் ஒரு விசில் வரும்வரை வேகவிட்டு, சில நிமிடங்கள் கழித்து இறக்கவும். ஆவி போனதும், மூடியைத் திறந்து, நறுக்கிய கொத்தமல்லி தூவி பரிமாறவும். சூப்பிரான தேங்காய்ப்பால் உருளைக்கிழங்கு பிரியாணி ரெடி.



## சமையலறைக் குறிப்புகள்

சமையலறை அலமாரிகளில் உலர்ந்த வெள்ளரிக்காய் தோலைப் போட்டு வைத்தால் எறும்புகள் வராது.

துர்நாற்றம் வீசும் கண்ணாடி போத்தல்களில் கொஞ்சம் கடுகை போட்டு வெந்நீர் ஊற்றி சிறிது நேரம் கழித்து கழுவுங்கள். துர்நாற்றம் போய்விடும். போத்தலில் படிந்திருந்த கரைகளும் நீங்கிவிடும்.

பாத்திரங்கள் அடிப்பிடித்துவிட்டால், வெங்காயத்தை நறுக்கி பாத்திரத்தில் போட்டு, சிறிது நீர் ஊற்றி வேகவைத்து, பிறகு தேய்த்துக் கழுவினால் அடிப்பிடித்த சுவடே தெரியாது.

அடுப்பு, சமையல் மேடை, அடுப்பின் பின்புறம் என எல்லா இடங்களிலும் எண்ணெய் அப்பிக் கொண்டிருக்கிறதா? கவலை வேண்டாம். டைல்லை சாதாரணத் துணியாலோ அல்லது டிஷ்யூ பேப்பராலோ துடைத்து எடுங்கள். பின்னர் வெதுவெதுப்பான நீரில் கொஞ்சம் சலவைச் சோடாவைக் கலந்து பிசுக்கு பிடித்த இடங்களில் பூசிவிட்டு, உலர்ந்த துணியால் துடைத்துப் பாருங்களேன். "பளிச்"சென்றாகிவிடும்.



## காரிகைகளம்



## கண்களை அலங்கரிக்க

புருவங்களிலுள்ள முடி வளர்ச்சிக்கு விளக்கெண்ணெய் மிக முக்கியம். அதனுடன், சம அளவு பாதாம் எண்ணெயும், ஒலிவ் எண்ணெயும் சில துளிகள் அரோமா எண்ணெயும் கலந்து மசாஜ் செய்யலாம். அதனால் அவ்விடங்களில் இரத்த ஓட்டம் அதிகரித்து, ரோம வளர்ச்சியும் அதிகரிக்கும். எண்ணெய் தடவி மசாஜ் செய்வதற்கு முன்னர், புருவங்களை இரண்டு விரல்களால் மெதுவாகக் கிள்ளிவிட வேண்டும்.

எண்ணெய் மசாஜ் புருவத்தில் முடி வளர் உதவுவதோடு, அது அடர்த்தியாகவும் கருமையாகவும் வளரவும் வழிசெய்கிறது. தினசரி குளிப்பதற்கு முன்னர் புருவங்களின் மேல் கொஞ்சம் தேங்காய் எண்ணெயைத் தடவி மசாஜ் செய்துவிட்டு, ஊறியதும் குளிக்கலாம். இதுவும் புருவங்கள் அழகாக உதவும்.

புருவங்களை எப்போதும் திரெடிப் முறையில் அகற்றுவதே நல்லது. சிலர் வாக்கிஸ் முறையிலும் அகற்றுவதுண்டு. வாக்கிஸ் செய்வதால் அந்த இடத்துத் தசைகள் சுருங்கித் தொப்பந்து போகக்கூடும்.

பிளேட் உபயோகித்துப் புருவங்களை ஷேப் செய்வதும் சிலரது பழக்கம். அவசரத்திற்கு அவர்கள் அப்படிச் செய்வதுண்டு. இந்த முறை மிக மிக ஆபத்தானது. அப்படி அகற்றும்போது அந்த இடத்திலுள்ள முடிகள் மறுபடி வளரும்போது ரொம்பவும் திக்காக கன்னா பின்னாவென வளரும்.



புருவங்கள் நரைத்திருந்தால் மஸ்காராவை உபயோகித்து கருப்பாக்கிக்கொள்ளலாம். மஸ்காரா பிரஷ்ஷை லேசாகக் காயவைத்து நரையை மறைக்கத் தடவலாம். ஐப்ரோ பென்சில் உபயோகிப்பதை விட இப்படிச் செய்வது அழகாக, இயற்கையாக இருக்கும்.

கண்களுக்கு அடிக்கடி ஐ பேட் உபயோகிக்கலாம். கண்கள் குளிர்ச்சியாவதுடன், புருவங்களின் சீரான வளர்ச்சிக்கும் உதவும்.

புருவங்களின் வளர்ச்சிக்கு லாவண்டர், ரேஸ்மெரி, யிலாங் யிலாங் மாதிரியான அரோமா எண்ணெய்கள் மிகச் சிறந்தவை. அவற்றை குடுபடுத்தாமல் அப்படியே மசாஜ் செய்ய உபயோகிக்கலாம்.

கண்களை அலங்கரிப்புகள். கண்களை மட்டும் நன்றாக அலங்கரித்துவிட்டாலே போதும் பாதி அழகு வந்துவிடும். எனவே, உங்களைச் சொல்லும் கண்களை அழகாக அலங்கரித்துக்கொள்ளுங்கள். சிலருக்கு ஐ லைனர் போட தெரியாது. ஆனால், தெரியாது என்று விட்டுவிட வேண்டாம். வீட்டில் இருக்கும்போது போட்டு முயற்சி செய்துகொண்டே இருங்கள்.

உங்கள் கண்கள் பெரிய இமைகளை கொண்டிருப்பின், கண் இமைகள் சிறியது போன்று காட்டுவதற்கு இமைகளின் மேல்முனைப் பகுதியில் அழுத்தமான ஐ ஷேடோக்களை இடவும். பிறகு அதே வர்ணத்தின் இளம் நிறத்தை நடுப்பகுதியில் இட்டு மீண்டும் அழுத்தமான நிறத்தைக்கொண்டு முடியுங்கள். கண்ணின் முனைப்பகுதியில் ஐ லைனரை நன்கு அழுத்தமாக வைத்து கண்களின் அழகுக்கு அழகு சேருங்கள்.

சிறிய கண்களைக் கொண்டவர்கள் நன்கு அழுத்தமான ஐ ஷேடோவை கொண்டு இமைகளின் மேற்பகுதியில் கோடிட்டுக் கொள்ளுங்கள். பிறகு இளம் நிற ஐ ஷேடோவைக் கொண்டு நிரப்புகள். இப்போது ஐ லைனரைக்கொண்டு அழுத்தமான கோட்டில் ஆரம்பித்து மிக மெல்லிய கோட்டுடன் இமைகளின் இறுதியை முடியுங்கள். சிறிய கண்களும் தற்போது எடுப்பாகத் தோன்றும். கண்கள் மீது ஐ ஷேடோக்களை இடாமல் மேல் இமைப்பில் அழுத்தமாக ஐ லைனரை மட்டும் அழகாக போட்டு, இமைப்பின் முடிவில் அழுத்தமாக முடிக்கவும். இது உங்கள் கண்களை அழகாக்கும்.

பெண்களின் இனப்பெருக்க உறுப்புகள்தான், மனித உற்பத்திக் கேந்திரம். பெண்ணுறுப்பு, கருப்பை, சினைப்பைகள், கருக்குழாய்கள் போன்றவைகள் அதில் குறிப்பிடத்தக்கவை.

நமது ஆயுட்காலத்தில் சராசரியாக 30 ஆயிரம் கிலோ எடைகொண்ட உணவை உட்கொள்கிறோம். இதயம் ஒரு வருடத்துக்கு 43 இலட்சம் தடவை துடிக்கிறது. உடலுக்குள் இரத்தம்

## பெண்ணுடல் அதிசயங்களும் கிரகசியங்களும்..



தினமும் பலகோடி மைல் தூர அளவுக்கு சஞ்சரித்துக்கொண்டே இருக்கிறது. இந்த இரத்தம் உடலின் 'போக்குவரத்து சிஸ்டமாகவும்', நோய் எதிர்ப்புச் சக்திக்கு

அடிப்படையாகவும் இருக்கிறது. செல்களுக்கு தேவையான ஓட்சிசன், தண்ணீர், உணவு போன்றவற்றை இரத்தம்தான் கொண்டுபோய் சேர்க்கிறது. அது மட்டுமின்றி, செல்களின் பல்வேறு செயற்பாடுகளால் உருவாகும் கழிவுகள், அதற்குரிய

இடங்களில் போய்சேரவும் இரத்தம்தான் துணைபுரிகிறது. அதற்காக இரத்தம் தினமும் உடலுக்குள் பல கோடி மைல் தூரம் பயணப்பட வேண்டியிருக்கிறது.

இரத்தத்தின் சிவப்பு அணுக்களில் இருக்கும் ஹீமோகுளோபினின் பங்களிப்பு மிக முக்கியமானது. இதுதான், ஓட்சிசனை சுவாச கட்டமைப்புகளிலிருந்து பெற்று, செல்களில் கொண்டுபோய் சேர்க்கிறது. அங்கிருந்து கார்பனீரொட்சைட்டை மீண்டும் சுவாசக் கட்டமைப்புகளுக்கு கொண்டுசேர்த்து,

உடல் இயக்க நிலையை சீராக்குகிறது. நோயெதிர்ப்புச் சக்திக்கு தேவையான வெள்ளை இரத்த அணுக்கள், இரத்தம் கெட்டியாக துணைபுரியும் 'பிளாஸ்மா' போன்றவைகளும் இரத்தத்தில்தான் இருக்கின்றன.

இதயம் கிட்டத்தட்ட நிமிடத்திற்கு 80 தடவைகள் துடிக்கிறது. ஒரு நிமிடம் அது துடிக்காமல் இருந்தாலே ஆயுள் முடிந்துவிடும். இதயம் துடிக்கும்போது பிராணவாயுவும், சத்தும் அடங்கிய சக்தி இரத்தத்தை செல்களுக்கு

கொண்டுசேர்ப்பதும், அங்கிருந்து கழிவுகளை அகற்றி இரத்தத்தை சுவாசக் கட்டமைப்புக்கு கொண்டுசேர்த்து, உடல் இயக்க நிலையை சீராக்குகிறது. நோயெதிர்ப்புச் சக்திக்கு தேவையான வெள்ளை இரத்த அணுக்கள், இரத்தம் கெட்டியாக துணைபுரியும் 'பிளாஸ்மா' போன்றவைகளும் இரத்தத்தில்தான் இருக்கின்றன.

இதயம் கிட்டத்தட்ட நிமிடத்திற்கு 80 தடவைகள் துடிக்கிறது. ஒரு நிமிடம் அது துடிக்காமல் இருந்தாலே ஆயுள் முடிந்துவிடும். இதயம் துடிக்கும்போது பிராணவாயுவும், சத்தும் அடங்கிய சக்தி இரத்தத்தை செல்களுக்கு கொண்டுசேர்ப்பதும், அங்கிருந்து கழிவுகளை அகற்றி இரத்தத்தை சுவாசக் கட்டமைப்புக்கு கொண்டுசேர்த்து, உடல் இயக்க நிலையை சீராக்குகிறது.

இனப்பெருக்க உறுப்புகளின் செயற்பாட்டிலும் அதிசயங்கள் நிறைந்திருக்கின்றன. தொடர்ச்சியாக மனித இனம் உருவாக்கிக்கொண்டே இருக்க இனப்பெருக்க உறுப்புகள்தான் காரணம். ஆண் இனப்பெருக்க உறுப்புக்கும், பெண்

இனப்பெருக்க உறுப்புக்கும் வித்தியாசங்கள் இருந்தாலும், இரண்டும் இணைந்து உருவாக்கம் நிகழ்த்தும் விதத்தில் அவை அற்புதமாக படைக்கப்பட்டிருக்கின்றன. ஆண் ஹோர்மோனான டெஸ்டோஸ்டீரோன் (Testosterone), ஆணின் விரைகளில் செயற்பட்டு உயிரணுவை உற்பத்திசெய்கிறது. ஒரு மில்லி விந்துவில் ஒன்றரை கோடி உயிரணுக்கள் இருக்கின்றன. பெண்ணை கருத்தரிக்க வைக்க அதில் ஒன்றே ஒன்று போதுமானது.

பெண்ணுறுப்பு கிட்டத்தட்ட 10 செ.மீ. நீளம் கொண்ட ஒரு குழல்போன்ற அமைப்பு. அதன் முகப்பு பகுதி கன்னிச்சவ்வு மூலம் மூடப்பட்டிருக்கும். அதன் நடுவிலுள்ள சிறிய துவாரத்தின் வழியாகத்தான் மாதவிலக்கு உதிரும் வெளியேறுகிறது. உறவின்போது ஆணின் உயிரணுவை, யோனி நாளம் வரவேற்கிறது. பெண்ணுறுப்புக்கு பார்தோலின் என்ற சுரப்பி சுரக்கும் திரவம் வழுவழுப்புத்தன்மையை உருவாக்குகிறது. இவை அனைத்தும் உடலியல் விஞ்ஞான தகவல்களாகும்.

8 செ.மீ. நீளமும், 5 செ.மீ. அகலமும் கொண்ட தசையாலான பை தான் கருப்பை. இனப்பெருக்கத்தில் இது செய்யும் பணி அதிசயமானது. 50 கிராம் எடைகொண்ட கருப்பை, கருவை உள்வாங்கி, அதைவிட பலமடங்கு கொண்ட குழந்தையாக வளர்த்தெடுக்கிறது.

ஆணின் உயிரணுவும், பெண்ணின் சினைமுட்டையும் சந்தித்து, கருக்குழாயில் கருவாகிறது. அந்த கரு, கருப்பைக்குள் சென்று பதியமாகி சிசுவாகி, குழந்தையாக வளருகிறது. கருப்பையின் மேற்பகுதியில், இருபுறமும் இரு சினைப்பைகள் உள்ளன. இதிலிருந்துதான் மாதந்தோறும் சினைமுட்டை வெளியேறுகிறது. பெண்ணின் இனப்பெருக்க உறுப்புகளில் 'பெலோப்பியன் டியூப்' (Fallopian tube) எனப்படும் கருக்குழாயின் பங்களிப்பும் குறிப்பிடத்தக்கது. முடியைவிட மெலிதாக இருக்கும் இந்தக் குழாய்கள்தான் சினை முட்டையையும், உயிரணுவையும் சந்திக்க வைக்கவும், கருவாக்கி அதனை கருப்பைக்குள் அனுப்பும் பணியையும் செய்கின்றன. இதன் பணிகள் அனைத்தும் பிரமிக்கவைக்கின்றன.

பெண் பூப்படைவது மூலம் அவள் இனப்பெருக்கத்திற்கு தயாராகிவிட்டாள் என்பது உணர்த்தப்படுகிறது. பெண்ணின் ஒவ்வொரு மாதவிலக்கு சுழற்சி காலத்திலும் சினைமுட்டை முதிர்ந்து வெடித்து வெளியே வருகிறது. அது ஆணின் உயிரணுவோடு சேர்ந்து கருவாகும் சூழல் உருவாகிறது. சினைமுட்டை வெளியேறும் ஒவ்வொரு மாதமும் ஈஸ்ட்ரோஜன் (Estrogen), புரோஜெஸ்டீரோன் (Progesterone) ஆகிய ஹோர்மோன்கள் கருப்பைக்குள் என்டோமெட்ரியம் (Endometrium) என்ற பஞ்சுப்பொதி போன்ற மென்பொருளை உருவாக்குகிறது. கருப்பைக்குள் வரும் கரு வளர படுக்கையமைத்துக் கொடுப்பது போன்ற பணியை என்டோமெட்ரியம் செய்யும். ஆனால் ஆணும், பெண்ணும் இணையாவிட்டால் கருத்தரிப்பு அங்கே நிகழாது. அதனால் என்டோமெட்ரியத்திற்கு அங்கே வேலையில்லை. அதனால், அது இரத்தத்தோடு மாதந்தோறும் வெளியேறும். அப்படி வெளியேறப்படுவதைத்தான் மாதவிலக்கு என்கிறோம். கர்ப்பக்காலத்தில் மாதவிலக்கு தோன்றாது.

அதிசயங்கள் நிறைந்த சுரங்கமாக இருக்கும் மனித உடலில் இனப்பெருக்க செயற்பாடுகள் பல்வேறு ஆச்சரியங்களை அரங்கேற்றுகின்றன. இந்த அதிசயங்களைப் பார்த்து மலைத்து, சிலிர்த்துப்போவதைவிட இந்த அற்புத உயிர் இயந்திரத்தின் இயக்கத்தில் எந்த நோயும் வராமல் பார்த்துக்கொள்வதுதான் நாம் நமது உடலுக்கு செய்யும் மரியாதையாகும்.

## 'இந்தியன் 2' அனுபவம் குறித்து ரகுல் ப்ரீத் சிங்

ஷங்கர் இயக்கத்தில் கமல் நடப்பில் உருவாகிவரும் படம் 'இந்தியன் 2'. இந்தப் படத்தின் படப்பிடிப்பு பல்வேறு சிக்கல்களைக் கடந்து நடந்துவந்தது. இறுதியாக படப்பிடிப்புத் தளத்தில் விபத்து ஏற்பட்டதால் படப்பிடிப்பு நிறுத்தப்பட்டது. அதனைத் தொடர்ந்து நடந்த பிரச்சினைகள், கொரோனா அச்சுறுத்தல் ஆகிய காரணங்களால் படப்பிடிப்பு தொடங்கப்படவே இல்லை. ஆனால், இதுவரை படமாக்கப்பட்ட காட்சிகளுக்கான இறுதிக்கட்டப் பணிகளைப் படக்குழு தொடங்கிவிட்டது. இந்தப் படத்தில் நெடுமுடி வேணு, காஜல் அகர்வால், சித்தார்த், பாபி சிம்ஹா, ரகுல் ப்ரீத் சிங், ப்ரியா பவானி சங்கர், விவேக் உள்ளிட்ட பலர் கமலுடன் நடித்து வருகிறார்கள்.

'இந்தியன் 2' படப்பிடிப்பு அனுபவங்கள் தொடர்பாக ரகுல் ப்ரீத் சிங் அளித்த பேட்டியில் கூறியிருப்பதாவது:

"இந்தியன் 2 படத்தில் நடித்த அனுபவம் மிகச் சிறப்பானதாக இருந்தது. என் தொழில் வாழ்க்கையில் இவ்வளவு சிக்கிரமாக ஷங்கர், கமல் போன்ற அற்புதமான மனிதர்களுடன் பணியாற்றும் வாய்ப்பு கிடைத்தது. ஒரு துறையில் திறம்படச் செயற்படுபவர்கள் உங்களைச் சுற்றி இருக்கும்போது நிறைய கற்றுக்கொள்ளும் வாய்ப்பு கிடைக்கும். அவர்கள் படப்பிடிப்பில் இருக்கும் விதம், ஒரு காட்சியை அணுகும் விதம், அதற்குத் தரும் அழகு என எழுத்து வடிவில் இருக்கும்போது ஒரு விடயம் இருக்கும். அதுவே படப்பிடிப்பில் மெருகேற்றப்பட்டு வேறொரு விடயமாக மாறும். என் கற்றல் தன்விச்சையாக நடந்தது. ஒரு நடிக்கையாக என்னைப் பற்றியும், எனது தொழில் பற்றியும் நிறைய கற்றேன். நீங்கள் பணியாற்றும் நபர்களின் திறன் எவ்வளவுக்கு எவ்வளவு அதிகமாக இருக்கிறதோ அதே அளவு அந்தத் திறன் உங்களுக்கும் ஒட்டும். உங்கள் கலையை மெருகேற்றும்".



இவ்வாறு ரகுல் ப்ரீத் சிங் தெரிவித்துள்ளார்.

## நன்றிகளும் ஸ்ருதிஹாசன்

ஆசியாவிலேயே இந்தாண்டுக்கான செல்வாக்குள்ள நபர்கள் பட்டியலில் 100 பேரில் ஒருவராக நடிக்க ஸ்ருதி ஹாசன் தெரிவாகியுள்ளார். நியூயோர்க் ஐன்சி ஒன்று நடத்திய தெரிவுப் பட்டியலில் இவர் இடம்பிடித்துள்ளார். இதில், முதல் இடத்தில் ஏ.ஆர்.ரஹ்மான், இரண்டாவது இடத்தில் சோனு நிகமும் உள்ளனர். இதுகுறித்து, மகிழ்ச்சி தெரிவித்துள்ள ஸ்ருதி, தன்னுடன் பணியாற்றிய அனைவருக்கும் நன்றி தெரிவித்துள்ளார்.



## வைரலாகும் விஜய்சேதுபதியின் புகைப்படங்கள்



தமிழ் சினிமாவில் முன்னணி நடிகராக இருக்கும் விஜய் சேதுபதியின் மனிதன் போட்டோஷூட் சமூக வலைத்தளத்தில் வைரலாகி வருகிறது.

தமிழ் சினிமாவில் முன்னணி நடிகராக வலம் வருபவர் விஜய் சேதுபதி. தற்போது இவர் விஜய்யுடன் இணைந்து நடித்திருக்கும் மாஸ்டர் திரைப்படம் விரைவில் வெளியாக இருக்கிறது. மேலும் மாமனிதன், லாபம், துள்ளத் தர்பார் உள்ளிட்ட படங்களில் விஜய் சேதுபதி நடித்துள்ளார்.

ஹீரோ, வில்லன், குணச்சித்திர வேடங்கள் என அனைத்திலும் தன் திறமையை நிரூபித்து, தனக்கென தனி ரசிகர்கள் பட்டாளத்தை உருவாக்கி இருக்கிறார் விஜய்சேதுபதி. சமீபத்தில் இவரது டுவீட்டர் பக்கத்தில் பின்தொடர்பவர்களின் எண்ணிக்கை ஒரு மில்லியனை கடந்தது. இதற்காக ரசிகர்களுக்கு நன்றி சொல்லி புகைப்படம் ஒன்றை வெளியிட்டார்.

தற்போது மனிதன் என்ற பெயரில் புதிய போட்டோஷூட் ஒன்றை எடுத்துள்ளார் விஜய்சேதுபதி. இதற்கான வீடியோ ஒன்றை விஜய்சேதுபதி தனது சமூக வலைத்தளத்தில் வெளியிட்டுள்ளார். இது ரசிகர்களிடையே வரவேற்பு பெற்று வைரலாகி வருகிறது.



- தொகுப்பு: சசி

## புதிய விளம்பரத்தில் அமலா பால்

நாயகியை மையமாக்கக்கொண்ட படங்களில் நடித்த அமலாபால், ஆடை படத்தின் தோல்விக்குப் பின், கதை மட்டுமின்றி, வணிக ரீதியாகவும், யோசிக்கத் துவங்கியுள்ளார். இவர் நடித்த, அதோ அந்த பறவைபோல படம் வெளியீட்டுக்கு காத்திருக்கிறது. இதனிடையே, தன் பார்வையை மாற்றியுள்ளார். விளம்பரப் படங்களில் நடிப்பதில், அமலாபால் ஆர்வம் காட்டத் துவங்கியுள்ளார். சமீபத்தில், கைக்கடிகாரம் விளம்பரத்தில் நடித்துள்ளார்.



## இப்போ எப்படி இருக்கேன் என்று எனக்கே தெரியவில்லை

- விஜய்சேதுபதி



விஜய்சேதுபதி என்றாலே வெரைட்டிதான். ஹீரோ, வில்லன், தாத்தா, திருநங்கை எனத் தனக்குப் பிடித்திருந்தால் எந்தவிதமான கெட்டரினும் நடிப்பார். சினிமாவிலும் நடிப்பார், குறும்படத்திலும் இருப்பார், வெப்சிரிஸுக்கும் வருவார் எனத் தன்னைச் சுற்றி எந்த இமேஜ் வட்டத்தையும் வரைந்துகொள்ளாதவர். கையில் ஏகப்பட்ட படங்களோடு தினந்தோறும் ஷூட்டிங் என பரபரப்பாக இருந்தவரை சந்தித்தபோது,

துங்கள் தர்பார் படத்துல சினியர் நடிக்க, இயக்குநர் பார்த்தப்போட நடிச்ச அனுபவம் எப்படியிருந்தது?

பார்த்திபன் சாருடைய டைமிங் ரொம்பப் பிடிக்கும். அவர் யோசிக்குற விதம் நல்லா இருக்கும். அப்பறம், டிஸ்கஸ் பண்ணப்போ அவர்கிட்ட இருந்து ஐடியால் கெட்டிட்டே இருக்கும். அவர்கூட பேசுறதே அவ்ளோ சுவாரஸ்யமா இருக்கும். அவர் ஸ்பாட்லகூட இருக்குப்போ ரொம்ப பிடிச்ச, ரசிச்ச வேலை பார்ப்பேன். ஸ்பொட்லயே திடீர்னு ஏதாவது டயலொக் போடுவார். சரியா இருக்கும். அவர் ஒரு ஊற்று. புதுப்புது எண்ணங்கள் அவர்கிட்ட இருந்துவந்துட்டே இருக்கும்.

நீங்க சினிமால ஹீரோவா நடிக்க ஆரம்பிச்ச 10 வருஷங்கள் ஆகிடுச்ச... இந்தப் பயணத்தில் கற்றதும் பெற்றதும், இழந்ததும் என்ன?

அறிவு, செல்வம், பேர், புகழ் இதெல்லாம் பெற்றதுனு நினைக்குறேன். சினிமாவுக்கு வர்றதுக்கு முன்னாடி கொஞ்சம் இன்னெசென்ட்டா இருந்தேன். இதை இப்போ முழுசா இழந்துட்டேன். அதேமாதிரி ஓரளவுக்கு நல்லவனா, கொஞ்சம் நேர்மையா இருந்தேன். இப்போ எப்படியிருக்கேன்னு எனக்கே தெரியல.

என்னை சுத்தி நிறைய மனுஷங்க முகமூடியோட சுத்தியிருக்காங்க.

இதெல்லாம் லெட்டாதான் தெரியவந்தது. இதை அறிவு, ஞானம், அவஸ்தைனு எப்படி சொல்றதுனு தெரியல. சிலசமயம் உங்களுக்கு அறிவு இருக்குறதே பெரிய அவஸ்தைதான். சிலசமயம் நாம முன்னாடி மாதிரியே இருந்துட்டு போயிருக்கலாமனு தோணும். இந்த வயசுல

கேட்குறப்போ இதை சொல்றேன். 10 வருஷம் கழிச்ச கேட்டா வேற மாதிரி சொல்லுவேன். அப்படி இல்லாம இதையே சொல்லிட்டிருந்தா நான் இன்னும் வளரலைனு அர்த்தம்.

ஓமை கடவுளே படம் மாதிரி உங்களுக்கு கோல்டன் டிக்கெட் கிடைச்சா, கடந்த காலத்துல நடந்த எதை மாத்தணும்னு நினைப்பீங்க?

நான் பொறக்காமலேயே இருந்துருவேன். ஏன்னா, பொறந்துட்டு வாழ்றது ரொம்ப டார்ச்சரா இருக்கு. என் மனைவிகிட்ட பேசுறப்போ, என்ன எழவுக்கு பொறந்தேமனே தெரியுமான்டேங்குது. கமையை தூக்கி தோள் வெக்குறாங்க. படக்கணும், ஓடணும், வேலைக்குப் போகணும். இதுல ஏதாவது ப்ரஸ் பண்ணி காட்டணும், நிக்கணும். அப்பறம் திருமண வாழ்க்கைக்குள்ள போகணும். உங்களையெல்லாம் பத்திரமா பாத்துக்கணும். இதெல்லாம் சேர்த்து உடம்பையும் பத்திரமா பாத்துக்கணும். கொஞ்ச நளவ வயசாகிடும்... செத்துருவோம்னு சொன்னேன். என்னன்னே தெரியாம தள்ளிவிட்டு தார் குச்சியை வெச்சு குத்திக்கிட்டே இருக்க மாதிரி இருக்கு வாழ்க்கை. அதனால், கோல்டன் டிக்கெட் கிடைச்சா பொறக்காமலேயே இருந்திருவேன்.

அல்லு அர்ஜூனின் புஷ்பா படத்துல நடிக்கிறீங்கனா?

கால்ஷீட் பிரச்சினை காரணமா அல்லு அர்ஜூன்கூட நடிக்க முடியல. இயக்குநர் சுகுமாரன் சார்கிட்ட நேர்ல போய் பார்த்து இந்த விஷயத்தை சொன்னேன். அல்லு அர்ஜூனும் பெரிய நடிகர். டேட் இல்லாம நம்மால் சொதப்பிடக் கூடாதுனு பயமா இருந்துச்சு. சைரா படம் போதுகூட இந்த பயம் இருந்தது. எல்லாருமே பெரிய பெரிய ஆர்டிஸ்ட். அவங்க எல்லோரும் ஷூட்டிங் ஸ்பொட்டுக்கு வந்துட்டு நான் போக முடியாம போயிட்டா நல்லாயிருக்காதுல. என்ன ஆனாலும் பார்த்துக்கலாமனு சொல்லி கூப்பிட்டாங்க. ஆனாலும், மறுத்துட்டேன். வாக்கு கொடுத்துட்டு போகமுடியலைனா நல்லாயிருக்காது. வேலை செய்றோம்னு சொல்லிட்டு சொதப்புறதுக்கு பதிலா, பேசுமா தள்ளி நின்றுலாமனு தோணும். ஆனா, புஷ்பா கதை சூப்பரா இருந்தது. பெரிய டைரக்டர் வேற. இதை மில் பண்ணதுக்கு நான் வருத்தப்படுறேன்.

தெலுங்குல உட்பண்ணா படத்துல ஹீரோயினுக்கு அப்பாவா நடிச்சிக்கிட்டே, இங்கே ஹீரோயின் கூட ருய்ட்டும் பண்ணீங்கனா?

எனக்கு சினிமாவுக்கு வர்றதுக்கு முன்னாடி, 27 வயசுலயே தாடி, மச்சலாம் நரைக்க ஆரம்பிச்சிடுச்சு. டை அடிச்சிட்டே இருப்பேன். கொஞ்சம் சாப்பிட்டாலும் வெயிட் போட்டும். அதனால், அப்பா, அண்ணன் கெக்டர்ல நடிக்கலாமனு முடிவு பண்ணியிருந்தேன். ஏன்னா, எங்கேயாவது ஆடிஷனுக்குப் போனா, மூஞ்சி ரொம்ப முத்தியிருக்கு. ஹீரோ மெட்டிரியல் இல்லனு சொல்லுவாங்க. நானும், சரி அப்பா கெக்டருக்கு முயற்சி பண்ணலாமனு இருந்தேன்.

ஏன்னா, நிஜ வாழ்க்கைல வயசு முப்பதைத்தொட்டு ரெண்டு குழந்தைகளுக்கு அப்பாவா இருந்தேன். ஆனா, ஹீரோவா நடிச்சிட்டேன். இப்போதான் அப்பாவா நடிக்க வாய்ப்பு வந்திருக்கு. தெலுங்குல உட்பண்ணா படத்துல சாதி வெறி பிடிச்ச ஒரு தகப்பனா நடிச்சிருக்கேன். இந்த ஸ்க்ரீப் ரொம்ப சுவாரஸ்யமா இருந்தது. என்னைப்



பொறுத்தவரைக்கும் சாதியை எப்போவும் நான் ஏத்துக்க மாட்டேன். எல்லா மனுஷனும் எனக்கு சமம். சாதி வலி எனக்குத் தெரியும். சாதியோட கொடுமம் தெரியும். அதனால், இந்த கெக்டர்ல நடிக்கலாமனு பண்ணேன்.

ஹீரோவா நடிக்கும்போதே வில்லனாவும் நடிக்கிறீங்கனா... இதெல்லாம் என்ன கணக்கு?

வில்லனுக்கு இங்கே தனியா பொடிலாங்குவேஜ்லாம் கிடையாது. எல்லா வாழ்க்கையிலும் 10 வில்லனாவாது இருப்பாங்க. வில்லனுக்கு எக்ஸ்ட்ராவா ரெண்டு கையும், காலுமா இருக்கு. தனியான பொடி லெங்குவேஜ்லயா இருக்காங்க? அவனோட குணத்துலதான் அவன் வில்லன். இன்னொரு உயிர் வதைக்கப்படுதுனு கவலைப்படுறவன் ஒருத்தன். ரசிக்குறவன் வேறொருத்தன். அதனால், முன்னாடி சொன்னமாதிரி நாங்க எல்லாரும் கருணையுள்ள கடவுளாவும் மாறி நடிக்க முடியும். கொடுமான சாத்தனா வும் மாற முடியும். மகசல நினைச்சிட்டா போதும். சாத்தனும் உள்ளதானே இருக்கு. எப்போ எதை தொடுமோ அப்போ அது வெளியே வரும்.